



૧૯૮૭

પુસ્તકમાળાનો સંગ્રહ.

વડોદરા સ્વદેશહિતવર્ધક મંડળી તરફથી

પ્રગટ થએલા

પેટલા અંક બાર,



છપાવનાર,

પુશાલદાસ ગોકળદાસ પટેલ.



આવૃત્તિ બીજી.

અમદાવાદ મધ્યે

આર્યોદય પ્રેસમાં છાપ્યો.



સંવત ૧૯૩૯—સન ૧૯૮૩.

કીમત રૂ૦-૪-૦



## પ્રસ્તાવના

વિદ્યા તથા નીતિના પુસ્તકોની ગુજરાતી ભાષામાં ઘણી ખોટ છે. એ ખોટ પુરી પાડવાનું કામ વડોદરા સ્વદેશ હિતવર્ધક મંડળીએ હાથમાં લીધું છે. આજ સુધીમાં એ મંડળી તરફથી બાર અંક બહાર પડી ચૂકેલા છે. એ બાર અંકોની જુદી જુદી હજારો પ્રતો ખપી ગઈ તે ઉપરથી એ નાના નાના પુસ્તકોની ખરી કીમત જણાઈ આવે છે.

વડોદરા સ્વદેશ હિતવર્ધક મંડળીના મંત્રી સાહેબો તરફથી એ પુસ્તકોને લગતું કેટલુંક કામ મારે હાથે થતું હતું તે ઉપરથી ઘણા જાણુ મારી મારફત જુદા જુદા અંકો મગાવતા હતા પરંતુ ઘણીકવાર કેટલાક અંકો જાયાબંધ ખપી જવાથી મોકલવાનું બની આવતું નહીં, અને ઘણી માગણી ઉભી રહેતી. આમ થવાથી મારા મનમાં એમ આવ્યું કે જેટલા અંક છપાઈ ચૂક્યા છે તેટલાનો એક સંગ્રહ છપાય તો ઠીક. તે ઉપરથી મેં પ્રથમ બાર અંકનો સંગ્રહ કરી આ પુસ્તક છપાવ્યું છે.

હવે પછી પ્રસિદ્ધ થતા અંકોનું ખીજું પુસ્તક તૈયાર થાય છે. ઘણું કરીને દરેક પુસ્તકમાં બાર બાર અંક દાખલ કરી પુસ્તકમાળાના ૧૦૮ અંકોનાં નવ પુસ્તક બનાવવાનો વિચાર છે.

પુ. ગા.







# પુસ્તકમાળા.



વડોદરા સ્વદેશલિતવર્ષક મંડળી તરફથી.

## અંક ૧ લો.

પ્રિય વાંચનાર, મારે જન્મ કોણે શા કારણથી આપ્યો તે જરા કહી લઉં. વડોદરામાં એક સ્વદેશ લિતવર્ષક નામે મંડળી છે, તેનો વિચાર એવો છે, કે સસ્તામાં સસ્તાં લઘુ પુસ્તકો સાદી ભાષામાં પ્રગટ કરવાથી તેનો લાભ ઘણાને મળી શકે. છાપવા છપાવવાનું કિંદ્રાયતે ખરચ કરીને ખરચ જેટલીજ પુસ્તકની કીમત રાખવી. કંઈ પણ ખોટ ખાવી પણ નફો મેળવવાની આશા રાખવી નહીં. આ કારણથી મારા જેવું સોંધું સફર પુસ્તક તમને બીજું કંઈ મળશે? સાધારણ ભણેલાં સ્ત્રી પુરૂષો પણ મને વાંચીને સમજી શકશે. હું નકામું ટાહેલું નહીં કરું. તમને સુખોષ દેવા અને ઉપયોગી જ્ઞાન આપવામેં અવતાર લીધો છે. જેમ માળાનો દરેક મણકો તમે ધ્યાન દર્શને ફેરવો છો તેમ મને પણ ધ્યાનથી શ્રદ્ધાપુર્વક ફેરવશો તો તમારું કલ્યાણ થયા વગર રહેશે નહીં. હું છોક નાનો છું, પણ માળામાંનો પેહેલો મણકો છું. મને ખસેડતા અગાઉ ખુબ વિચાર કરજો. મારી સેવા તમને ફળ આપ્યા વિના રહેશે નહીં. બીજા મણકા મારા જેવા કે થોડા મોટા કદના નિકળશે. મને વાંચજો. વંચાવજો અને જેમ અને તેમ મારે વત્તારે પ્રસાર કરજો. કોઈ બીજું મને છપાવશે તોએ મને જન્મ આપનાર નાખુશ થનાર નથી. છેવટ તમને આશિર્વાદ દઉં છું, અને મારી ટેહેલ શરૂ કરું છું.

## કરકસર. †

આપણે હિંદુ લોકો સાદાઈને માટે અસલથી પ્રખ્યાત છીએ. મુસલમાન જેવા આપણે ઉડાડ નથી, અને સાહેબ લોક જેટલા ખરચાળ નથી. દેશની હવાને લીધે તથા આપણી રીતભાત પ્રમાણે આપણે થોડાં ને સસ્તાં કપડાં લતાંથી બસ થાય છે. આપણે માંસ મદીરા જેવી કીમતી ચીજોનો ખપ પડતો નથી. ખાવામાં સાદું અનાજ અને પાવામાં મફતનું પાણી આપણને બસ છે. એથી આપણું પુરું થાય છે. એથી આપણું શરીર આરોગ્ય રહે છે, અને એથી આપણે સુખમાં રહી 'શકીએ' છીએ. ખરચ થોડું લાગે અને સુખમાં નિભાવ થાય એવા રસ્તા આપણા વડીલોએ ખોળી કાઢ્યા છે.

---

†લખનાર હરગોવિન્દાસ દવારકાંદાસ કાંટાવાળા.

એમ છતાં હમણાં હમણાં આપણે દુઃખમાં પડતા જઈએ છીએ. સાદો ખોરાક અને સાદાં કપડાં પણ જોઈએ તેટલાં લોકને મળતાં નથી. ગરીબ લોકો જ્યાં ને ત્યાં ભૂખે ટળવળતા અને ભીખ માગતા આપણે જોઈએ છીએ. સાધારણ લોકોની અને શ્રીમંતેશ્રી હાલત પણ માફી થતી ચાલી છે. દહાડે દહાડે યોજગાર ઘટવાથી લોકની કમાઈ ઓછી થઈ છે. વરસાદ જોઈતો વરસતો નથી, ને જમીનનો કસ ઓછો થયો છે, તેથી અનાજ ખરાબર પાકતું નથી. દરિદ્રતા વધવાનાં બીજાં ઘણાં કારણ છે પણ તેનો વિચાર હાલ કરવાનો નથી. જેમ કમાઈ ઘટે તેમ ખરચ પણ ઘટે જોઈએ. હાલના વખતમાં લોકોએ ખુબ કરકસર કરવી ઘટે છે. પે-હેલાનાં કરતાં આપણે ઊલટું વધારે ખરચ કરતા હોઈએ એમ ભાસે છે. માટે અહો દેશી બહુઓ તમે તમારી આયપતનો વિચાર કરીને ખરચ કરજો. ગુમ્મશ કરતાં વધારે ખરચ કરવામાં ગાંડપણ છે.

બ્યારે ઘડી દોઢ મણુના, ડાંગર ખેમણુ અઢીમણુની, ધી પાંચશેર, છશેરનું, અને ગોળ બાર શેર પંદરશેરનો મળતો ત્યારે આપણે જેવા નાત વરા કરતા તેવા અથવા તેથી પણ ચઢીઆતા નાત વરા હાલ આપણે કરીએ છીએ. એથી પેહેલાં કરતાં હાલ આપણને યોગણું અથવા વધારે ખરચ લાગે છે. આપણી કમાઈ પેહેલાંના જેટલી નથી, અને ખરચ ચાર પાંચગણું કરીએ તે કેમ પાલવે. એનો વિચાર ખરચ કરનાર, કે નાતવાળા તમામ, કે મહાજનના શેડીયા કેમ કરતા નથી? એથી સૌ ખરાબ ખસ્ત થવા આવ્યા છે. દરદાગીના ને ઘરબાર સુદ્ધાં વેચી સાટીને લોક વિદુર થવા માંડ્યા. તોપણ એક રાતની વાળુ પાછળ સૌ અંબજેલા રહે ને વિચાર ન કરે એ કેવું ખોટું છે? ખેડુ, વસવાયાં પ્રથમ કંસાર, લાખશી, લુક્ષીજી, મગધાન વગેરે કરી નાત જમાડતા, તેઓ હાલ ખાંડ સાકરને ઉપર ધી ઉછાળતા માલમ પડે છે.

જેમ નાત વરસનું છે તેમજ વિવાહ વાજનનું છે. કન્યાનો પણ ઘણી ખરી નાતમાં દુકાળ ચાલે છે, તેથી લોકને ઘણા પૈસા ભરવા પડે છે. કન્યાનો વિક્રય કરવાની શાસ્ત્રમાં મના છતાં લોક પૈસા લેઈ ઢોરઢાંકની પેઠે પોતાનાં છોકરાં વેચતા થયા એ કેટલું ખરાબ કહેવાય? રીત પુરત દહાડે દહાડે વધતી જાય છે. અસલના રિવાજમાં ઘટાડો થતો નથી, અને નવાં ટીંખળ વધતાં જાય છે, એટલે ખરચમાં વધારો થઈ લોક હેરાનગતી ભોગવે છે. મોટા વરધોડા કાઢવા, વાજાં આણુવાં, પૈસાપર દેવતા ચૂકવા સાદુ દારૂખાનાં છોડવાં લેહેણું કરવાં, જન પરજનને ખુબ જમાડવી, લૂગડાં ઘરેણાં મનમાન્યાં કરાવવાં એ સૌ કમાઈ ઉપર ધોરણુ રાખ્યા વિના જે કોઈ કરે તે પાછળથી પસ્તાય એમાં નવાઈ નથી. ફૂલણુલુ થઈ પ્રથમ ક-

હીએ, ને તાનરસીઆ લોક ચઢાવે તેમ ચઢીએ એથી જન કોને થાય વાડ?

ખાનપાન વસ્ત્રાદિમાં પણ દહાડે દહાડે આપણે ઉડા થતાઉ જઈએ છીએ. વિદ્યાર્થીઓ લાણીને વધારે શૂઝાખી થતા જાય છે. કેટલાક તો દારૂ વગેરે કેફની લતમાં પડીને ખરાબ થાય છે. કેટલાક બુટ ઈસ્ટાર્કીંગ ને લાફડી વાળા થયા છે. પાંચ સાત રૂપિયાના પગારવાળાને પણ એક બનાતનો કે આલપાકાનો ડગલો જોઈએ ને હાથમાં ઝાલવા લાકડી જઈએ. અંગ્રેજી ભણ્યા તેને નો એથીએ વધારે જોઈએ છીએ; પછી તેને પગાર ગમે તેટલો મળતો હોય. કમાઈના પ્રમાણમાં ખરચ કરવું અને શોખ વધારવો એ કદી ચોખ્ય ગણાય, પરંતુ આદતું આચપદ અને ખારનો વરો કરવા જઈએ તે કેમ પાલવે.? જીવાન અવસ્થા નફકરી છે. એ વખતે છોકરાં છંયાંની પીડા હોતી નથી. હવે પછી શું થશે ને કુટુંબ નભાવતાં કેટલી હરકત પડશે તેનો જીવાનીઆ વિચાર કરતા નથી. “મળ્યું ત્યારે મીર ને ના મળ્યું ત્યારે ફકીર” એ કહેવત પ્રમાણે જેઓ આગલા વખતનો વિચાર કરી સંગ્રહ કરવાની દાનત રાખતા નથી તેઓ પાછળથી જરૂર દુ:ખી થવાના. કીડી મધમાખી જેવાં હલકાં પ્રાણી પણ આગલા વખતનો વિચાર કરી રાખે છે.

કંજીસ થવા કરતાં ઊડાઉ થવું વધારે ખરાબ છે. ઊડાઉ લોક દેશના ઉપર નકામો ખોજો થઈ પડે છે. તેઓ જાતે હેરાન થાય છે એટલું જ નહિ પણ તે આખી પ્રજાને અવગુણ કરતા થઈ પડે છે. જાળવીને ખરચ કરી જેઓ પૈસા ભેગા કરે છે તેઓ દેશની દોલત વધારે છે એમ સમજવું. એ રીતે દોલત વધવાથી ધંધા રોજગારમાં વધારો થાય છે અને લોકને રોજ મળે છે.

કરકસરથી ધણો લાભ થાય છે. એથી આપણને મન મારવાની ટેવ પડે છે. બોહો આટલામાં તે શું એવો જે વિચાર રાખે છે તે અંતે ઊડાઉ થયા વગર રહેતું નથી. કાંકરે કાંકરે પાળ બંધાય ને ટીપે ટીપે સરોવર ભરાય એ અગત્યની કહેવત સૌએ ખરચ કરતી વખત યાદ રાખવી. રોજ પાઈ બચાવીએ તો ખાર મહીને કેટલું બચે તે વિચારી જીઓ. પાઈ પૈસો ક્યાં ગયો અને ક્યાં આવ્યો એમ જે ધારે છે તે ખરચાળની અંતે ખરાખી થાય છે.

ધણું ખર્ચ ખરચ બૈરાંને હાથ થાય છે. જેના ઘરમાં બાઈડી ઊડાઉ હોય તેનું ઘર સૌથી વહેલું બેસી જવાનું. ભાઈડા તો બિચારા કમાઈ જાણે, પણ તેનો અવેર કરવો બૈરાંને હાથ છે. માટે અહો, બેહેનો તમે જરૂર કસરીઆં થજો. બોહોજો હાથે ઉડાવવા માંડશો, ને પોલે હાથે કામ કરશો, તો તમારા ઘરનું નાવ અધવચ અટકી પડશે. તમારું જોઈ છોકરાં શિખશે, માટે તમે હરેક કામ વિચારીને કરજો, ને “ત્રેવડ ત્રીજો ભાઈ છે” એ કહેવત હમેશ યાદ રાખજો.

ત્રેવડ કરી બચાવવું તે પૈસો પેદા કર્યા બરાબર છે. રાજ દરબારે પણ નેક હોય છે. દેવ મંદીરમાં પણ નેકથી ખરચ થાય છે. “કહેવત છે કે

ખોલ્યું બાહાર પડે અને રાંધ્યું વરે પડે.” વધારે રાંધ્યું હોય તે ટાઢું ખાવું પડે કે નાંખી દેવું પડે. ટાઢું ખઈએતો રોગ થાય ને નાંખી દેઈએ તો ઘરમાં જન થાય, માટે રસોઈ પાણી વિચારીને કરવાં. મનને જેમ બે-હેકાવીએ તેમ તે બેહેકે છે, અને વશ રાખવા ત્યાલીએ તો વશ પણ થાય છે. લુગડાં લત્તાં ને ઘરેણાં ગાંડાં પણ વિચાર કરીને કરાવવાં. તેમાં જેટલા રૂપિયા રોકીએ તેટલા વેપાર રોજગારમાં અર્થ ન આવે ને વ્યાજ ખાધ પડે. જેની હાલ જરૂર ન હોય તે કદી લેવું નહીં. જરૂર વગરનાં કપડાં લઈ બાંધી મૂકીએ તો તે નકામાં સડ્યા કરે, તેનો રંગ ને શોભા બને બગડે. માટે જ્યારે જરૂર હોય ત્યારેજ કપડાં લત્તાં લેવાં.

કરકસરની દરેક કામમાં જરૂર છે. કસર કરીને બચાવેલા પૈસા બહુ કામ લાગે છે. પૈસા પાસે હોય ત્યારે તે ખરચી દેવાનું મન થાય છે. માટે જે ઉગારે પડે તે બને તો કોઈ સારે ટેકાણે જામે કરાવવા. એથી ધીમે ધીમે સારી રકમ ભેગી થશે ને વ્યાજ પણ મળશે. વ્યાજના ઘોડાને કોઈ પહેચ્યતું નથી. એક રામે લંકા લીધી; માટે વ્યાજની રામ કાળે કરીને શું ન કરે? એક રૂપિયો દોકડાને વ્યાજે સો વરસ રહેવા દઈએ તો વ્યાજ સાથે તેના એશી હજાર કરતાંએ વધારે રૂપીઆ થાય, એ વાત કેવી નવાઈ જેવી છે! મજુર કારીગરો દરરોજ જે લાવે છે તે ઉડાવી દે છે. તેમાંથી કાંઈ ભેગું કરવાની કાળજી રાખતા નથી; પણ જ્યારે મજુરી ન મળે કે મજુરી થઈ ન શકે કે ખરાબ વરસ આવે ત્યારે તેમને બહુ આપદા ભોગવવી પડે. જે મળે તેમાંથી કાંઈ પણ બચાવવું એવો નિયમ સર્વેએ બાંધવો. થોડું થોડું કરતાં પણ અંતે ઘણું થઈ પડશે. માટે અહો દેશી બંધુઓ ને બે-હેતો તમે નીચેના સાત નિયમ તમારે કમાડે, ભીંતે ને હરેક ટેકાણે લખી રાખજો, તમારા અંતઃકરણમાં કોતરી રાખજો, ને તે અમલમાં લાવવાની ખરા મનથી કોશીશ કરજો.

૧ ત્રેવડ ત્રીજો ભાઈ છે. ૨ ટીપે ટીપે સરોવર ભરાય ને કાંકરે કાંકરે પાળ બંધાય. ૩ જેનો હાલ ખપ ન હોય તે લેવું નહિ. ૪ ગુન્નશ પ્રમાણેજ ખરચ કરવો. ૫ કમાઈમાંથી કાંઈ પણ બચે એમ કરવું. ૬ બચેલાનો સંગ્રહ કરવો. ૭ પૈસે પૈસાદાર થવાય.



## અંક ૨ જો.

મંડળીના વ્યવસ્થાપકોને જણાવવાને ધણો આનંદ થાય છે કે આ પુસ્તક માળા કાઢવાનો તેમણે વિચાર કર્યો, પછી કેટલાએક મિત્રોને તે વિચાર જણાવતાં તેઓને તે પસંદ પડ્યો ને એના પહેલા અંકની પ્રતો છપાઈ તૈયાર થતા પહેલાંજ કેટલાક ગૃહસ્થોએ જથ્થાબંધ ખરીદ કરવાનું કમીસ કર્યું. પ્રથમ આવૃત્તિ બેદળર પ્રતાપી કાઢી હતી તે ખપી ગઈ ને તેથી બીજી આવૃત્તિ તેટલીજ નફોની કાઢી તે પણ ખપી ગઈ છે. એથી વ્યવસ્થાપક મંડળી તેમનો પ્રયત્ન લોકોને પસંદ છે, એ જોઈ સંતોષ પામે છે. પ્રથમ આવૃત્તિનો પ્રસાર કરવામાં વડોદરા રાજ્યના દેશી કેળવણીના ડીરેક્ટર રાવસાહેબ ભોગીલાલ પ્રાણવલ્લભદાસ એમણે જે સાલ કરી તે માટે વ્યવસ્થાપક મંડળી તેમનો આભાર માને છે.

ઉદ્યોગ વિશે.

### ઉદ્યોગિનંપુરુષસિંહમુપૈતિલક્ષ્મી.

ભાઈઓ અને બેનો જે તમે તમારું કલ્યાણ થવાનું ચઢાતાં હો. તો ઉદ્યોગ કરો. આપણું કલ્યાણ થવાને માટે જેમ આપણે કરકસર કરવી ઘટે છે, તેમજ અથવા તે કરતાં પણ વધારે આપણે ઉદ્યોગી થવાની જરૂર છે. આ દેશમાં આપણા દેશી ભાઈઓ અને બેનોમાં આળસ વધારે પેડું છે, અને તેનું પરિણામ આપણા દેશનું નુકસાન અને દરિદ્રાવસ્થા એ છે. કોઈ પણ દેશ ઊંચી સ્થિતિમાં આવવાને તે દેશના લોકો ઉદ્યોગી અને સદાયરણી હોવા જોઈએ. અર્થશાસ્ત્રનો સામાન્ય નિયમ એ છે કે દેશની સંપત્તિ વધવાને દેશના લોકોનો ઉદ્યોગ અને પરમેશ્વરે આપેલાં સાધનો જોઈએ. એ હોય તોજ સંપત્તિ વધે છે, નહીં તો વધતી નથી. આપણા દેશમાં ઈશ્વરે આપેલાં સાધનો ઘણાં છે. જમીન બહોળી ને ફળદ્રૂપ છે. દેશમાં ડુંગરા, જંગલો અને મોટી નદીઓ જેમની મદદથી ખનિજ પદાર્થો, વનસ્પતિ મળી શકે ને નહેરો તળાવો વગેરે બનાવી શકાય. માત્ર આપણે ખરા મનથી દૃઢ નિશ્ચયથી સતત પ્રયત્ન કરવો જોઈએ.

ઉદ્યોગથીજ મોટાં કામો બને છે અને સૃષ્ટિ કર્તા પરમેશ્વરની ઈચ્છા જોઈએ તો પ્રભુએ ઉદ્યોગી થવું એવી છે એમજ ભાસે છે; જુઓ કે ખેડૂત દાણા ઝોરે છે અને તે પાકે છે. ફળદ્રૂપતા શક્તિ અને વરસાદ એ પરમેશ્વરે આપેલાં છે, પણ ખેતીનો પાક જ્યારે માણસ મહેનત કરે ત્યારેજ થાય છે. જે માણસે પ્રયત્ન નહીં કરવો, એવી ઈશ્વરની ઈચ્છા હોત તો જેમ પાણીનો વરસાદ વરસે છે તેમ દાણાનો વરસત, અને ખેતીની જે મહેનત કરવી પડે છે તે કરવી ન પડત. એ વિના બીજાં ઘણાં ઉદાહરણો

ઈશ્વરની ઈચ્છા વિષે સૃષ્ટિની રચનામાં દેખાય છે. આપણે જોઈએ છીએ કે મનુષ્યોના ઉદ્યોગથી નવી નવી વાતોના શોધ થાય છે, તેઓનું મૂળ સૃષ્ટિ-મીન રચનામાં છે. એ વાતોથી ઈશ્વરની ઈચ્છા શું છે તે વિષે આપણી ખાત્રી થાય છે, અને બ્યારે માણસ 'સદાચરણી પ્રયત્ન કરે' છે ત્યારે ઈશ્વર તેને મદદ આપે છે એવો અનુભવ પણ મળે છે. ઉદ્યોગ ઉપર આધાર રાખી પરમેશ્વરની સાલ્ય માગનારા લોકો બીજા દેશમાં જવા છે તેવા આપણા દે-શમાં નથી અને આપણા દેશમાં દૈવ ઉપર આધાર રાખી લોકોના ઉપર જેવા ભાર થઈ પડનાર છે તેવા બીજા સુધરેલા દેશમાં નથી. ને તે દેશો ઉન્નત છે એનું કારણ એ છે કે ત્યાં એવા (આપણા દેશના જેવા) લોકોની સં-ખ્યા ઘણીજ ઓછી છે. દૈવ ઉપર આધાર રાખી ખેસવું એ મૂર્ખ માણસનું કામ છે. જે ઉદ્યોગ પ્રત્યક્ષ કૃણીભૂત થાય છે તેને મિથ્યામાની નથી જણાવું એવું જે દૈવ તેના ઉપર આધાર રાખી ખેસવાનું સુઝ લોકોને પક્ષદ નથી. દૈવવાદી લોકોના સિદ્ધાંતનું મૂળ જોઈએ તો તે પણ ઉદ્યોગ છે. જે સુકર્મ કર્યા હોય તો સાઈ કૃણ મળે. અર્થાત્ પ્રથમ સુકર્મ કરવું એ પણ ઉદ્યોગનુંજ કૃત્ય છે. ઉદ્યોગનો મહિમા સારા ભણેલા લોકોજ માને છે અને ભ-ણેલા લોકોના હાથમાં સત્તા હોય ત્યારે પ્રજા ઉદ્યોગી થાય છે. મૂ-ર્ખ લોકો સત્તાધીરા હોય ત્યારે તે નિરુદ્યોગી થાય છે; મૂર્ખ અને ખુશામનીઆ લોકો વધે છે તેથી લોકને પણ એમ લાગે છે કે સત્તાજ્યા-મેળવવી એ દૈવ ઉપર છે. અને તે પણ પ્રયત્ન કરવાનું છોડી દે છે. પણ જે ભણેલા લોકના હાથમાં સત્તા હોય ત્યારે ઉદ્યોગી પુરૂષનેજ માન મળે છે. મૂર્ખ લોકના હાથમાં સત્તા રહેવાથી તેઓ જ્ઞાનનો પ્રસાર થવા દેતા નથી, અને તેથી સારા ઉદ્યોગ તરફ લોકનું મન જતું નથી. ખટપટ ખુશા-મત વધે છે અને દેશની હાની થાય છે, પણ હમણાં સુચિન્હ દેખાય છે. રાજકુમારો ભણવા લાગ્યા છે, ને કેટલેક ઠેકાણે રાજકારભાર સારા વિચ્છિન્ન મંત્રીઓના હાથમાં આવવા માંડ્યા છે, એથા આ દેશની ભાવી સ્થિતિ વિષે વિચારવાને પુરૂષોના 'મનમાં આશા ઉત્પન્ન થાય છે,

ઘણા માણસો પૈસાની કીમત સમજે છે પણ તેથી અમુલ્ય પદાર્થ જે વખત તેનો કીમત સમજતા નથી એ મોટું ખેદકારક છે. આપણે સોનું બજારમાં લેવા જઈએ તો તે વેચાતું મળે પણ જો કોઈ માણસ દુકાને જઈ એમ કહેશે કે પા કે અર્ધા ઘડી આપો, તો તે નહીં મળે. એ ઉપરથી વખત અમુલ્ય છે એવી આપણો ખાત્રી થાય છે, પણ તેનો ઉપયોગ આપણે કરતા નથી. એક સારા વિદ્વાનનું એવું વચન છે કે માણસ ઉદ્યોગી હોય તો તે પોતાનું આયુષ વધારી શકે. એનો હેતુ એવો નથી કે આયુષ વધે પણ માણસ ઉદ્યોગમાં વખત ગુમાવે તો નિરુદ્યોગી માણસોના આખા જન્મમાં કામ નહીં થઈ શકે તે ઉદ્યોગી માણસ થોડાં મુદતમાં કરી શકે છે. એ ઉપરથી એવું અનુમાન કાઢી શકાય છે

કે ઉદ્યોગી માણસોનો થોડો કાળ નિરુદ્યોગી માણસના જન્મના કરતાં વધારે કીમતી છે. ભાઈઓ અને બેનો એ વાત જો તમારા મન ઉપર બરેબર રહેશે તો તમે તમારા અમૂલ્ય વખતનો ખરો ઉપયોગ કરી શકશો.

દેશના લોક ઉદ્યોગી હોય તોજ દેશનો સુધારો થાય એમ આપણે ઉપર કહ્યું છે. હવે આ દેશની સ્થિતિ તરફ આપણે જોઈએ તો ખેદ થયા વગર રહે નહીં એમ મને લાગે છે. આ દેશમાં નિરુદ્યોગી લોકોનો જથ્થો ઉદ્યોગી ભોક્ષ કરતાં વધારે છે. સ્ત્રી અને પુરુષોની સંખ્યા સમાન છે એમ માનીએ તો જોય વર્ણના લોકની સ્ત્રીઓ ધણીજ થોડો ઉદ્યોગ કરે છે, એવી સ્ત્રીઓનો જથ્થો કાંઈ ઓછો નથી.

હવે અર્ધ સંખ્યા જે પુરુષોની રહી તેમના વિષે જોતાં તેમાં પણ દેશ સંપત્તિના ઉપાદક શ્રમ કરનાર લોકોની સંખ્યા ઘણીજ થોડી છે. ધર્મગુરુઓ, ભાટ, ચારણ બ્રાહ્મણ, બાવા, વેરાગી, ફકીર, અને એવા એવા લોકોનો જથ્થો કાંઈ થોડો નથી. એ લોકો કોઈ પણ રીતે દેશની સંપત્તિમાં વધારો નહીં કરતાં. અથવા દેશના કલ્યાણ માટે કાંઈ શ્રમ નહીં લેતાં ઉદ્યોગી લોકોએ જે કાંઈ મેળવ્યું હોય તે ખાઈ જાય છે, જે લોકો પોતાનો વખત દેશી લોકોના ઉપયોગ તથા હિત માટે ખરચે તેઓને માટે તથા અનાથ અશક્ત એવા લોકોને માટે અથવા જે આપણા ધર્મશાસ્ત્રના હેતુ પ્રમાણે ખરો ધર્મ કહી શકાય તે ધર્મ નિમિત્ત જે માણસોને આશ્રય આપે તેઓને માટે માફ કાંઈ કહેવું નથી; પણ નકામા નિરુદ્યોગી લોકો જે બીજા ઉપર ભાર થઈ પડે છે તેમનાં તેવી સ્થિતિ દેશને નુકશાનકારક છે, એટલુંજ માફ કહેવું છે. ઉદાહરણ માટે જુઓ કે-એક કુટુંબમાં આઠ માણસ હોય ને તે બધા કુટુંબના કામ માટે પરિશ્રમ કરતા હોય તો તે કુટુંબ સારી સ્થિતિમાં આવે. પણ જો એક કુટુંબમાં એક માણસ મેળવતો હોય અને બીજા લોકો કાંઈ પણ કામ કુટુંબને અર્થે નહીં કરતાં ફાકટનું ખાતાં હોય તો તે કુટુંબને કોઈ દિવસ બરકત આવશે નહીં. એ જેવું એક નાના કુટુંબને લાગુ પડે છે તેવુંજ આખા દેશને માટે સમજવાનું છે. મને લાગે છે કે ગુજરાતમાં અસહ્ય એવી સ્થિતિ નહોતી. છેક હમણાં સુધી ગુજરાતમાં જોય વર્ણનાં ઐરાંઓમાં સુતર કાંતવાનો ધણો પ્રચાર હતો તે દિવસે દિવસે કમી થતો જાય છે. એવી કહેવત ચાલતી આવી છે કે બાપના રાજ્યમાં ન સમાયને માના રેટીઆમાં સમાય. એ ઉપરથી ઐરાંઓ કેવાં ઉદ્યોગી હતાં એનો સહેજ વિચાર બાંધી શકાય. હવે એમ થવાને સાડ કેટલાંક કારણો છે તેમાં મુખ્ય તો એ કે-દેશમાં ઘણી મીલો (સુતર કાંતવાના સંચા) નિકળવાથી તથા ઘંતથી બનેલું સુતર સોંધું અને સાડ ઘણું આવવાથી અસહન જેવી હાથિના સુતરની કીમત હવે ઉપજતા નથી. પણ જ્યારે વખત સમૂળગો ફાકટ જાય છે ત્યારે તે કરતાં કાંઈ પણ ઉપયોગી થાય તે નફોજ છે. સુતર કાંતવા વિના બીજા



જાં પણ નાનાં કામો ઘણાં છે કે જે ઘરમાં કરી શકાય. અને તેથી કુટુંબને મદદ થાય અથવા જે સીંજે બહારથી વેચાતી આણવી પડે તેના બાગારો થાય. ઉદાહરણ કરવામાં બીજું એ જોવાનું છે કે શ્રમ વિભાગ થવો જોઈએ. બધા માણસો એકજ ધંધા કરવા લાગે તો તે ધંધામાં ફાયદો કોઈ દિવસ થવાનો નથી. ઉદાહરણ:-ઘડીયાળ કરવાનો બધો સામાન પોતે કરી પોતે ઘડીયાળ બનાવવું એવો જો કોઈ માણસ વિચાર કરે તો એક ઘડીયાળ બનાવવામાં ઘણા દિવસો રોકાય ને તે ધંધામાં કોઈ દિવસ ફાયદો મળે નહીં. ઈંગ્લાંડ અને બીજા સુધરેલા દેશોમાં એવા કામના જુદા જુદા ભાગ જુદા જુદા માણસો કરે છે, અને તેથી તે જલદી તૈયાર થાય છે. ઈંગ્લાંડમાં ગંજી રમવાનાં પત્તાં બનાવવામાં આવે છે, તેમાં એક પાનું પુરું થતા સુધીમાં તે દશ કરતાં વધારે માણસોના હાથમાં તેના જુદા જુદા ભાગ બનાવવા માટે જાય છે, તેમજ એક ટાંકણી બનાવવામાં ઘણા માણસો લાગે છે, ત્યારે તે તૈયાર થાય છે. એમ કરવાનું કારણ એ છે કે એકજ કામ ઉપર એક માણસ હમેશા મંડ્યું રહે તો તે કિસબ તેના હાથમાં સારો બેસે, ને કામ ઝડપથી તૈયાર થાય છે. તેમજ એકનું એક કામ કરવામાં ઘણો વખત રોકાતો નથી. ઉદાહરણ—એકજ માણસને જુદાં જુદાં કામ કરવાનાં હોય ત્યારે એક કામ હાથમાંથી છોડી બીજું કામ લઈ તેમાં મન લગાડે તો તેમ કરવામાં વખત જાય છે. એમ સમજવા માટે એક રમવાના પાનાનો દાખલો લઈએ. એક પાનું કરવાનું હોય તો તેમાં કાગળ પાના જેવા તૈયાર કરવા તથા તે એક આકારમાં કાતરવાનું કામ ન ગણતાં ચિત્ર કાઢવાં તથા જુદા જુદા રંગ દેવાના લઈએ. હવે એકજ માણસ એ કામ કરવાનો હોય તો એક વખત ચિત્રની આકૃતિ કાઢી તેમાં જુદી જુદી જાતના રંગ ભરવામાં દરેક વખત તેને હાથમાંથી કલમ મુકી બીજો રંગ તથા બીજી કલમ લઈ તથા તે બરાબર છે કે નહીં તે તપાસી રંગ પુરવો પડે છે એમાં વખત ઘણો જાય છે. હવે ચિત્ર કાઢવા સાર તથા જુદી જુદી જાતના રંગ પુરવા સાર જુદા જુદા માણસો હોય તો તે ઝડપથી એક કામ પૂરું કરી શકે છે. એક માણસ ચાર પાંચ દિવસમાં જેટલું કામ કરે તેના કરતાં એ રીતે એક દિવસમાં ચાર માણસ ઘણુંજ વધારે કામ કરી શકે છે. પણ એવાત આપણા કારીગરો બરાબર ધ્યાનમાં લેતા નથી અને તેથી તેમનું કામ સાફ અને ઘણું થતું નથી. આપણા લોકો પોતાના કામમાં શ્રમ વિભાગ કરતા નથી એમ માફ કહેવું નથી પણ નજ આલે ત્યારે કરે છે. પરંતુ શ્રમ વિભાગના નિયમ ઉપર સારું ધ્યાન આપે તો મને લાગે છે કે ઘણો ફાયદો થાય.

આપણા લોકોમાં એક બીજી ખામી એ છે કે એક માણસ એક ધંધા કરતો હોય અને તેમાં ફાયદો દેખાય તો એકદમ બીજા ઘણા લોકો તે ધંધા ઉપર વળગે છે પણ તે ધંધામાં આટલા બધા માણસો પડવા જરૂર

છે કે નહીં તેનો વિચાર કરતા નથી. એ આખતના દાખલા ધણા છે. નોકરીની જગ્યાઓની તથા નોકરી કરવા માટે તૈયાર થઈ તે ઉપર આશા રાખી ખેસનાર લોકોની સંખ્યા તથા ઘણું ટૂંકાણું કોર્ટોમાં થતા દાવાઓ તથા વકીલોની સંખ્યા, કેટલાક પ્રગણાઓના કપાસનો પાક અને તે પીલવા સાઈ લોકોએ કરેલાં છનોની સંખ્યાઓનો જે કોઈ લક્ષ્યપૂર્વક વિચાર કરે તો માઈ કહેવું સત્ય છે એવું નજરમાં આવ્યા વગર રહેશે નહીં.

સર્વકાળ એ નિયમ છે કે દેશના લોકોની જરૂરીઆત માટે જે અવશ્ય જોઈતા પદાર્થો હોય તે દેશમાં બનાવવાનો ઉદ્યોગ થવો જોઈએ. એવા પદાર્થોનો વકરો સારો થાય છે. દેશની જરૂરીઆત પૂરી પાડ્યા પછી બાહરે સસ્તા ભાવથી મોકલવા જેવા પદાર્થ બની શકે તો વેપાર વધારે ચાલે છે. હવે કોઈ વખત એમ અને છે કે પોતાના દેશમાં કોઈ પદાર્થ બનતી મેહેનત લીધા છતાં પણ જોઈએ તેટલો મળતો નથી અને તે પરદેશથી મંગાવવામાં આવે તો ઘણો મોંઘો અને સુગમ પડે છે. એવે પ્રસંગે તે પદાર્થ પરદેશમાંથી મંગાવવામાં આવે તો હરકત નથી. પણ સ્વદેશમાં જે પદાર્થો બનવા સરખું સાધન હોય તેમ છતાં તે પદાર્થો પરદેશમાંથી મંગાવવાનો વખત આ વે તો તે દેશના લોકોનું મૂર્ખત્વ અથવા આળસુપણું ગણાય. આ દેશમાં એવું ઘણું ચાલે છે. માણસને બોળ સર્વ પદાર્થ કરતાં પ્રથમ નિર્બોહ માટે અન્ન અને વસ્ત્ર જોઈએ તે ઉત્પન્ન થવાનાં ઈશ્વર કૃપાથી અહીં ઘણાં સાધનો છે. પણ તેનો ઉપયોગ આપણી આળસથી જેવો થવો જોઈએ તેવો થતો નથી એ મોટી દુર્ભાગ્યની વાત છે. ખરી જરૂરીઆતનાં સાધનોનું આમ છે તો મોજ શોખના તથા બોળ પદાર્થો વિષે શું કહીએ ? જમીન બોહાળી છે પણ ખેતીવાડીમાં સુધારો થતો નથી. જમીનના જે ફળદ્રુપ ભાગ પ્રતિ વર્ષના પાકમાં કાઢી લેવામાં આવે છે તે પાછા જમીનમાં નાંખવાનો પ્રયત્ન થતો નથી, તેમજ જમીનની ફળદ્રુપતા વધારવા માટે ઉદ્યોગ કરવો જોઈએ તે થતો નથી. તેથી જમીનનો પાક દિવસે દિવસે ઓછો થતો જાય છે. જે એમજ ચાલ્યું રહેશે તો આગળ જતાં શી દશા થશે તે કહી શકાતું નથી.

હવે વસ્ત્ર થવાનું મુખ્ય સાધન જે કપાસ તે આ દેશમાં ઘણો પાકે છે, પણ વસ્ત્ર આપણે પરદેશથી લાવીએ છીએ. એ ઉપર પણ ઉદ્યોગી લોકોનું લક્ષ જવું ઘટે છે. એક રૂપૈઆનું ૩ પાંચ અથવા છ શેર આપણે મોકલીએ છીએ. જે ૩૦ પાંચેર અથવા અચ્છેર કપડું આપણે વેચાતું લેઈએ છીએ. એ ઉપરથી વિલાયતના લોકો એમના ઉદ્યોગનો ખદલો આપણી પાસેથી કેટલો લે છે તે દેખાઈ આવે છે. એ પ્રમાણે બીજા ઘણી વાતો છે. કૃષિશાસ્ત્રનો સારો અભ્યાસ કરવા તરફ તથા તેના નિયમોનો અનુભવ લેવા તરફ ભણેલા લોકોનું લક્ષ જતું નથી, અને ખેતી કરનારા લોકો અભણ તથા પરંપરાથી ચાલતી આવેલી ચાલને વળગી રહેનારા છે, તેથી તે પોતે કાંઈ સુધારો કરવા તરફ ધ્યાન આપી શકતા નથી. યંત્ર બનાવવાના કામમાં

આવે એવા પદાર્થો આ દેશમાં ધણા છે તેમજ ઉનના સારા પદાર્થો અહીં જની શકે તેવું છે આ દેશના કુંગરોમાં અને બીજાં ઠેકાણે સારી રીતે તપાસ કરવામાં આવે તો ખનીજ પદાર્થો ધણા મળી આવે તેમ છે. માત્ર જેમને તે વિષયનું શાસ્ત્રીયજ્ઞાન હોય તેવા અનુભવી માણસોએ એ આખત ઉદ્યોગ કરવો જોઈએ. મારા કહેવાનો હેતુ એટલોજ છે કે લક્ષપૂર્વક ઉદ્યોગ કરવામાં આવે તો આ દેશના લોકોને જે અવશ્યતા પદાર્થો છે તે દેશમાંજ બની શકે એટલુંજ નહીં પણ તે વસ્તુઓનો વેપાર પણ કરી શકાય. ધણા ભણેલા માણસો જે નોકરી વિના બીજું શું કરીએ એમ કહે છે, ને તેવી રીતે રહેવાથી લોકોના પર જે એક રોતે ભાર રૂપ થઈ પડે છે તે લોકો જે લક્ષપૂર્વક આ વિષયનો વિચાર કરે તો મને લાગે છે કે તેમને તેમની ભૂલ જાણ્યા વગર રહેશે નહીં. ઉદ્યોગી પુરૂષને કરવા જેવા ધણા ધંધા છે. ઉદ્યોગી અથવા આજસુ થવું એ માણસને નાનપણથી જેવી ટેવ પડે તે ઉપર આધાર રાખે છે. જે છોકરાંએને નાનપણથી માખાપના લાડથી રમતમાં તથા કુકડ દેખાવવામાં વખત ગુમાવવાની ટેવ પડે છે તેમનાથી પછી ઉદ્યોગ થતો નથી. તે છોકરાઓ મોટા થાય છે ત્યારે આજસુ થાય છે. માટે નાનપણથી ખોટી ટેવ ન પડે તેવી કાળજી રાખવી જોઈએ. ઉદ્યોગ વિના વખત નહીં ગુમાવવાનું ધ્યાનમાં રાખવું જોઈએ. ઉદ્યોગ કરવાનો તથા નિયમિતપણાની ટેવ રાખવા સારૂ દરેક માણસ જે રાત્રે સુતી વેળા વખત સારી રીતે ગુમાવ્યો કે કેમ એનો વિચાર કરે તો મને લાગે છે કે તેથી ધણો ફાયદો થાય. જે તેણે આજસમાં, કુકર્મમાં અથવા નકામી વાતોમાં વખત વ્યર્થ ગુમાવ્યો હશે તો તેને પશ્ચાત્તાપ થશે ને તેમ થતાં થતાં તેને ઉદ્યોગ કરવાની ટેવ પડશે નિયમિત થવા સારૂ સ્મરણ પુસ્તક રાખવું ને અમૂક દિવસે આપણે બીજા ને અમૂક કૃત્ય કરવાનું કમ્બલ કરવું હોય તે લખી રાખવું. અને તે દિવસે ઠરાવેલા વખતે તે કૃત્ય કરવું. એ પ્રમાણે કરવાથી પછી નિયમિત વખતે કામ કરવાની ટેવ પડે છે.

આ દેશમાં ધણા ધંધાઓ ચાલુ થવા સારૂ જુદા જુદા ધંધા સંબંધી કેળવણી આપવી જોઈએ. તેમ થયેથી તે ધંધા લોકો અહીં ચલાવી શકશે. ઉપયોગી પદાર્થો અહીં બનાવવાનાં કારખાનાં જુદા જુદા ઠેકાણે શરૂ થાય તો તેથી ધણા લોકોને ઉદ્યોગ કરવાનું સાધન મળે.

આ વિષયના સંબંધમાં નીચેના સિદ્ધાંત હમેશા ધ્યાનમાં રાખવા વાંચનારાઓને મારી વિનંતિ છે. ૧. વખતની કીમત સોના કરતાં વધારે છે. ૨. વખત ઉદ્યોગ વગર ગુમાવવો નહીં; પ્રતિ દિવસે સુતી વેળાએ વખતનો હિસાબ તપાસવો. ૩. ઉદ્યોગ કરે તેને પરમેશ્વર સહાય કરે. ૪. નાનપણથી ટેવ પાડીએ તેવી પડે માટે ઉદ્યોગી થવાની તથા કાંઈ પણ કામ નિયમિત વખતે કરવાની ટેવ પાડવી. ૫. ધંધા સંબંધી ઉપયોગી કેળવણી

લેવા ઉપર વધારે ધ્યાન આપવું. ૬. કોઈ પણ ધંધામાં પડતાં પેહેલાં તે-  
માં કેટલા માણસોનો સમાસ થઈ શકે એવું છે તેનો વિચાર કરવો જો-  
ઈએ. ૭. પડી રહેલું લોહું જેમ કાટથી ખવાય છે તેમ શરીર આગસથા ખવાય છે.



### અંક. ૩.

ભણીને શું કરવું. †

એક વખત એવો હતો કે ભણેલા શોધ્યા પણ નહોતા જડતા. તે  
વખતે નિશાળો બહુ થોડી હતી, અને લોકને ભણવાની ઇચ્છા પણ થોડી  
હતી. સરકારને હરેક ખાતામાં પુષ્કળ નોકરો જોઈતા હતા તેથી થોડું ધ-  
ણું ભણેલાને પણ સારા પગારની નોકરી મળતી. વસ્તુનો ભાવ જમ છત  
અને ખપ ઉપર છે તેમ ભણતરનુંએ સમજવું.

દહાડે દહાડે નિશાળો ધણી ઉધડતી ગઈ, અને ભણેલાનો ભાવ સારો  
પૂછતો જોઈ લોકની વૃત્તિ ભણવા તરફ પણ બહુ દોડી. ભણેલા વધવા લા-  
ગ્યા અને નોકરીઓ પૂરાઈ જવા માંડી. એટલે ભણતરની કીમત ઘટતી ગ-  
ઈ. એકજ નાતનું અનાજ ઘણે ઠેકાણે મળતું હોય તો ખરીદનાર બધે ત-  
પાસ કરે અને જે સાઈં ને સસ્તું મળે તેજ લે. એ રીતે થોડી નોકરીઓ  
સાઈં સરકારને થોડા માણસ જોઈએ અને ઉમેદવાર પુષ્કળ હોય તો સ-  
રકાર જે વધારે હુશિયાર હોય ને થોડે પગારે નોકરી લેવા ખુશી હોય તે-  
જેજ નોકરી આપે એ સ્પષ્ટ છે.

છેક પાંસઠ હાસઠની સાલ સુધી મેટ્રીક્યુલેશનની પરીક્ષા આપનારને  
ખ્યાસ કરતાં ઓછો પગાર નહોતો મળતો. એથી વધારે ભણી પદ્મી પા-  
ન્યા હોય તેને ઘણો ભારે પગાર મળતો. એકલું ગુજરાતી ભણેલા પણ  
સારી રીતે ઠેકાણે પડતા.

“પરંતુ હાલ આપણે શું જોઈએ છીએ. મહા પાઠશાળામાં ભણી પ-  
દ્મી મેળવી આવનારને મામલતદારોના હાથ નીચે પારખની રૂકપ) ની જગા  
આપવાનો સરકારે ઠરાવ કર્યો છે, મેટ્રીક્યુલેશનમાં પાસ થએલાને પંદર રૂ-  
પીઆનો પગાર પણ મળવો મુસ્કેલ થઈ પડ્યો છે. અધવધરું અંગ્રેજી શિ-  
ખેલા તો નકામા અથડાય છે. વકીલ વગેરેની કેટલીક પરીક્ષાઓ ગુજરાતી  
ભણેલા આપી શકે નહિ. ગુજરાતીમાં પાસ થઈ સરટીફીકેટ મેળવ્યું હોય  
તોપણ તેમને પાંચ સાત રૂપીઆની જગા પણ મળી શકતી નથી.

આમાં વાંક કોનો છે. સરકારનો કાંઈ દોષ નથી કેમકે સરકાર કાંઈ  
બધાંને જગા આપી શકે નહિ તેમ આપણે ઉપર કહ્યું તેમ સરકારને તો  
જે સાઈં ને સસ્તું મળે તે ખપ પ્રમાણેજ લે. ભણતરને માથે પણ દોષ

† લખનાર હરગોવિન્દાસ દવારકાંદાસ કાંટાવાળા.

મુક્રી શકતો નથી. કારણ. ભણુતરની ક્રીંમત વધારવી તેના હાથમાં નથી. વિદ્યાર્થીઓ બિચારા મેહેનત લઈને ભણે છે અને નોકરીને માટે; ખુબ ધ-  
કકા ખાય છે માટે એમનો પણ શો વાંક કદાચ. મેહેનત કરતાં છતાં પણ  
ફળ ન મળે ત્યારે વાંક વિદ્યાર્થીઓ ગણવો, કે કેમ કરવું?

કોઈને સારો રસોઈઓ જોઈએ તો તે ઝટ ને થોડે પગારે મળતો  
નથી. તે ચારપાંચ રૂપીઆનો પગાર માગે. લુગડાં લત્તાની આશા કરે ને  
શેઠનું ખાંચ એટલે આ મોંઘા વખતમાં તેને લગભગ દશ રૂપીઆનો પ-  
ગાર પરવડે. પણ છઠ્ઠા ધોરણમાં પાસ થએલા છોકરાને પાંચ સાતનો  
પગાર મળવો પણ મુશ્કેલ થઈ પડ્યો છે. અહિંતો કલમ કરતાં કડછીની  
ક્રીંમત વધી ગઈ. તમારે સારો ચાકર જોઈતો હશે તો તે પણ લગભગ  
રસોઈયાના જેટલી માગણી કરશે. ભણેલા કરતાં મધ્યમ ચાકર પણ વધારે  
કમાય ત્યારે કોની ચાકરી ચઢતી સમજવી? એક પટ્ટાવાળાને સાતઆઠનો  
પગાર, ને તે સાથે જ રૂપીઆ ભથ્થુ મળે પણ એક પાસ થએલો છોકરો  
તેથી અરધા કે ઓછા પગારે આસિસ્ટન્ટની નોકરી કરતો હોય. હજમ,  
કુંભાર, જેવાં વર્ણ વગરનાં વસવાયાં પણ ભણેલા કરતાં વધારે કમાય એ  
જોઈ ભણેલાને કેટલું લાગવું જોઈએ?

ત્યારે હવે કરવું કેમ? શું લોકોએ ભણુવાનું છોડી દેવું? ના ભણુતર  
તો અતિ ઉપયોગી છે. એ વડે જ્ઞાન પ્રાપ્ત થાય છે અને જ્ઞાન વડે મા-  
ણસ પોતાને જોઈતાં સાધન મેળવી શકવાને યોગ્ય થાય છે. રખડતા ભણેલા  
સવાલ કરશે કે જો ભણુતરથી એમ થતું હોય તો અમને જોઈતાં સાધન  
કેમ મળી શકતાં નથી? શું અમે થોડું ભણ્યા? હિએ? શું અમને પાસ  
થયાનાં ખોટાં સરટીફિકેટ મળ્યાં છે? તમે પાસ થયા જેટલું ભણ્યા છો એ  
વાત સાચી પણ તમારામાં ત્રણ ચુક રહી છે. ૧ લી. તમે ભણ્યા પણ  
ગણ્યા નથી. ૨ જોઈતાં સાધન મેળવી શકાય એવી જાતનું તમે ભણ્યા  
નથી. ૩ એક ઘડામાં ભરેલું પાણી સઘળા પોવા માગો છો પણ પાણી  
ના બીજા ઘડા માટે તમે મેહેનત કરતા નથી. આ વાતોનો જરા વધારે  
ખુલાસો કરીએ.

૧. પ્રથમ તો તમે સમજીને ભણ્યા નહિ. વેદીઆ ઠોરની પેઠે પોપ-  
ટીઆપર વધારે કાળજી રાખી ભણુતી વખતે આસપાસનો વિચાર ન ક-  
યો. સંસાર કામંકાજને લગતું તમે કાંઈ ધ્યાન ન આપ્યું. પોતાના બાપ  
દાદાનો ધંધો ગણુકાર્યો નહિ. તે નીચ ને હલકી જાતનો છે એમ માનીને  
કે બીજા કારણોથી તે તમે શિખ્યા નહિ. બીજા કોઈ ધંધામાં પડવાને  
લાયક થવા સાક્ષર તેને લગતું જ્ઞાન મેળવવાની તમે કાળજી ન રાખી. નો-  
કરી કરવામાં પણ ભણુતર સિવાય ગણુતરનું કામ પડે છે એ વાત તમે લ-  
ક્ષમાં ન લીધી તેથી કદાચ તમને નોકરો મળે છે તો પણ તમે તમારા

ઢપરીને એકદમ કામથી ખુશી કરી શકતા નથી; તેથી ધણા અધિકારીઓ માં એવો સામટો વહેમ પેસી ગયો છે કે ભણેલા કરતાં અનુભવી નોકરો સારા, એ ઉપરથી ધણીવાર તેઓ ભણેલાને પસંદ કરતા નથી. ચોપડીઓના જ્ઞાન સાથે સંસારચોપડીનું જ્ઞાન પણ મેળવવાની વિધાર્થીએ કાળજી રાખવી જોઈએ. એમ નથી હોતું ત્યારે ભણેલાની મનક થાય છે ને તે પોષાતા નથી. તમે લેખાવળીમાંના બધા લેખ શીખી ગયા હોછો પણ કોઈ ખત કે અરજી લખાવા આવે તે તમને આવડે નહિ. ત્યારે લોક તમને હસે એમાં નવાઈ શી? તમે નામુંઠામું રાખવાની રીત ચોપડીમાંથી શીખી ગયા હો ને તેમાં પાસ પણ થયા હો પરંતુ તમને ચોપડામાં એક અક્ષર પણ પાડતાં ન આવડે ત્યારે તમને કયો સરાફ નોકર રાખે વાર? તમે ચોપડી માંહેલા ઉત્તમ પ્રકારના હિસાબ રલેટપર ગણી શકતા હો પણ બજારમાં ચીજ લેતી વખત તેનો હિસાબ ગણી ન શકો કે રલેટપેન ખોળવા જાઓ કે ધણીવાર લગાડો ત્યારે તમારું ભણતર તે ઠેકાણે શા કામાં આવે? તમે ચીપી ચીપીને અક્ષર મોતીના દાણા જેવા કાઢતા હો પરંતુ કારકુનની પેઠે ઝડપથી આંકચા વગર ને વાંચી શકાય એવું લખી ન શકતા હો તો તમને તેવી જગા કાણ આપશે?

એક ક્ષાણજીનો છોકરો અઢાર વરસ સુધી કાશીમાં રહી ખૂબ ભણ્યો. ભણીગણીને પોતાના પોઠી ભરી ઘેર આવવા નીકળ્યો. રસ્તે એક ગામમાં કોઈ ગુણકાના ઘર સામે મુકામ કરી તે ખીચડી રાંધવા બેઠો હતો. એવામાં ત્યાંનો કોઈ શાહુકાર મરી ગયો. મોતની વાત દાશીઓએ ગુણકાને કહી ત્યારે તે બોલી, જાઓ તમે તજવીજ કરો કે એ શાહુકાર તે સ્વર્ગે ગયો કે નર્કે? આ વાત સાંભળી પેલા પંડિતને આશ્ચર્ય લાગ્યું, સ્વર્ગે નર્કે ગયાની ઓળખ તેના ભણતરમાં અઢાર વરસ સુધી આવી નહિ. તે આ ગુણકા અને તેના દાસીઓ સુધાં જાણે છે એ શું? કદાચ હું ભણેલું ભૂલી ગયો હોઈશ માટે લાવને પાનાં તપાસું એમ કહી તે પોઠમાંથી પુસ્તકો કાઢી પાનાં ફેરવવા લાગ્યો. વિચારમાં એટલો ગરક થઈ ગયો કે ચૂલે ખીચડી હતી તેવું પણ જાન ન રહ્યું. ખીચડી બળીને કાયલા થઈ ગઈ અને પેલી દાસીઓ પાછી આવી ત્યાં સુધી તેને પાનામાંથી કાંઈ હાથ લાગ્યું નહિ. દાસીઓએ જઈ ગુણકાને કહ્યું બાઈ સાહેબ, શેઠ તો સ્વર્ગે ગયા. આ સાંભળી ભટજી તો દિગ્ગજ થઈ ગયા. તેણે જાણ્યું કે એ ગુણકાને દાસીઓ મારા કરતાં વધારે વિદ્વાન હોવી જોઈએ. હું આટલે વરસે ઘેર જાઉં તે છતાં આવી વાતમાં અજ્ઞાન રહું એ ઠીક નહિ. માટે ચાલ પાછો કાશી જઈ થોડાં વરસ વધારે શીખું. ફરી કાશી જતાં અગાઉ તે ગુણકાને ઘેર બયો અને હાથ જોડી બોલ્યો બાઈ તું કોઈ મહા વિદ્વાન સ્ત્રી જણાય છે, અને તારી દાસીઓએ પણ પંડિતાઈ મેળવી છે. હું અઢાર વરસ કાશીમાં રહ્યો તોએ

અમ્મન રહ્યો માટે અને કૃપા કરી કહે કે પેલો મરનાર શેઠ સ્વર્ગે ગયો એમ તારી દાસીઆએ શી રીતે જાણ્યું? ગુણકા મોઢે ડૂંચ્યો દષ્ટ પોપટ પંડિતની મૂર્ખાઈને માટે હસવા લાગી. આખર તે બોલી ભાઈ એવી પરીક્ષા કરવામાં કાંઈ વિદ્વાતાની જરૂર નથી. એતો હરેક સાધારણ સમજનું માણસ કહી શકે. સ્વર્ગ નહીં કાંઈ આકાશમાં નથી. સૌ અહીંનું અહીં છે. કોઈ માણસ મરી ગયું તેને દાટવા બાળવા લઈ જતી વખતે ઘણા લોક એને માટે શું બોલે છે તે જોઈએ એ સ્વર્ગ ગયો કે નહીં એ નહીં થઈ શકે. લોકો જે એમ બોલે કે “હરિ હરિ શેઠ પડ્યા તે બહુ ખોટું થયું. એતો સવારના પહેરનું સામ હતા. મનમાં દયા બહુ, જીતું બોલવું નહિ, ને મરતા સુધી એમણે દાનત બગાડી નહોતી” તો જાણવું કે શેઠ સ્વર્ગે ગયા. એથી ઉલટું બોલે એટલે તે કહેકે મૂંઝા તો પીડા ગઈ, બધા ગામનો ઉતાર હતો, આખો ભવ કાળાં કર્મ કરીને પૈસા ભેગા કર્યા ને હાથે આમલીના બંધ હતા તેથી એક દમડી સરખીએ હાથે કરીને કોઈને આપી નથી. જેના વિષે આવું મત લોકો બાંધે તે જરૂર નહોતું જવાનો. બ્રાહ્મણ કાનની બૂટ ઝાલીને ગુણકાને પગે લાગી પસ્તાતો પસ્તાતો મુકામપર ગયો.

વિલામતમાં એક મહાગણિતિક હતો. ભૂમિતિમાં તો તે એકઠો ગણાતો. હિસાબ ગણવા હોય કે લખવું હોય ત્યારે તે કામ એકાંતમાં અંધારે કરવાની તેને ટેવ હતી; તેણે બે બિલાડી પાળી હશે, તેમનાપર તેને ઘણું પ્યાર હતો. પોતે આરડામાં પ્યારણાં બંધ કરીને કામ કરતો હોય ત્યારે બિલાડીઓને અંદર આવવા સારૂ પ્યારણાંને તેણે બે કાણાં પાડી રાખ્યાં હતાં. મોટું કાણું મોટી બિલાડીને માટે અને નાનું કાણું નાનીને માટે. એક દહાડો કોઈ વગર ભણિયો તેને ત્યાં આવી ચઢ્યો; તેણે વાત કરતાં પૂછ્યું કે આ પ્યારણાંને બે કાણાં કેમ પાડી મૂક્યાં છે. પંડિતે કહ્યું મારી પાળેલી બે બિલાડીઓ છે તેમને આવવા સારૂ એ કાણાં છે. પેલે પૂછ્યું પણ બે કાણાંની શી જરૂર? પંડિતે કહ્યું મોટીને સારૂ મોટું ને નાનીને સારૂ નાનું. પેલો બોલ્યો પણ બે કાણાંની કાંઈ જરૂર નથી. મોટા કાણાંમાંથી નાની બિલાડી પણ આવી શકે. આ સાંભળી પંડિત તો વિચારમાં પડી ગયો. થોડી વારે પોતાની ભૂલ સમજાઈ. ગોળના વ્યાસપરિધનાં મોટાં મોટાં ગણિત કરનારે મોટા ગોળમાં નાનો સમાઈ શકે અથવા તેમાંથી નાની બિલાડી આવી શકે એનો વિચાર ન કરતાં નકામું વધારે ખર્ચ કર્યું ને વધારે અજવાળું આવવાનો રસ્તો ક્યો અને તેથી અભણના મોઢા આગળ પણ પોતાના અજ્ઞાનની હાંસી કરાવી.

૨. હવે તમે શું બણ્યા છો તેનો વિચાર કરીએ. તમે માનો છો કે સરટિંકિટ મળ્યું એટલે ભણી ઉતર્યા પણ ખરું પૂછાવે તો તમે ભંધ બણ્યા નથી. તમે જેકંઈ બણ્યા છો તે જોઈતાં સાધન મેળવી શકવાને

માટે નથી પણ એવાં સધાનને માટે જે ભણતર જોઈએ તેને પહેલે પગથીએ તમે હમણાંજ પગ મૂક્યો છે. એ ભણતર તો તમે સમજીને શીખ્યા હો તો તમારી યુદ્ધિનેજ માત્ર ખીલાવવા માટે છે. તમે સમજ્યા વગર ગોખ્યું હશે તો તમારી યુદ્ધિ પણ એથી ખુલી નહીં હોય. યુદ્ધિ ખીલા પછી જોઈતા સાધન મેળવવાને માટે જે ભણવાનું રહ્યું તેજ ખરેખરે ભણતર છે. માટે તમે ભણ્યા વગર પોતાને ભણેલા માનો છો ને જોઈતાં સાધન મળતાં નથી ત્યારે ભણતર ઉપર કે બીજા કોઈ ઉપર દોષ મૂકા છો. તમે મને કહો તમારી ભૂગોળ કે તમારો ઇતિહાસ કે તમારું વ્યાકરણ શિક્ષક વગર બીજા કયી નોકરીમાં કામ લાગે છે, એથી તમને કયો ધંધો આવડી જશે વાર? તમે હરેક વિદ્યામાં દ્રઢત યત્ન પ્રસારજ કયો છે; તમે જે કાંઈ શીખ્યા છો તે વિદ્યાનાં મૂળ તત્વોજ માત્ર છે. દરેક વિદ્યાનાં અનેક મોટાં પુસ્તકોનું અધ્યયન કર્યા વગર, તેમાં લખેલું અનુભવી જોયા વગર અને તેને ખરેખરા કામમાં આણ્યા વગર તે વિદ્યા તમે શીખ્યા છો એમ માનવામાં તમારી મોટી ભૂલ છે, અને મૂળ તત્વોજ દ્રઢત જાણવાથી વિદ્યાવડે જરૂરનાં સાધન પ્રાપ્ત ન થાય એ પણ નક્કી છે. સર આઈસાકન્યૂટન જેવા મહા વિદ્વાને મરતી વખતે નિસાસો નાંખી કહ્યું “અરેરે મેં આખી જીંદગી ગાળી નાંખી પણ કાંઈ જ્ઞાન મેળવ્યું નહીં. મારું જ્ઞાન મહાસાગરમાંથી એક બિંદુ લેઈએ તેટલુંજ માત્ર છે.” આ ઉપરથી તમે તમારું મિથ્યાભિમાન છોડી દો અને જાચી જાતનું જ્ઞાન મેળવવા હમેશા યત્ન કરો.

જગતમાં જે બનાવો અને છે તેની નિરિક્ષા કરીને મહા પડિતોએ વિદ્યા બાંધી છે માટે એ બનાવો કેવા છે, શી રીતે બને છે, એ તમે જોળવાનો કોઈ વખત યત્ન કરતા નથી. પ્રથમ વિદ્યાના મૂળને જઈ વળગ્યા પણ તે જેમાંથી નીકળે છે તે તપાસ્યું નહિ અને વિદ્યાને પૂરી ઓળખી નહિ ત્યારે તમારી મન કામના શી રીતે પાર પડે? એ માટેજ જેઓ બનાવોને વળગી રહ્યા છે તેઓ તમારા કરતાં સાચું કમાય છે. અનુભવવડે સુતાર લવારનું કામ શીખી કુશળ થયેલો મીસ્તરી વખતે ભણેલા ઇજનેર એટલે શિલ્પશાસ્ત્રી કરતાં વધારે કમાય. અનુભવથી સારી રસોઈ કરનાર વધારે કમાય ને પાકશાસ્ત્રનું પોયું ભણેલો કાંઈ ન કમાય; કેમકે રાંધવાનું કામ અનુભવ્યા વગર તેને રસોઈ આવડનાર નહિ! પાકશાસ્ત્ર શીખીને અનુભવ લે તો આખરે તે સાધારણ રસોઈયા કરતાં સારો નિવડે ને વધારે કમાય. જ્યાં સોનને સુગંધ બને છે ત્યાં કાંઈ બાકી ન રહે. માટે સારી વિદ્યા ભણીને તેમાં સારો અનુભવ મેળવે તોજ ભણેલાને જોઈતાં સાધન મળે એમ સમજવું.

મૂળતત્વ કરતાં વધારે શીખેલા પણ જે ભણેલું પૂર્ણ કરવાને અનુભવવા પાછળથી યત્ન ન કરે તો તે તેને નકામું થઈ પડે છે. કોઈ મંદા પાઠશાળામાં રસાયન શાસ્ત્રનો ઠીક અભ્યાસ કરી પાસ થાય છે. અભ્યાસ સારા જાનને મા-



ટે નહીં પણ પરીક્ષાને માટેજ છે એમ ધણા વિદ્યાર્થી સમજે છે, રસાયણનું પુસ્તક અંગ્રેજીમાં ગોખી કાઢ્યું હોય પરંતુ તેમાં જણાવેલી વસ્તુઓ ત ઝોળખતો પણ ન હોય. તેને અહીં શું કહેતા હશે ને શાની થતી હશે તે તેના જાણવામાં આવ્યું ન હોય, અનુભવવાનો અભ્યાસ કરતી વખત તેને અવકાશ મળ્યો ન હોય ને પાછળથી તેમ ફરે પણ નહીં એટલે એ વિદ્યા તેને શું કમાઈ આપે વા? રસાયન તો પારસમણી છે પણ ક્યારે કે તેને ખરી રીતે ઝોળખે ને કામમાં લેત્યારે. નોકરી મળી એટલે તેમાં ગુંથાયા ને પુસ્તક પોથાં કપાટમાં ભરી મૂક્યાં. મહા મહેનતે ને ઘણે ખર્ચે જ્ઞાન મેળવ્યું તે પાછું ચોપડીમાંજ મૂકી દીધું એમ એનો અર્થ થયો. હવે કહો કે એમ કરીએ તો વિદ્યા આપણને નિરૂપયોગી થાય તેમાં વાંક કોનો?

૩. વિદ્યાર્થી અને તેના માળાપમાં એવી ખોટી સમજ ધણકરીને પે-સી ગઇ છે કે ભણવું તે નોકરીનેજ માટે; પણ આતેમની ખોટી ચૂક છે. શાસ્ત્રમાં નોકરીને છેક અધમ ગણી છે. ઉત્તમ ખેતી, મધ્યમ વેપાર, ને ક-નિષ્ઠ નોકરી એમ કહ્યું છે, તે ખરાબર છે. તેમ છતાં સૌને નોકરી ઉપરજ મોહિની લાગી રહી છે. સૌને નોકરી જોઈએ, અને સૌ બીજા ધંધા રોજ-ગાર કરતાં નોકરી શ્રેષ્ઠ ગણે છે. ત્રણ રૂપિયાની સરકારી નોકરી કરે તે હા, પણ કોઈ ધંધામાં એથી બમણું મળે તોય તેની ના. બધા એકજ ધડા ઉ-પર આધાર રાખે તો એ ધડો બિચારો કેટલાનું પૂરું કરી શકે? પછી ચાપું ચાપું જોને હાથ આવ્યું તે ખરું. જોને હાથ ન આવ્યું તે બિલકુલ તરસ મરે ને જોને ચાપું મળે તેની પણ તરસ છીપે નહીં. માટે ભાઈઓ તમે, એકજ લતે લાગવાની ટેવ છોડો. ગાડરીઆ પ્રવાહના જેવું મૂર્ખત્વ તજો. બધા પાલખીએ બેસે ત્યારે ઉચકે કાણ? એ કહેવત પ્રમાણે સૌ નોકરી કરવા માંડશે તો પછી બીજા ધંધા કાણ કરશે? ધંધા રોજમારમાં નાનમ નથી; ભૂચ્ચાઈ, દોંગાઈ ને ચોરી છીનાળીમાં હલકાઈ છે.

તમે એમ પૂછશો કે અમારે શા ધંધો કરવો? અમને કોઈ ધંધો આવડતો નથી, અમરી પાસે પૈસા નથી, આખર બધાયા વગર અમને કોઈ ધીરનાર નથી, અને અમારાથી છેક નીચો ધંધો થાય નહીં. હું તમને પ્રથમ એકઠું છું કે દરેક ભણનારે પોતાના ધરનો ધંધો તો જરૂર શીખી લેવો જોઈએ. ધરનો ધંધો હમેશના પ્રસંગથી થોડી મહેનતે શીખી શકાય છે. નિશાળમાં ભણતા હોઇએ ત્યારે પણ વખતે વખત નજર રાખવાથી ને કદી જોવાથી તે આવડે છે, પણ તમારામાંના ઘણાને આપદાદાનો કસબ ગમતો નથી, ઘણાને તે હલકો લાગે છે; ઘણા એમ સમજે છે કે આપદાદા કરતાં આ-પણે ભણ્યા એટલે વિશેષ ડાહ્યા ને હુશિયાર થયા, તો પણ જો તેવુંજ કામ કરીએ તો આપણું ભણતર શા કામનું? પણ હું એમ કહું છું કે તમે જો ખરેખરા વિશેષ ડાહ્યા ને હુશિયાર થયા હોતો તેનો લાભ લઈ તમારા આપ

દાદાનો કસબ વધારે સારી રીતે ચલાવે એટલે તમને વધારે લાભ મળશે. ખેડૂતનો છોકરો હોય તે ભણવા માંડે એટલે ખેતીનું કાંઈ સમજે નહીં. પાસ થયા પછી નોકરી ખોજે ને તે ન મળે તો ઘોઘાનો કૂતરો નહીં વાટનો ને નહીં ઘાટનો એમ થાય. ભણ્યા પછી આમ અને તો તે વધારે ખેદકારક કહેવાય. ખેડૂતનો છોકરો ભણ્યા પછી ખેતીવાડી સુધારી વધારે પાક મેળવવા માટે પોતાના ભણતરનો ઉપયોગ ક્યાં ન કરે? વિલાયતમાં અને અમેરીકામાં ખેડૂતો ધનાઢ્ય થાય છે તે શાથી? ખેતીમાં જ્ઞાનનો ઉપયોગ કરવાથી. એ રીતે દરેક જાતના કસબને આ વાત લાગુ પડે છે. વાણિયા બ્રાહ્મણ નોકરી ઈચ્છે. ખેડૂતે નોકરી જોઈએ, સુતાર લવાર નોકરી માગે. ને ટ્રાળી નાળી પણ નોકરીની અપેક્ષા કરે, ત્યારે તેનું પરિણામ શું થાય તેનો તમે સેહેજ વિચાર કરી શકશો.

ને તમને કાંઈ ધંધો આવડતો ન હોય તો તમે શીખવાની મહેનત કરો. જેવી રીતે તમે ભણવામાં મહેનત વખત ને પૈસાનો ખર્ચ કર્યો તેવીજ રીતે કોઈ હુન્નર શીખવામાં ખર્ચ કરો એટલે તમને લાભમળ્યા વગર રહેશે નહીં. કોઈ માના પેટમાંથી કામ શીખીને આવવું નથી. સો હુન્નર ઠોકરો ખાધા પછી હુશિયાર થાય છે. કાસુ કામાને શીખવે છે એ વાત પણ ખરી છે, માટે તમારા અલ્પ જ્ઞાનનો મિથ્યા ગર્વ છોડી દઈ આમ તેમ નોકરીનાં ફાંદાં ન મારતાં કોઈ પણ ધંધે વળગો.

તમારી પાસે જે પૈસા ન હોય તો તમારાં માબાપ શી રીતે પોતાનો ધંધો કરે છે તે તપાસી જુઓ. તેમના તરફથી કે બીજા તરફથી કાંઈ મળી શકે એમ હોય તો મેળવો. આખર એકદમ બંધાતી નથી. પાસેજે કંઈ સાધન હોય તેવડે કામ શરૂ કરો. તમારી હુશિયારી બતાવા માંડો ને દરેક વખતે પાક જ્ઞાનત દેખાડતા રહો. એટલે તમારી બજારમાં આખર બંધાયા વગર રહેશે નહીં. કેટલાક વિદ્યા ભણ્યા પછી પૈસા ને વ્યવહાર ન છતાં પણ વેપારમાં પડી તે મુંબઈની અંદર શ્રીમંત થઈ પડેલા છે. વળી કેટલાક વ્યાપાર એવી જાતના છે કે તે વગર પૈસે કે જુજ પૈસે ચલાવી શકાય, માટે પૈસા વગર કાંઈ થઈ ન શકે એમ તમે ધારો છો તે ખરાબ નથી. તમે કહો છો કે નીચો ધંધો અમારાથી થાય નહીં પણ ધંધામાં નીચાપણ નથી. હું એમ નથી કહેતો કે બ્રાહ્મણને છોકરે મોચીનો ધંધો કરવો, પરંતુ મોચી હોય તે નિશાળમાં ભણીને પોતાના ધંધાને નીચો ગણે એ ઠીક નથી. તે ભણીને પોતે જાંચ થયો એમ માની લે છે, પણ ખરેખરો જાંચ થવાને જોઈએ તેટલાં સાધન જ્યાંસુધી તેણે મેળવ્યાં નથી ત્યાં સુધી તે જાંચ થવાનો નહીં, અને પોતાનો કસબ નીચ ગણી કરે નહીં તો તે બ્રહ્મનોબ્રહ્મ થઈને ઉભટો બાપદાદાની સ્થિતિ કરતાં પણ અધમ થવાનો. નોકરી મેળવવા પુષ્કળ મહેનત કર્યા પછી કદાચ તેને પાંચ રૂપિયાની જગ્યા મળી તો તેથી તે કેવી રીતે જાંચ થશે તે સમજવું નથી. એના ભાઈઓ કે બીજા સગાવહાલા જોડા

શીવીને એના કરતાં બમણા ત્રમણા પૈસા મેળવતા હોય અને પોતે પાંચ રૂપૈડીમાં પોતાનું ગુજરાન પણ ચલાવી શકતો ન હોય ત્યારે એઓમાંથી જિંચ કોણ ને સુખી કોણ તેનો વિચાર કરો. તમે ભણ્યા છો તો તમારા પોતાના કસબમાં સુધારો કરો, લોકોને રૂચે એવી નવી નોરી ચીજો ઉત્પન્ન કરો એટલે તમે વખણાશો ને સાંઝ પેદા કરશો. ભણેલો મોચી ચાલુ જોડામાં સુધારો કરે, અવનવા જોડા બનાવે, બૂટ કરતાં શીખે, ચામડાને વારનીશ ચઢાવે. ચામડાનાં પાકીટ આદિ રૂપાળી ચીજો વિલાયતી આવે છે તેવી પોતે બનાવે, તો તે ગુજરાન જેટલું તો શું પણ શ્રીમંત થવા જેટલું પેદા કરી શકે, અને પોતાની ભણતર વડે સુધારેલી કારીગરીને માટે પ્રખ્યાતી પામે. એજ રીતે હરેક કસબને માટે સમજવું.

પણ વાણિયા બ્રાહ્મણ કહેશે કે અમારે કેમ કરવું. હાલ જે વેપાર ચલે તેમાં તાલ નથી. લોકોને જોઈએ તેટલો વેપાર છે નહિ, ને તેઓ કાંઈ કમાતા નથી એમ બૂમ પાડે છે, તો અમે ભણીને તેવા વેપારમાં ભળીએ તો તે પણ એક ઘડાના પાણીમાં ઘણા પીવાબય તેની બરાબર થાય એટલુંજ નહીં પણ આ ઘડો તો અધુરો કે બિલકુલ ખાલી હોય એવું છે. એક જાતનો વેપાર ઘણા કરવા માંડે ત્યારે તેમાં સારી કમાઈ રહે નહીં એ ખરું છે. વળી કેટલાંક કારણથી કોઈ જાતના વ્યાપારમાં મંદી થાય છે. મંદી થયા છતાં પણ તેવી જાતનો વ્યાપાર લોકો કરે તો તેમાં તે સાંઝ કમાય નહીં. એવું બને ત્યારે શા કારણથી મંદી છે તે ખોળીકાઢવું જોઈએ, અને તેને માટે ધ્યાન યર્થ શકતા હોય તે કરવા એટલે વેપાર તેજ પકડ્યા વગર રહેશે નહીં. કદી ઈલાજ ન થઈ શકે એમ હોય તો તે વેપાર છોડી કોઈ બીજો કરવો જોઈએ, પણ આપણા લોકો એ બેમાંથી કાંઈ કરતા નથી તેથી તેમને દુઃખ વેઠવું પડે છે. કારણ ખોળી કાઢવાં, નવી યુક્તિઓ શોધી કાઢવી, વેપારમાં સુધારો કરવો કે એક જાતના વેપારમાં તાલ ન પડે એમજ હોય તો બીજો લાભકારક વેપાર ખોળી કાઢવો એમાંજ વિધાનું કામ છે.

વેપાર બદલ્યો એ આપણા દેશમાં દુર્દૈવ્યે કરીને વિકટ કામ થઈ પડ્યું છે. પરંતુ હાલમાં લોકો કંઈ કંઈ ફેરફાર કરી શકે છે. છેક નીચી જાતના જે ધંધા ગણાતા હોય તે જિંચ વર્ણથી થઈ શકતા નથી પરંતુ બીજી જાતના કે થોડા ઉતરતા ધંધા કોઈ લેઈ એસે તો તેને હાલમાં ઝાંઝી પંચાત પડતી નથી. વળી આપણા લોકોને એવી ટેવ પડી ગઈ છે કે જે રસ્તે બાપ દાદા ચાલ્યા આવ્યા તેજ રસ્તે જવાનું વધારે ગમે. નવો રસ્તો ખોળવાની તસ્દી લેવી ગમતી નથી, પણ એવી કાયદાકારક તસ્દી લેવાનું કામ ભણેલાએ ધીમે ધીમે કરવું જોઈએ. પૈસા વેચી ખાનાર પારેખ કોથળી લઈ બજારમાં એસે ને આઠે દહાડે બે આના પણ માંડ મેળવી ન શકે એમ હોય તો પણ તે કંઈ સારી કમાણીનું કામ બધે એસવાની દરકાર ન કરે એ કે-

તું દુઃખદાયક કહેવાય? પૈસાનો વગ્રાવ એવી જાતનો થઈ ગયો હોય કે આ-  
ખો દહાડો કોથળી લઈને બેસી રહે તોય બે દોઢીયાં પણ મળે એમ ન હોય  
તોપણ આપણે પારખ પડ્યા. નાણાની કોથળી ખભે મૂકી ભર બજારમાં  
જનારા ઉઠ્ઠાણીઆટ ધંધો કરનારા તે આપણાથી બીજા કસબ કેમ થાય?  
તેના મનમાં બીજા બધા કસબે જાણે નીચાજ હોય એમ લાગે છે. મજુર  
ના પેટે ત્રાંખાના પૈસાનો ખભે ભાર વેડવો, પૈસાની આપ લે કરી હાથ કા-  
ળા કરવા ને આખે દહાડે એક ચાનો પણ વખતે ન મળે તે ધંધો સારો  
શી રીતે ગણાય? તેને ઉત્તમ ધંધો ગણી પકડી રહેવામાં ચૂક છે.

વેપાર મંદ પડવાનું મોટું કારણ પરદેશી માલ છે. પરદેશી માલ દે-  
ખાવડો ને સસ્તો આવે છે એટલે સૌ કોઈ તે લેવા પસંદ કરે છે. પરદેશી  
માલની બહુ ખૂબ થવાથી તેવો માલ આ દેશમાં બનવાનું બંધ પડતું  
જાય છે એટલે તે બનાવનારા કારીગરો અને તે વડે વેપાર કરનારા વેપારી-  
ઓ રોજગાર વગરના થતા જાય છે. આવે સમે કેમ કરવું તે વિધાવડે-  
જ ખોળી શકાય છે.

પરદેશી માલના મોટા આગળ આપણો માલ પોશાતો નથી તેનું  
કારણ તે દેખાવડો, સસ્તો અને અવનવો હોય છે. આ ત્રણ વાતો જ  
આપણે અહીં થતા માલમાં આવી શકે તો તે પોપાય. લણેલાઓ આમાં-  
ની કોઈ પણ એક વાત સિદ્ધ કરવા લક્ષમાં લે ને તેમાં તે ફેટલ પામે તો  
જરૂર કમાણી થાય.

માલ દેખાવડો કરવામાં વધારે ખર્ચ પડે છે તેમ નથી. વખતે  
ઓછે ખર્ચે પણ દેખાવડો થઈ શકે. વધારે વિચારની ને વધારે સફાઈની  
તેમાં જરૂર છે. કેટલીક વાર તો અવનવું હોય તેને લોક દેખાવડું ગણી લે  
છે. જે કાંઈ અવનવું હોય તે જાતે ખરેખર દેખાડવું ન હોય તોપણ પ્ર-  
થમ આપણને તે ખ્યાલ લાગે છે, માટે આવા જન સ્વભાવ ઉપર લક્ષ આ-  
પીને બનાવડો કરવામાં હોશિયારી જોઈએ, અને એવી હોશિયારી લક્ષ્યાથી  
વિશેષ આવી શકે છે. આપણા પીતળના ખડીયા ખૂરાખર કામમાં આવે  
એવા ને ટકાઉ હોય છે. તેમાં કારીગરી પણ ઓછી નથી હોતી તેમ છતાં  
વિલાયતી પીતળના ચોરસ ખડીયાને કોડો વધારે પસંદ કરે છે. તેઓ તે-  
મને દેખાવડા માને છે. હવે જે કંસારો દેશી ધાતુના ખડીયા બનાવે છે તે  
સફાઈદાર પતર લઈ વિલાયતી ચોરસ ખડીયા વધારે સહેલાઈથી બનાવી શકે  
છે, અને તે વિલાયતી કરતાં સસ્તા પણ વેચી શકે એમ છે. દેશી ખડી-  
યાનો વેપાર જોને ત્યાં ન ચાલતો હોય તે એવા જે લણેલા કંસારાને કામ  
ધંધો ન સૂઝતો હોય તે આવી જાતનું કોઈ કામ લઈ બેસે તો તેને કેમ  
કમાણી ન થાય વાઝ? એમાં કોઈ મોટી મુડી જોઈએ એમ પણ નથી.  
આવો ધંધો જોરઆખરે ભરેલો પણ કહી ન શકાય. એજ રીતે વિલાયતી

જેવી દીવીઓ, ચમચા, રકાબીઓ વગેરે કરે તો નવી તરેહનો દેશમાં વેપારે જાગે ને લાભ થાય. આ કામ સોની, કંસારા, લુહાર, વગેરે કારીગરોના બાણે-લા છોકરા લઈ ખેસે તો તેમની લોકો કેમ નીંદા કરે તે સમજાતું નથી. સોની લોકો નવાં નવાં ઘરેણાં વખતે વખત પેદા કરીને બાઈડીઓને મોઢા ભગાડે છે તેથી બીજા બધા કારીગરો કરતાં તેઓ સારી હાલતમાં રહ્યા છે. એજ ઉપાય બધી જાતના કસબમાં લેવો જોઈએ. તમે જુઓ કે વિલાયતથી એક વખત એક જાતના સાળુ કે ગવનને ધોતીયાં આવ્યાં તે બીજા બાર ભાગ્યેજ આવે છે તેમાં થોડો ઘણો ફેર થઈ બીજા વખત બીજાજ ધાટનાં આવે છે. એટલે લોકોને તે લેવાનું મન થાય છે.

માલને સસ્તો પાડવા માટે પણ કેટલીક યુક્તિઓ થઈ શકે છે. આ-પણા દેશમાં કેટલીક ચીજો ઈશ્વર કૃપાએ એવી જથ્થાબંધ ઉત્પન્ન થાય છે કે તે સૌંદર્ય ને સફરી મળી શકે છે. એ ચીજો વિલાયતમાં જાય છે ને તેના ઘાટ બની પાછા આવે છે. એવા ઘાટ અહીં બની શકે એમ છે માટે તે બનાવામાં રખડતા ને નજીવી નોકરી કરતા વિદ્યાર્થીઓ કામે લાગે તો તેમને જરૂર ફાયદો થાય હું તમને થોડા દાખલા આપું એટલે તે ઉપરથી વિચાર કરશો તો તમને પુષ્કળ કામ જડી આવશે. અહીં અજમેા પુષ્કળ પાકે છે. અજમેા વિલાયત જાય. ત્યાં તેનો અર્ક કહાડે ને તે અહીં આ-પણે પાંચ સાત આને તોલો લઈએ. એવો અર્ક અહીં સેહેજ કાઢી શકાય એમ છે. અને તે વિલાયતના કરતાં અહીં કાઢે તો સસ્તો પડે એમાં પણ શક નથી. અત્તર ખેંચવાનું કામ આપણા લોકો જાણે છે. જે ચંત્રથી અત્તર ખેંચાય તે ચંત્રથી અર્ક તો જલદી ખેંચાય. મોટા ચંત્ર કરે તો જથ્થાબંધ અર્ક નીકળે ને તે સસ્તો પડે. અર્ક કાઢવાનું કામ ખાહણણ વાણિયાના છોકરા લઈ ખેસે તો તેને શી નાનમ લાગે તે કહો. એમાં બહુ પૈસાનું કામ પણ નથી, પણ તમે કહેશો કે અમને અર્ક ખેંચતાં કેમ આવડે? અમે એવું કાંઈ ભણ્યા નથી. ભણ્યા નહિ તો કાંઈ હરકત નથી; હવે ભણવા માંડો.

જંગલમાં પુષ્કળ જાતનાં લાકડાં થાય છે તેમાંથી કેટલીક જાતનાં લાકડાંની હાથમાં ઝાલવાની લાકડીઓ, આંકણીઓ, રેતદાનીઓ, દાબડીઓ, બટન વગેરે બની શકે. પ્રથમ અજમાશ ફરવામાં કાંઈ બહુ પૈસા જોઈશું નહિ. ફક્ત મહેનત, ધીરજ ને મંડચારેહેવાની પ્રથમ જરૂર છે. કામ સિદ્ધ થયા પછી થોડા પેસામાં એવી જાતનો વેપાર ચાલી શકે, ને કમાઈ થાય. આવાં અર્વાકામ કરનારની કોણ નીંદા કરશે ને તેમને કોણ નાત બહાર મૂકશે વાણી? કદી કોઈ અણસમજી નિંદા કરે તો તેથીજ ડરીને દુઃખી થવું એ ધરાબર નથી. પહેલાં દીવેલ તેલ વગેરેનું ખરચ બેરીઓ રેંટીયા પૂણીમાંથી કાઢતી રેંટીયા કાંતવાનું કામ પડી ભાગ્યું એટલે બંરાને તડાકા મારવાનું થયું. પરંતુ તેમને માટે કાંઈ નવા ઉપમ્પોળી કાઢવા જોઈએ. તેમને ઉપયોગી શીવતાં બરતાં શીખવ્યું હોય તો તેથી

લાલ થાય. દોરાના બટન તેઓ કરે તો તેમાં સેહેજ કમાઈ થાય. બીજા પણ અનેક તરેહનાં ઘેર બેઠાં બેઠાં કામ થઈ શકે એવાં છે તે હલકા નોકરો ઘેર કરી શકે અને તેમાં ઘરનાં બૈરાં છોકરાં પણ મદતમાં આવી શકે. અમદાવાદમાં એક ઉચાગર થયેલા મેહેતાજીએ વિલાયતી જેવા પાકા દોરાની ગોટીઓ આંટીઓ વગેરે કરવાનો પોતાની મેળે સંચો બનાવ્યો છે અને તે તેની સ્ત્રી અને કેટલીક બૈરીઓને રોજે રાખી ચલાવે છે. એથી ઘણી બૈરીઓને ઉઘમ મળ્યો. તે મેહેતાજીને હાલ મહિને દશ રૂપિયા ચોખા મળે છે. તે આશા રાખે છે કે આગળ જતાં વધારે લાભ થશે. આવાં આવાં કામ ખોળી કાઢવાં ને ચલાવવાં એમાં ભણુતરનો ખરો ઉપયોગ છે.

સંચાવડે કામ જલદી થાય છે. અને તેથી તે સસ્તું પડે છે. મોટા સંચા લાવવાનું ગરીબ લોકથી અને નહીં, પણ કેટલાક હાથે ચલાવવાના નાના સંચા થાય છે તે થોડા રૂપિયામાં મળે કે અહીં તૈયાર કરી શકાય અને સાધારણ અક્કલથી ચલાવી શકાય. મોજાં વણવાનો હાથ સંચો અમદાવાદમાં ને ખેડમાં છે તેવા મગાવી કે બનાવી કામ કરે તો લાભ થાય. વધારે કામ થાય એવી સાજો મળે છે. લાકડાં શીંગડાં વગેરેનાં બટન કરવાના, ફીત બનાવવાના, તાર ચપડવાના, કપડાં ધોવાના, કોતરણ કામ કરવાના, પરખીડાં બનાવવાના, દોરા થરડવાના વગેરે અનેક તરેહના સંચા પાંચ પ્રયાશ રૂપિયામાં આવે અને તે વડે કામ કરે તો સારો લાભ પણ થાય. આવી જાતનું કામ કરવામાં કોઈ નિંદા કરે નહિ. એ કામ કાંઈ હલકું પણ ગણાય નહિ.

છેવટ મારે તમને કહેવાનું એટલું જ છે કે ઉપર કહેલી સઘળી વાતો વાંચીને ખૂબ વિચાર કરો. કેટલાએક બોલ તમને કડવા તો લાગશે પણ તે રોગ સમે ઓસડ સમાન છે. ભણીને શું કરવું એ વાતથી, એવી તમને સમજ પડશે. ટકા ટકાની વાતો મળવાથી એક જણને અત્યંત લાભ થયો હતો, એજ રીતે આ ત્રણ પાઈની વાત હું તમને આપું છું. પૈસો ખરચીને લીધેલી વાત નકામી જવા દેશો નહિ. ચહાશો તો વખતે એક પૈસાની વાત વડે પૈસાદાર થઈ શકશો. નીચેના સિદ્ધાંત કાળજીમાં કોતરી રાખજો.

૧. આપણે ભણીઉતર્યા એમ કદિ માનવું નહિ. ૨. આખી જીંદગી વિદ્યાર્થી અવસ્થામાં ગાળવી. ૩. ભણીવું ભુલવું નહિ. નવું નવું ઉપયોગી શીખ્યા કરવું. ૪ સંસારનું અનુભવી જ્ઞાન મેળવી ભણ્યા પણ ગણ્યા નહિ એ દોષ ટાળવો. ૫. ભણવું નોકરીનેજ માટે છે એમ નથી. ૬. કોઈ પણ પ્રમાણિક ધંધો કરવામાં નાનમ નથી. ૭. નવા નવા હુન્નર શીખવા ને તે વડે કમાઈ થાય એમ કરવું.



## અંક ૪ થો.

ખેડુ લોકાને સૂચનાઓ.

ખેડ ખાતરને પાણી કરમને આણે તાણી.

ધણા ખેડુત લોકો કહે છે કે પ્રથમ કરતાં હાલ પાક થોડો થાય છે. એ વાત ખોટી નથી; પણ એ વિષેનાં કારણો વિચારવંત લોકો, અને સાધારણ ખેડુ લોકો જૂઠાં જૂઠાં બતાવે છે. સાધારણ લોકો કહે છે કે આ તો કળિ-શુભ છે, ને પૃથ્વીએ કસ ચોર્યો છે તેથી પ્રથમ કરતાં હાલ પાક ઓછો થાય છે. વિચારવંત લોકો યુગ મહાત્મ્ય અથવા કાળ મહાત્મ્યને ખરું માનતા નથી. તેઓને એમ લાગે છે કે માણસની સારી કે નરસી સ્થિતિ તેની કૃતિ ઉપર આધાર રાખે છે. આ બાબતમાં તેઓ એમ કહે છે કે પૃથ્વી-એ કસ ચોર્યો નથી, પણ પૃથ્વીમાંના ફળદ્રુપ દ્રવ્યો જે ખેતીવડે ઘણા કાળથી લઈ લેવામાં આવે છે તેનો ઉમેશ પાછો જમીનમાં થતો નથી, તેથી જમીનમાંના પાક ઘટવા લાગ્યો છે. એ તેમનું કહેવું વાજબી છે. માટે જમીનના ફળદ્રુપ અંશો જમીનમાં પાછા નાંખે તો જમીન પાછી ફળદ્રુપ થયા વગર રહે નહીં. એ વાત સમજવા સારુ દુધાળી ભેંસ અથવા ગાયનો દાખલો લઈએ. કોઈ ગાય અથવા ભેંસ સારી દુધાળી હોય, પણ જો તેનો માલીક દુધ કાઢી લઈ તે ગાય અથવા ભેંસને બાફણું, કપાશીઆ, અન્ન, છત્યાદિ પુષ્ટિકારક પદાર્થ ન ખવરાવે તો તે ગાયનું અથવા ભેંસનું દુધ કમી થાય. તેજ પ્રમાણે જમીનના ફળદ્રુપ અંશો પાછા ન આપીએ તો તેની સ્થિતિ પણ તેવીજ થાય વળી એ વાત અનુભવ સિદ્ધ પણ છે. કોઈ પડતર જમીન નવી ખેડી હોય ત્યારે થોડા વર્ષ સુધી તેમાં પાક વધારે થાય છે, તેનું કારણ એ કે એવી જમીનમાં ફળદ્રુપ દ્રવ્યો વધારે હોય છે. તે વર્ષો વર્ષના પાકમાં થોડાં થોડાં કમી થાય છે ને તેથી પછી પાક ઓછો થતો જાય છે.

આ દેશમાં પ્રથમ પાક વધારે થતો હતો એમાં કાંઈ સંદેહ નથી. એ વિષેની ખાતરી પાછલા વખતના થોડા ઘણા દાખલા જે મળી આવે છે તેથી થાય છે. સત્તરમા સૈકામાં એક એકર જમીનમાં ૧૩૩૮ રતલ ચોખા, ૧૧૫૫ રતલ ઘઉં અને ૬૭૦ રતલ કપાસ અથવા ૨૨૩ રતલ રૂંદ એ પ્રમાણે પાકતું હતું. ને હાલમાં ૮૦૦ થી ૯૦૦ રતલ ચોખા, ૬૬૦ રતલ ઘઉં અને ૫૨ રતલ રૂંદ † પાકે છે. ભરૂચ જિલ્લાને માટે મળેલા આંકડા વધારે ખાતરી કરે એવા છે. સને ૧૮૨૮ માં ૧૨૮ રતલ રૂંદ, સને ૧૮૪૪ માં ૮૩ રતલ રૂંદ ની, સને ૧૮૫૮ માં ૬૭ રતલ રૂંદ ની સરાસરી હતી અને હાલમાં ૫૨ રતલ રૂંદ ના† પાકની સરાસરી છે. એ ઉપરથી પ્રથમ કરતાં પાક કેવી રીતે

† શાર્ટક્રી પાતું ૧૨૨. † જમીન એક વર્ષ વાસેલરાખી કપાસ કરે છે ત્યારે એથી વધારે પાક થાય છે, પણ આ આંકડા સરાસરીના છે એમ લાગે છે.

દિવસે દિવસે ઓછો થાયછે એનું અનુમાન થઈ શકશે. તે પર વિચાર કરતાં એમ ભાસે છે કે જે આ દેશના ખેડુ લોકો પોતાની સ્થિતિ સુધારવા સાર પ્રયત્ન નહીં કરે તો આપત્તી વીસીમાં માક ધણોજ કમી થઈ જશે.

ઇંગ્લાંડ દેશની જમીન આ દેશના કરતાં સારી નથી. પણ ત્યાંના લોકો સરાસરી ૫૦ મણુ ધર્ણ હાલ એક એકરે પકવે છે. ને કેટલેક ઠેકાણે તો એથી પણ ધણો વધારે પાક થાય છે.

અમેરિકા દેશમાં પણ સાધારણ અને સુધરેલા ખેડુત લોકોના પાકમાં ધણો તફાવત પડે છે. સાધારણ ખેડુની ખેતીમાં એક એકરમાં ૭૦ મણુ બીજી ધાન્ય અથવા ૨૬ મણુ ધર્ણ પાકે છે. ત્યારે સુધરેલી રીતે ખેતી કરનારના પાકમાં એક એકરમાં ૧૬૦ થી ૨૦૦ મણુ સુધી બીજી ધાન્ય અને ૮૦ મણુ સુધી ધર્ણ થાય છે. આવા દાખલા જોઈ આ દેશના ખેડુત લોકો જે પોતાની ખેતી સુધારવાનો પ્રયત્ન કરે તો તે પણ સફળ થશે એમ મને લાગે છે. ખેતીમાં ખેડ અને ખાતર એ બે મુખ્ય છે. અને એમાં ધણો સુધારો આપણા દેશમાં થવા સરખો છે. પરંપરાથી ચાલતી આવેલી રીતમાં ફેરફાર કરવા તરફ આપણા લોકો બિલકુલ લક્ષ લગાડતા નથી, એ મોટી ખેદની વાત છે. આ દેશમાં હજારો વર્ષ પહેલાં જે હજો ચાલતાં તેજ હાલ પણ ચાલે છે, તેમાં કાંઈ પણ કેહેવા જેવો સુધારો થયો નથી. ઇંગ્લાંડના લોકો આપણા જેવા નથી. તેમણે હજો જૂદી જૂદી તરેહનાં બનાવ્યાં છે. તેમાં વળી વરાળના યંત્ર વડે ચાલે એવાં પણ બનાવ્યાં છે. તેથી ત્યાંના ખેડુતો થોડા ખર્ચમાં વધારે જમીન ખેડે છે. એ ભારે કીમતનાં હજો આ દેશના ખેડુ લોકોને પસંદ પડે તેમ નથી. તેમજ લોઢાનાં ભારે હજો આ દેશના નબળા બળદોને માફક આવે એવાં નથી, માટે આ દેશના હજોમાંજ થોડો ફેરફાર કરવો જોઈએ ને તે થઈ શકે એવું છે.

અમેરિકન તથા અંગ્રેજ નમુનાનાં ધણી જાતનાં હજોનો આ દેશમાં જૂદે જૂદે ઠેકાણે અનુભવ લેવામાં આવ્યો છે, તે અહીંયાં સારાં ચાલે એવાં નથી એવું ઠ્યું છે. † પણ કાનપુરમાં મી. સ્મીથ અને કંપનીએ આ દેશના હજોમાંજ થોડો ફેરફાર કરી હજો બનાવ્યાં છે, તે સારાં કહેવાય છે. હિસારના સરકારી ક્યાટલ દાર્મના સુપરીન્ટેન્ડન્ટ મેજર જનરલ એ. જે. એંગલો સાહેબે હજો કર્યા છે, તે સુધાં અને સારાં ચાલે છે, એમ કહેવામાં આવે છે. “ રાનસમના પ્રીમીટીવ ઈંડીયન પ્લાટ ” એ નામના હજો આવે છે, તે ઉપરથી ધરેલા લોઢાનું હજો નહીંઆદના દેશાઈ રાવ બાહાદુર વહેરીદાસ અજીભાઈ એમણે બનાવરાવ્યું હતું ને તે વડોદરા ખેતીવાડી પ્રદર્શન વખતે ચલાવવામાં આવ્યું હતું, ને તે ઠીક ચાલ્યું હતું. આમાંથી કોઈ નમુનાને અનુસરી અથવા આ દેશમાં જૂદા જૂદા ઠેકાણે ચાલતાં હ-

† ઈંડીયન એગ્રીકલચરિસ્ટ જાનેવારી સન ૧૮૮૦નો નંબર પાતું ૬ જોવું.



જોમાં ત્યાંની જમીનના તથા ઢોરોની સ્થિતિ ઉપર નજર રાખી ફેરફાર કરવામાં આવે તો બેશક ફાયદો થાય એવું છે. હાલ જમીન ખેડાય છે તેનાથી ઉંડી અને તેટલાજ બળદથી ખેડાય એવું કંઈ થવું જોઈએ. હળ આ દેશમાં બની શકે અને તે દુરસ્ત કરવાં હોય તો તે પાણુ અહીં થઈ શકે ને ખરચ વધારે લાગે નહીં એ વાતો ફેરફારની બાબતમાં મુખ્યત્વે કરી ધ્યાનમાં રાખવી જોઈએ. ખેડવામાં જમીન જેમ ઉંડી ખેડાય તેમ વધારે સાફ. પણ તેની સાથે ખાતરવાળી ફળદ્રુપ જમીનનું પણ ઉપર હોય છે તે નીચે જઈ નીચેની માટી ઉપર આવે તો તે સાફ નહીં. 'એ માટે બે ઉપાય છે. પહેલો—જમીન વર્ષો વર્ષ થોડી થોડી વધારે ઉંડી ખેડવી. બીજો—અમેરિકામાં સબસોઈલ પ્લાન્ટ નામનાં હળ થાય છે, તેવાં અહીં શરૂ કરવાં. ઉપરની જમીન બીજા હળથી ખેડવી, ને પછી નીચેની જમીન એ હળથી ખેડવી. એ હળમાં એ ફાયદો છે કે નીચેની માટી ઉપર નહીં આણતાં જમીનને અંદરથી પોલી કરે છે. એથી ઉપરની જમીનનું ફળદ્રુપપણું કાયમ રહે છે, ને જમીન પોલી થવાથી, છોડવાનાં મૂળ, સાફ પોષણ પામી, છોડવા મજબૂત થાય છે, ને તેથી પાક સારો આવે છે. ખેડમાં જમીનના પરમાણું જેમ જૂદા જૂદા થાય તેમ સાફ; અથવા ખેડુતની ભાષામાં કહીએ તો, જેમ ઢેપાં ભાગવામાં આવે તેમ વધારે સાફ, એ વાત હમેશા ધ્યાનમાં રાખવી.

બીજા ધ્યાન આપવા જેવી વાત ખાતરનો સુધારો છે. ખાતરમાં પાતળું (પ્રવાહી,) અને સુકું એવા બે ભેદ છે. આ દેશમાં ઉકરડાનું ખાતર કરે છે, તેની ખેડુ લોકો બિલકુલ કાળજી રાખતા નથી. તેથી એ ખાતરનો જેટલો ગુણ લાગવો જોઈએ, તેટલો જમીનને લાગતો નથી. ખાતરનો મુખ્ય ભાગ જેથી છોડવાને પોષક દ્રવ્ય મળે છે, તે ભાગ ખાતર તડકામાં ખુલ્લું પડ્યાથી જતો રહે છે. ઉકરડાનું ખાતર સાફ કરવામાં નીચેની મુખ્ય વાતો ધ્યાનમાં રાખવી જોઈએ.

- ૧ એ ખાતર ઉપર વરસાદનું પાણી અને સૂર્યનાં કિરણો પડે નહીં, એ માટે છાપરા નીચે ઉકરડો કરવો અથવા જમીનમાં છોળાં ટાંકા જેવો ખાડો કરવો, અથવા છોએલી મોટી કોઠાઓમાં ખાતર પડે એવી તજવીજ કરવી.
- ૨ ખાતર હમેશા ભીનું રહી જેમ તેનો કોહોવાટ થાય તેમ વધારે સાફ.
- ૩ ઉકરડો અથવા ટાંકામાં ખાતર નાંખવું. તે એવી રીતે નાંખવું કે દરરોજ જે ખાતર થાય તેનો એક થર દેવો અને દિવસે ઢોરોનું જે મૂતર થાય તે ખાતરનાં થર ઉપર રેડવું, અને ઉકરડામાંથી એ પદાર્થ બહાર આવે તો તેને સાફ એક ખાડો બાજુ ઉપર નીચાણમાં કરવો, તે એવી રીતે કરવો કે તેમાંજ એ પાતળો ભાગ પડે ને તેમાં જે પાણી (મૂતર) ભરાય તે તે પાણું ઉકરડા ઉપર નાંખવું.

આ રીતે કાળજીથી જો ખાતર તૈયાર કરવામાં આવે, તો તેનો ઉપ-  
યોગ કરવાથી જમીન ફળદ્રુપ થશે. અને ખેતરમાં ખરસલું વધારે થશે નહીં.  
ઉકરડાનું ખાતર એકવાર ખેડ કરી, બીજી વારકી ખેડ થતાં પહેલાં નાં-  
ખવું, એટલે બીજી ખેડ વખતે તે જમીન સાથે મળી જશે, અને તેથી  
તે ખાતર પાકને ઘણા ગુણુ કરશે.

ખેડેલી જમીનમાં ઢોર બકરાં ઉંટ ઈત્યાદિ ખેસાડવાથી તેમનું ખાતર  
જમીનનાં પરમાણું સાથે ઉપરથી નાખવા કરતાં જલદી મળી જાય છે, ને  
તેથી તે જમીન કસવાળી થાય છે. આ વાત ચરોતરના ઘણા ખેડુતો સારી  
રીતે જાણે છે. શિયાળામાં જમીન ખેડ્યા પછી ખેતરમાંજ જો ઢોર ખેસા-  
ડવાનું બની શકે તો આ રીતથી સારો ફાયદો થાય.

ઢોરનું ખાતર આ દેશમાં વાપરવામાં આવે છે, પણ ઘોડાની લાદના  
ખાતરનો ઉપયોગ આપણા લોકો કરતા નથી. યુરોપમાં એ ખાતરનો સારો  
ઉપયોગ કરવામાં આવે છે. ઘોડાની લાદ ગરમ છે, ને બળદનું છાણ થંડું  
છે. એ ખેડેલો ભેગ કરવામાં આવે તો ખાતર સાફ થશે. અને હાલ જે  
લાદ ફેકટ જાય છે તે જશે નહીં. આ વિષે આ દેશમાં કોઇ અનુભવ લઇ  
એ ખાતરનો સારી રીતે ઉપયોગ કરી બતાવે તો તેથી ઘણો લાભ થાય.

સાથી મોડું ઉપયોગી, અને કીમતી ખાતર માણસનું મળ મૂત્ર છે.  
તે આ દેશના ઘણા ખેડુત લોકો ઉપયોગમાં લેતા નથી, અને તેથી એ કી-  
મતી ખાતર વ્યર્થ જાય છે. ચીન અને જાપાન દેશમાં આજ ખાતરથી જ-  
મીનની ફળદ્રુપતા ઘણા કાળથી ત્યાંના લોકોએ જાળવી રાખી છે હિન્દુસ્તા-  
નમાં પણ જે જે ઠેકાણે આ ખાતરનો ઉપયોગ લોકો કરે છે ત્યાં તેથી  
જમીનને ઘણોજ ફાયદો થયેલો છે. આ ખાતર ગંદકી વાળું હોવાથી તેનો  
ઉપયોગ કરવા ઉપર આ દેશના લોકો લક્ષ આપતા નથી. પણ એ મોટી  
ભૂલ છે. એ ખાતરના ઉપયોગ વિષે, આખા યુરોપમાં પ્રખ્યાતી પામેલો ડા-  
ક્ટર લાઇબીગ નામનો રસાયણવેત્તા લખે છે. કે, શહેર અને કસ્ટાઓમાં જે  
અનાજ ખેડુત લોકો પુરું પાડે છે, તેમને શહેરના લોઢોના મળમૂત્રનું ખા-  
તર મળે તો તે જમીનનું ફળદ્રુપપણું કોઈ પણ વખતે ઘટશે નહીં.

એ ખાતર ગંદકી વાળું છે ખરું પણ માણસનો મળ તાજે હોય ને  
તે ઉપર માટી પડે તો તેથી ગંદકી રહેતી નથી. જે ગામોમાં મ્યુનિસિપા-  
લિટીઓ છે, અથવા તાજખાનાંઓ ભંગીયા વાળે છે, ત્યાં જુજખર્ચમાં એ  
ખાતર સાફ બનવા જેવી રીત શાટર્કી નામના એક જર્મન વિદ્વાને બતાવી  
છે. તે કહે છે કે, મોટા બે અથવા ત્રણ ખાડા ખોદીને તેની મટાડીના ઢગલા,  
તે ખાડા નજીક કરવા; દરરોજ જે મળમૂત્ર નીકળે, તે એ ખાડામાં એક  
સરખો થર થાય, એ રીતે નાંખવું અને તે ઉપર માટીના ઢગલામાંથી તેટ-  
લોજ માટીનો થર થાય, એવી રીતે માટી નાંખવી. એ ખાડામાં વરસાદનું

પાણી ન જાય તથા તડકા ઉપર ન પડે, એ માટે છાયા કરવી. એ રીતે એમાસા સુધી રહેવા દઈ પછી એ માટી સાથે મળમૂત્ર મળી જે ખાતર થાય છે તેનો ખેતરમાં ઉપયોગ કરવો. તેમ કૃષીથી એની ગુંદકી આવતી નથી તે પાકને ઘણું ગુણકારી એ ખાતર થાય છે.

એજ પ્રમાણે હાડકાંનું ખાતર પણ ફળદ્રુપ છે. આ દેશમાં હાડકાંનો કાંઈ ઉપયોગ કરવામાં આવતો નથી. ઈંગ્લાંડ દેશમાં પ્રથમ બીડની જમીનમાં એ ખાતર નાંખવાનો પ્રચાર શરૂ થયો; ને તેમાં તેનો ઘણો ફાયદો જણાયાથી વાવેતરની જમીનમાં પણ એ ખાતર દાખલ થયું. એ ખાતર થોડું હોય તોપણ જમીનને સારો ગુણ કરે છે, ને ઘણા દિવસલગી તેનો ગુણ પહેંચે છે. ઈંગ્લાંડમાં પ્રથમ હાડકાના અરધા ઈંચના કડકા કરી તે નાંખવાનો પ્રચાર શરૂ થયો, ને ત્યાર પછી તેને ઝીણું કરવાનાં યંત્રો. થયાં સને ૧૮૪૦ માં લાઇબીંગ નામના રસાયણશાસ્ત્ર વેત્તાએ એવું સિદ્ધ કરી આપ્યું છે કે હાડકાના લોટ ઉપર જે સલ્ફ્યુરીક આસિડ (ગંધકનો તેજબ) નાંખ્યો હોય તો તેથી હાડકાના પરમાણુ, જમીન સાથે વહેલા મળી જાય છે. એ ખાતરને “સુપરફોસ્ફેટ ઓફ લાર્થમ” કહે છે, એ ખાતરનો હમણાં યુરોપમાં ઘણો ઉપયોગ થાય છે. એમ કેહેવામાં આવે છે કે ઈંગ્લાંડ દેશમાં જે હાડકાં થાય છે તે સિવાય દર વર્ષે ૫૬૦૦૦ ખાંડી હાડકાં ઈંગ્લાંડમાં પરદેશ-થી જાય છે. આ દેશમાંથી પણ ઘણાં હાડકાં રેલવેથી જાય છે, એમ જોવામાં આવે છે, પણ તેનો ઉપયોગ લોકો અહીં હજી કરતા નથી, એ ખેદકારક છે. ગઈ સાલમાં વડોદરા રાજ્યના દીવાન સાહેબે એ ખાતર વડોદરામાં કરાવ્યું હતું, અને તેનો અનુભવ લેવા સારું એ ખાતર જૂદે જૂદે ઠેકાણે મોકલ્યું હતું. ડાંગર વિનાના પાકને એ ખાતરથી સારો ગુણ થયો હતો. તમાકુ તથા મરચાંની વાડીને પણ એથી સારો ગુણ થયો એમ જણાયું હતું. આ લખનારે પોતે એમ જોયું છે કે જેટલી જમીનમાં સુપરફોસ્ફેટ ઓફ લાર્થમ નાંખ્યો હતો તેટલીજ, ને તેવીજ જાતની જમીનમાં સુપરફોસ્ફેટ ઓફ લાર્થમ કરતાં છાણનું ખાતર ત્રીશગણું વજનમાં વધારે નાંખ્યું હતું, તોપણ સુપરફોસ્ફેટ ઓફ લાઇમ જે જમીનમાં નાંખ્યું હતું, તેનો પાક સારો થયો હતો.

એક અમેરિકન વિદ્વાન કહે છે કે સુપરફોસ્ફેટ ઓફ લાર્થમ જાતનું ખાતર ઉપરના પાકને તથા હાડકાના લોટનું ખાતર જમીનની અંદર થનારા પાકને સારું આવે છે. હાડકાં ઝીણું કરવાનો એક સહેલો ઉપાય એ છે કે, હાડકાના કડકા આશરે એક ઈંચના કરવા; ને તે પાણીમાં ખૂબ પલાળવા અને તે તથા જોની સાથે તેટલીજ માટી મેળવીને તે ઢગલાં તડકામાં તપવા દેવા, તેથી તાપની ગરમી હાડકાંને લાગી હાડકા ખેતરમાં નાંખતાંજ ઝીણું થશે, ને જમીનના પરમાણુ સાથેમળી જશે.

આ દેશના ખેડુત લોકો પ્રવાહી ખાતરનો ઉપયોગ બિલકુલ કરતા નથી, એ મોટી ભૂલ છે. પ્રવાહી ખાતર જમીનના પરમાણુ સાથે વહેલું મળે છે, ને તેથી છોડવાને ફાયદો થણો થાય છે. છાણ અને સુતરનું પ્રવાહી ખાતર કોહોવા દહાઈ વરસાદ પડતાં પહેલાં થોડીવાર અગાઉ નાંખ્યું હોય તો, તેનો ગુણ જમીનને ધણોજ ન્યાય છે. એ ખાતર પીપમાં ભરી ગાડામાં નાંખી લાવી, ખેતરમાં છાંટ્યું હોય તો થોડી મહેનતથી આખા ખેતરમાં છાંટી શકાશે. એવા ખાતરનો ઉપયોગ પ્રથમ આ દેશમાં થતો હતો. ભરૂચની નજીકના એક ગામમાં એ રીતે ખાતર નાંખતા હતા તે બેઠે યુરોપમાં એવી રીતે ખાતર નાખવાની લલામણુ ડાક્ટર હોવ્ય નામના પ્રવાસીએ ઈ. સ. ૧૭૮૭ માં કરી હતી. એ ઉપયોગી રીતનો ગૂજરાતમાંજ પ્રસાર થયો નથી એ મોટું આશ્ચર્યકારક છે.

આપણા ખેડુ લોકો ઉકરડાના ખાતર વિના બીજા ખાતરનો ધણું કરી ઉપયોગ કરતા નથી, પણ સુકાં માંછલાં, મીઠું, સુનો, સુરોખાર, કોઈ પણ જનવરનો મળ; તળાવની તરી, ઘરમાંનો ધુમાડા ચામડાની છોલ, લાકડાંનો વેહેર, લોહી, માંસ, પક્ષીની પાંખો, ઉન, રાખોડી, નાના છોડવા, પક્ષીઓની હગાર, ખાળકુંડીનું પાણી, ગામમાંનો કચરો† ઈત્યાદિ પદાર્થોનો ખાતરમાં સારો ઉપયોગ થાય છે. સુરોખાર કીમતી છે. તેથી ખાતરમાં તેનો ઉપયોગ કરવાનું ગરીબ ખેડુતોને અઘરું પડે છે, માટે તેને બદલે આ સેહેલી રીત આપું છું. ખાળ તથા ઢોરો બાંધવાની જગામાંનું સુતર ઈત્યાદિ મિશ્રિત પાણી એક ચોરસ ખાડામાં નાંખવું. તેમાં રાખોડો તથા કાંકરી નાંખવી. ને સૂર્યનો ધણો તડકો તે ઉપર પડવા દેવો. પછી કાંકરી તેમાંથી કાઢી નાંખી બાકીનો ભાગ ખાતર તરીકે વાપરવો. એ ખાતર સુરોખાર જેવું ગુણકારી છે.

ખેડુતે બીની અને તે ચોરવાની પણ કાળજી રાખવી બેઠે એ. બી સારું અને પકવ થયેલા દાણાનું રાખવું. તે સળેલું અથવા બગડેલું લેવું નહીં. બી ચોરતા પહેલાં ચોરથુથાનું પાણી તેની ઉપર છાંટી સુકવ્યું હોય તો એથી બીને ઉધાધ અથવા બીજા જીવજંતુ લાગતા નથી ને બી સારું ઉગે છે. ‡ ચોરતી વખત બી સાથે ખોળનો થોડો ઉપયોગ ફેટલાક ખેડુતો કરે છે, એ પણ સારી રીત છે. ચોરવામાં ખેડુતે આ વાત હમેશ ધ્યાન માં રાખવી કે જેમ બની શકે તેમ સરખા અંતરે બીજ ચોરવું. નજીક

† ટુસફાર સાએંટીફીક એન્ડ એકોનોમીકલ્ રીસર્ચીસ.

‡ આશરે પોણા શેર ચોરથુથુ દશ શેર ઉકાળેલા ગરમ પાણીમાં નાંખીને તેનું પાણી થવા દેવું ને પછી તે થંડું કરવું. એ પાણી મળુ બીને માટે બસ છે. બીના દાણા કઠણ હોય તો જમીન ઉપર પાથરી તેના ઉપર એ પાણી છાંટી તે દાણા હલાવી એક સરખા પલળવા દેવા. એ આશરે બે ત્રણ કલાક પછી સુકાશે ને સુકાયા બાદ ચોરવાને લાયક થશે.

નજીક બી ઝોરવા કરતાં દૂર દૂર ઝોરવું. ચરોતરમાં ચોકડીની બાજરી નામે થોડી મુદતથી બાજરી ઝોરવાનું શરૂ થયું છે. એ રીતે એક હાથના અંતરે બાજરી ઝોરવામાં આવે છે તેથી એક વીધામંદશ હજાર છોડ થાય છે. એ રીતથી બાજરીના છોડવા અંતર ઉપર રહે છે ને તેથી તેમનું પોષણ સારું થઈ પાક બમણો અથવા અઢીગણો વધારે થાય છે એવું કેટલેક ઠેકાણે અનુભવથી સિદ્ધ થયું છે. ઝોરવામાં બીજી એ વાત ધ્યાનમાં રાખવી કે હમેશા એક જ જાતનું વાવેતર કરવું નહીં, તેમ કરવાથી તે વાવેતરના પોષક દ્રવ્યો જમીનમાં હોય તે ઓછા થઈ જમીનનો કસ ઓછો થાય છે. પણ જમીનમાં વારા ફરતી જૂઠું જૂઠું વાવેતર કરવું હોય તો એ પ્રમાણે થવું નથી. એકથી વધારે જાતનો વાવેતર સાથે કરવાનાં હોય ત્યારે તે ક્યારે તૈયાર થશે એ વાતનો વિચાર કરી એક વાવેતરનો ફાલ બીજા વાવેતરને નડે નહીં એવી રીતે તે વાવેતર કરવું. એવા વાવેતરથી જમીનનો રસકસ જતો નથી. થોડી મુદતથી ચણા અને કપાસના વાવેતર વિષે એ બાબતનો અનુભવ લેવામાં આવ્યો છે, ને તે પરથી ઘણો ફાયદો થતો હોય એમ જણાયું છે. ચણાના વાવેતર સાથે કપાસની ઓળો કઢાડી પહેલા વરસાદમાં કપાસ ઝોરે છે. ચણાનું વાવેતર જલદી તૈયાર થાય છે, ત્યાં સુધી કપાસના છોડવા મોટા થતા નથી. ચણા કાઢી લીધા બાદ એ જમીનમાં કપાસનું વાવેતર કાયમ રહે છે, ને જમીન ખેડી શકાય છે. એ અથવા ત્રણ ખેડ એ રીતે થાય તો, ખરસલું વધારે નહીં થતાં કપાસનું વાવેતર સારું થાય છે; ને વળી બીજા વર્ષે વાસણ જેવો એ જમીનમાં પાક સારો થાય છે.

બી ઓર્થા પછી તેના ઉપર સમાર ફેરવવાને વાર લાગવા દેવી નહીં. કેમકે જમીનમાંની વરાળ જ્યાં સુધી તાજી છે ત્યાં સુધી ઘણો જલદી ઉગે છે. સમાર ફેરવવાને વાર લાગવાથી ઘણીવાર ફરી ઝોરવાની જરૂર પડે છે. આ લખનારે તરફેણ સાથે સમાર તેટલીજ પહોળાઈનો જોડી તરફેણ કરી છે. એ તરફેણને વડોદરાના ખેતીવાડીના પ્રદર્શનમાં ઇનામ મળ્યું હતું. એ તરફેણ ઘણા અનુભવી ખેડુતોએ કેટલેએક ઠેકાણે ફેરવી જોઈ એવો અભિપ્રાય આપ્યો કે એ ગોરાટ જમીનમાં ઘણી સારી રીતે ચાલે એવી છે. એમાં હજુ પણ ઘણો સુધારો થઈ શકે એમ છે. તેથી એ ઓળર જે સારી રીતે ચાલે એમ બનાવવામાં આવે તો ઓર્થા પછી વાર લાગવાથી જે બી બગડે છે તે બગડશે નહીં એવી મારી ખાતરી છે.

છોડવા ઉઘ્યા પછી તેની આગળ આગળ ખરસલું ઉઘ્યું હોય તે કાઢી નાખવા માટે નીંદવાની ઘણી અગત્ય છે. એ વખતે એ ખરસલું જે નીંદવામાં ન આવે તો તે જમીનમાંનો કસ ચુસી લે છે, અને તેથી વાવેલા છોડવા નબળા થાય છે. તમાકુના વાવેતરમાં ઉપયોગમાં આવે એવી એક રાંપડી આ મંડળીના કેટલાક સભાસદોએ વિચાર કરી બનાવી છે. એને વડોદરા

પ્રદર્શનમાં ખાસ ધનામ મળ્યું છે. એ રાંપડી એકજ માણસ ફેરવી શકે એવી છે ને ખરસલું નાનું હોય ત્યારે તેને કાઢવામાં તે ઘણી ઉપયોગી થઈ પડે એવી છે, એવું ઘણા અનુભવી ખેડૂતોએ એ રાંપડી જોઈ કહ્યું હતું.

ખેડૂતે જનાવરોની કાળજીથી સાચવણી રાખવી જોઈએ. બળદોને ઠાઠ, તાપ, અને વરસાદમાં ખુલ્લા રાખવાની ઘણા ખેડૂતોને ટેવ હોય છે. એથી જનાવરોની શક્તિ ઘણીજ કમી થાય છે. જનાવરના ખાવાના પદાર્થ સારા રાખવા. તેને વખતસર પાણી પાવું, તેની જગા સ્વચ્છ રાખવી. કચરો અથવા મેલ શરીરને લાગવા દેવા નહીં, અથવા લાગ્યો હોય તો ઘોઈ નાખવો એ વાત મહત્વની છે એમ ખેડૂત લોક સમજતા નથી, પણ એથી ઘણું નુકશાન થાય છે. જનાવરને ખાવા માટે જરૂરનાં અથવા બાજરીનાં આખાં રાડાં નાખવાનો પ્રચાર આજસુ ખેડૂતોમાં ઘણો છે. પણ તે સાચું નથી. તેથી દોરના પેટમાં સારો ભાગ થોડો જાય છે; અને એ રાડાંનો ઘણો ભાગ ફેંકટ જાય છે. તેમજ એ રાડાં મોટાં રહેવાથી ખાતર સાથે જલદી કોલી જતાં નથી તેથી ખાતર પણ બગડે છે. એ ચાર (ધાસ) ના નાના નાના કડકા કરી તેને ટોપલામાં અથવા લાકડાના પીપમાં અથવા ઢૂંગમાં રાખી જનાવરને ખાવાની ટેવ પાડી હોય તો ચારનો કાંઈ પણ અંશ ફેંકટ જતો નથી, ને જનાવરને પણ તે ચાર સારી પોષક થાય છે.

આ દેશમાં બળદ સિવાય ખેતીના કામમાં બીજા જનાવર ખેડૂતો વાપરતા નથી. પાડાની ઉત્પત્તિ ઈશ્વર કૃપાથી થાય છે પણ એ ગરીબ જીવોનું પોષણ કરવાની કાળજી લેવામાં આવતી નથી; તેથી એ ઉપયોગી જીવો ગુજરાતના ઘણા ભાગમાં મરી જાય છે પણ તેઓને તેમ મરવા દેવા એ દીક નથી. કારણ, પાણી કાઢવાને ગાડાના કામમાં તથા ખેડવાના કામમાં એનો ઉપયોગ સારી રીતે થઈ શકે એ છે. પાડા જરા ધીમા હોય છે ખરા, પણ બળદ કરતાં એ પ્રાણી વધારે મજબૂત છે તેથી એ સારા ઉપયોગમાં આવી શકે એ વિષે કાંઈ સંદેહ નેવું નથી. ખેતીના કામમાં પાડાનો ઉપયોગ કરવામાં આવે તો ગરીબ ખેડૂતોને ઘણો ફાયદો થવાનો સંભવ છે.

ખેતીના કામમાં જેથી વધારે પાણી થોડે ખરચે નિકળે એવા ઓળરની ઘણી અગત્ય છે. આ દેશમાં ઘણું ઠંડાણે કોશ સિવાય બીજા ઓળરનો ઉપયોગ લોકો કરતા નથી. રેંટ ઉપર ગડવાંની માળા નાંખીને માણસ અથવા જનાવરની શક્તિથી પાણી સારી રીતે નિકળી શકે છે. તેજ પ્રમાણે જો જનાવરને સારી રીતે શિખવ્યું હોય તો તેટલીજ શક્તિથી બે કોશ નિકળવાનો રેંટ બની શકે છે. એ સૌથી પણ “એન પંપ” (સાંકળથી પાણી કાઢવાનો સંચો) આ દેશમાં ઘણો અનુકૂળ પડે એમ જણાય છે; કારણ એક લઘુ માણસ એ પંપ ચલાવી શકે છે. ને તેથી એક કોશ કરનાં કાંઈ વધારે પ્રવાહનું પાણી નિકળે છે. એ પંપનો ગમે તેટલા ઉત્તમ અથવા ગમે તેટલા ઉંડા પાણીમાં

ઉપયોગ થઈ શકે, માત્ર બળ વધારે ઓછું લાગે ખરું. એ પંપ આ દે-  
શમાં બની શકે એવો છે, ને તેની કીમત આશરે રૂ. ૫૦) પડે એમ  
લાગે છે. કારણ અમેરિકાથી લાવતાં તેના રૂ. ૧૦૦ ) પડ્યા હતા, પણ  
તેની અંદર ખરાબતના રૂ ૪૦) હતા. એ પંપ ઉપયોગમાં લેવાથી ખેડૂત  
લોકોને ઘણો ફાયદો થશે એમ આ લખનારની ખાતરી થઈ છે.

આપણા ખેડૂત લોકો તૈયાર થયેલા માલમાં ભેગ કરે છે. એ ચાલ  
ધણી ખોટી છે. કસુંબામાં લોટ, 'ધઉં' તથા બાજરી વગેરે ધાન્યમાં કચરો,  
તથા મટોડી, તથા કપાસમાં કચરો નાંખે છે. કપાસનું વજન વધવા સાર તેને  
ઝાકળમાં રાખે છે. એથી તે વખતે ખેડૂતને થોડો નફો થયો એમ લાગે છે પણ  
એથી ધણું નુકસાન થાય છે. બજારમાં અને વિશેષ કરીને પ્રદેશમાં એવાં  
માલ બંધ ત્યારે ત્યાંના વેપારી લોકોનો વિશ્વાસ ઉઠી જાય છે; અને તેથી મા-  
લની કીમત સારી ઉપજતી નથી. માટે કોઈપણ રીતે ભેગ કરવો નહીં. તે-  
મજ કોઈ પણ કૃત્યથી માલનો ગુણ બગડે એવું કરવું નહીં. એવી રીતે માલ-  
વાથી પરિણામે ફાયદો જ થાય છે.

### વિનંતિ.

આ વિષયને મધ્યે જે કહેવત લખી છે તે ધણું કરીને બધા ખેડૂત  
લોકોને આવડે છે. પણ તેનો વિચાર કરી લક્ષ્યપૂર્વક પોતાનો ધંધો ધણાજ  
થોડા કરે છે. ખેતી ઉપર આ દેશમાં ઘણા લોકોનો નિર્વાહ છે, અને દિવસે  
દિવસે પ્રજા વધતી જાય છે; માટે ખેતીનો સુધારો થવાની ધણી જરૂર છે. એ  
વિષય ઉપર લખાય તેટલું થોડું, એવા મહત્વનો એ વિષય છે, તથાપિ જે  
વાતનો અનુભવ આપણા ખેડૂત લોકોમાં સહજ લઈ શકે એવી કેટલીક  
વાતો વિશે, સુચનાઓ તેમના આગળ મૂકવામાં આવે તો સાર એમ ધારી  
આ પત્રિકા સેવામાં મૂકી છે.

ધણા ખરા ખેડૂતો વાંચી શકતા નથી. આ ચોપડી વખતે તેમની  
નજરે પણ પડનાર નથી માટે મહેતાજીઓ, તળાટીઓ, વિદ્યાર્થી વગેરેને  
આ વાંચી શકે એવા છે તેઓ પોતાને ત્યાંના ખેડૂતોને આ ચોપડી કૃપા  
કરી વાંચી સંભળાવશે અને પોતાથી બને તેટલી સમજીત આપશે. ચોપડી-  
નો અનુભવ લઈ ફાયદો થવાનું કોઈ પણ જણાવશે તો લખનારને ઘણો  
આનંદ થશે.



## અંક ૫ મો.

મારા વહાલો વાંચનારાઓ, જેમ માળાના મણકા ધ્યાન દઇ ફેરવો છો, તેવો હું આ એક માળાનો મણકો છું. તે તમે શ્રદ્ધાથી ફેરવશો, તો તમે ખરેખર સુખી થયા વિના રહેનાર નથી; કેમકે હું તમો બાઇઓને બેનો આગળ એટલા માટે રજુ થયેલો છું કે તમો અને સમજો ને અણ સમજીને સમજાવો. મને કોઇ છાપશે છપાવશે, તો મને પ્રગટ કરનાર તરફથી હરકત લેવામાં આવશે નહીં. નકામું ટાયલું કરી જગા... રોકવા કરતાં હવે મારું કામ શરૂ કરું છું.

### સુબોધ.\*

મારા સ્વદેશી ભાઈઓ અને બેનો, હાલ આપણી સ્થિતિ કેવી છે તે તમે જાણો છો. વારંવાર સુબોધ થવાની જરૂર છે, માટે તમોને બે બોલ કહેવાના છે. તે પર લક્ષ આપી તે સારા લાગેથી તમે પોતાના જીવ ખરોખર સાચવો. તે એ છે કે. સત્યનો સ્વીકાર કરો. કાયિક, વાચિક, અને માનસિક એ વિચારમાં સત્ય કદી પણ છોડશો નહીં. જીંદી સાહેદીઓ કદી પૂરશો નહીં. અસત્ય વિના આ સંસારવ્યવહાર ચાલવાનો નથી, એ પાપ. ભરેલી સમજીત ખિલકુલ છોડી દો. સદા સર્વકાળ મનમાં ઈશ્વરની ધાર્તી રાખો; કારણ કે ઈશ્વરથી જે બીએ છે, તેને બીજા કોઈથી બીવાનું રહેતું નથી. નંદારું વ્યસન છોડી દો. એટલું જ નહીં, પણ બીજાને જે ખોટું વ્યસન હોય તે પોતાને છે એવું સમજીને તેને બોધ કરી એ પાપથી તેને છોડાવો. મોંમાંથી કઠોર શબ્દ બોલી જીભને આબડછેટ નહીં થવા દો. ગુરૂને નીચે પડી પડે લાગે, તેમ માખાખનું સારી પેઠે માન રાખી પુત્રતાનું ભૂપણ કરો. દીકરાને સારી સોખત, વિદ્યા અને સારા ગુણ લાગવા માટે મહેનત કરવી. કરજ (દેવું) કરો નહીં. ગંદવાડ નહીં રાખતાં જેટલી બને તેટલી ચોખ્ખાઈ રાખતા જાઓ. ચોખ્ખાઈ અને સફાઈ એજ આશોચતાનું મોટું કારણ છે. શરીર નિરોગી રહેવા માટે સાદો ખોરાક (અન્ન) ખાઓ, આરામ લો, અલ્પચર્ચ ચાળતા જાઓ; એટલે આવરદાની વૃદ્ધિ થઈ સંસારીક સર્વ કામો સિદ્ધ થશે. નાની વયમાં છોકરાનાં લગ્ન થયેથી લોકોનો આવરદા. શરીરની પ્રકૃતિ. અને મજાનુતાઈ તદ્દન ઓછી થઇ જઇ પ્રજા નખળી થઇ ગઈ છે. બળ, ધૈર્ય, અને સાહસ નહીં જેવું થઇ ગયું. નંદારા ગુણો તમારી પાસે નહીં આવવા માટે સારી સોખત અને ઉદ્યોગ પકડો. નકામો ગયેલો વખત ફરીથી આવતો નથી, માટે આવરદાનો સારો ઉપયોગ કરો; આળસ છોડી દો. ખરોપકાર થાય તેટલો કરો; અને જ્ઞાનનો વિસ્તાર થવા જોગ જે વાત હોય તે લો. ઢોંગ ડોળ કરી નકામો ખર્ચ કરો નહીં. છોકરાનું પોષણ કરવાની અને તેને વિદ્યાબ્યાસ કરાવાની આપણામાં

• લખનાર પરમાનંદ બોળાભાઈ પારેખ.



તાકાદ છે કે નહીં, તેનો પહેલેથી વિચાર કર્યા સિવાય તેનું લગ્ન કરવું નહીં. જે દેશમાં તમે જન્મ લીધોછે તે દેશના લોકનું અભિમાન પકડી તેમનું સાંઝ ધામ એમ કરો. સર્વ માણસ સાથે ભાઈચારાનો સંબંધ રાખો, કેમકે સઘળાં એક આપનાં બાળ છો. પુસ્તકોનો વધારો કરી તેનો પ્રસાર કરો અને વાંચનારની સંખ્યા જાહે થાય તેમ કરો. ઉદ્યોગી લોકોને મદદ આપી ભીખારીઓની સંખ્યા કમી થાય તેમ કરો, કારણ તેમાંજ દેશનું ભલું છે. ભીખારીઓથી દેશને લાંછન લાગેછે અને દરીદ્રતા વધેછે. કોઈ સાથે વેર કરવું નહીં કોઈની નીંદા ન કરો અને સારા કામમાં ભેગા રહો. ખેતીમાં વધારો કરો, કળાકૌશલ્ય અને બુદ્ધિવાનોની સંભાળ રાખો, કારણ કે અન્ન પાકશે અને નફો થશે તો સર્વને ખાવા મળશે. ઉંઘ આવ્યા સિવાય સુવું, અને ભૂખ લાગ્યા સિવાય ખાવું એમ કદી પણ થવું નહીં જોઈએ. સાંચા (વરાળયંત્ર)નો ઉપયોગ કરી મહેનતમાં સહેલું થાય તેમ કરો. સર્વ કામમાં ઇશ્વર ઉપરજ ભાવ રાખો. વાદ વિવાદ પડે તો ચાર સ્નેહી અને લજ્જા માણસ પાસેથી તેનો ખુલાસો સમજી તે કહે તેમ નિકાલ કરવો. અદાલતમાં (કોર્ટમાં) કજીઓ લઈ લહેણું લેવાની ઇચ્છા રાખો નહીં. સત્યથી લાજવું નહીં; અને અસત્યનો ભય રાખવો. નોકરી કરતાં સ્વતંત્ર ધંધો સુખકર છે.

ચોપડી વાંચવામાં બની શકે તેટલી કાળજી રાખવી. પરદેશ મુસાફરી કર્યાથી ડહાપણ આવે છે. ઇતિહાસ વાંચતા રહેવું, ગપ્પો, તડાકા અને કુથલીઓ કરવામાં વખત કાઢવો નહીં. સત્યનો શોધ કરવો મંત્ર, જંત્ર, તંત્ર, કોમિયો, ભૂત, મુહૂર્ત, પ્રશ્ન, શુકન એ સર્વ વહેમ છે. ધીરજ અને શાંતિ રાખવી. કોઈના વિશ્વાસ કદી તોડવો નહીં. ભાંગ, દાડ, જુગાર અને છીનાળું એ વ્યસનવાળા લોકો પાસે કદી પણ ઉભા રહેવું નહીં. સ્વદેશી કારીગરના હિતને માટે દેશી ચીજોથી જેટલું નહીં શકે તેટલો નિભાવ કરવો. વિદ્યાભ્યાસ પૂરો થયા સિવાય છોકરાનું લગ્ન કદીએ કરવું નહીં. પાણી ચોખ્ખું જોઈ તેને લુગડાથી ગળ્યા સિવાય પીવું નહીં. હવા ચોખ્ખી જોઈ તેનો જેટલો લાભ લઈ શકાય તેટલો લેવો. છોકરીઓને વિદ્યા શિખવવી, ઘર સાફ રાખવું, જમીનનું ખેડાણ મહેનતથી કરાવવું; જેથી જાહે પાક થઈ નફો થશે. દોર, જનાવરો અને ચાકરોને ક્ષણજીથી પાળવાં. જે વ્યવહાર લખાણથી કરવા જેવો હોય તે મોઢમ અને મોઢાની બોલીથી કદી પણ કરવો નહીં. વગર કારણે મોટું ઘર બાંધવું નહીં. વ્યવહારમાં કુશળ રહેવું. બીજાની મિત્રાઇ થાય તેટલી કરતાં જવી. અરજદાર અને ગરજવાંતા ધણા લોક હોય છે માટે કોઈનું પણ અપમાન કદીએ કરવું નહીં, ને તરછોડવા નહીં. ધણી ચીકણાશથી અને ધર્મના ગર્વથી દ્વેષ કરવો એ મૂર્ખાઈની નિશાની છે, માણસની લાયકી આપણને નહીં હોયતો બીજાથી સમજી લેવી. હું પોતે સર્વ સમજું છું, એવો નકામો ગર્વ કરવો નહીં, ખોટું બોલવું નહીં. ખોટી પ્રતિજ્ઞા કદી ન કરો. હમેશ પોતે નાનો છું એમ સમજી

રાખવું. તેથી ઘણો ફાયદો થાયછે. વાળખીપણાથી ચાલવું, કોઈપર જીલમ, ગેરઈનસાફ, તરફદારી, સિદ્ધારસ કોઈ કરતા હોય તો આપણાથી બનીશકે તેટલી મહેનત કરી તે બંધ પાડવાનું ઠણપણ ભરેલી યોજના કરવી. જીની વાતોનો શોધ કરવો. મુસાફરને મદદ કરવી, રસ્તો સૂક્યો હોય તેને રસ્તો દેખાડવો. રોગીને ઓસડ આપવાની તજવીજ કરવી. દુખીઆરા માણસની આસનાવાસના કરવી. મહેનતથી કંટાળવું નહીં કેમકે તેથી શરીરને ફાયદોછે. વિવેક અને સંસારીક રીતભાત શીખવી, કારણ કે તે વિષેની માહિતીજ ન હોય તો, ફજેતી થવાનો પૂરો સંભવછે. લખવાની રીત, લાખણની રીત, અને હિસાબવગેરે રાખવાની રીત અવશ્ય શીખવી જોઈએ. સ્ત્રીઓની સંભાળ રાખવા, વિના કારણ અર્થ કરવો નહીં. કારણ કે તેથી ઘણા રાજ, ઈનામ-દાર, નગીરદાર, અને વેપારીઓ નહીં જેવા થઇ ગયાછે. દારૂ પીવાથી કોળી, માછી, કુંભાર અને ગોલા વગેરે છેક આળસુ થઇ ગએલાછે, ને તેમને ધંધો વેપાર કશો સૂજતો નથી. તેથી છેક દરિદ્રી જેવા થઇ ગયાછે. તેમજ ભાંગ, અફિણ, ગાંજે એ સર્વ શરીરને હાનિ કરતાછે. માટે તેથી હમેશ દૂર રહેવું. સાદાઇ રાખવા, ડોળથી અર્થ કરવો તેને બીજા ખોટું માનેછે, એ ધ્યાનમાં રાખવું. છાની વાત ઉઘાડી કરવી નહીં. પુરૂષાર્થ કરવામાં કુશળ રહેવું. પહેલો પુરૂષાર્થ વિદ્યા, બીજો પુરૂષાર્થ ધર્મ. ત્રીજો પુરૂષાર્થ ધન. ચોથો પુરૂષાર્થ પરોપકાર ને સારી કીર્તિ. સંકટ આવે તો પણ દુરાચારી કરવી નહીં. સર્વ સાથે ભાઇચારથી વર્તવું. પવિત્રપણું સાચવવું. ઇશ્વરની ભક્તિ રાત દિવસ મળી સાઠ ઘડીમાંથી દરરોજ ઓછામાં ઓછી ઘડી બે ઘડી પણ કરવી. મતલબીઆપણું રાખવું નહીં. જેને નાનો મોટો અધિકાર મળે તેમણે સરકારે નીમી આપેલા પગારથી ગુન્નરો કરવો જોઈએ; અને કોઈ પાસેથી લાંચ, નજરાણો વગેરે કાંઇ પણ કદી લેવું નહીં. વગર દરકારથી બીન તરફદારીએ પોતે વત્તો. હમેશ આપણને દુઃખ કિંવા સુખ થાયછે, તેજ પ્રમાણે બીજાને પણ થાય છે એ ધ્યાનમાં રાખવું. કોઇએ આપણા ઉપર ઉપકાર કર્યો હોય તો તેને બદલે તેના ઉપર ઉપકાર કરવો એટલુંજ નહીં પણ તેના ઉપર વિશેષ પ્રેમ રાખવો. તમે વેપાર રોજગાર કરતા હો તો ખોટું માપ રાખતા નહીં; ગરજવાનની ગરજ પ્રમાણે તેની પાસેથી મનમાનતું વ્યાજ, મંડામણ, શિરપાવ લેઈ તેને ખાડામાં નાંખવો નહીં. ખોટો માલ ખરો કહી વેચવો નહીં. જાતિ સંબંધી અને ધર્મ સંબંધી દ્વેષ કરવો નહીં. વખત જોઈ થોડું કિંવા વત્તું બોલવું, પરંતુ ગેરવાળખી કદી પણ બોલવું નહીં. નકામા બેસી રહેવાનો વખત આવેથી અમસ્થા બેસી રહેવું સાઈ, પરંતુ બીજા બીજા પાડે તેવું લાખણ કરવું નહીં. બેરાંની અને બાળકોની સહજ નિંદા કરવાનો હલકા લોકોનો ચાલછે. પરંતુ તે ચાલ છોડી દેવો, એ ઘણું સાઈછે. એકથી વધારે ઓરતો કરવાથી આપણે દુખી થઇએ છીએ, અને એક ઓરત કરવી તે પણ તેવું

પોષણ થઈ શકશે એનો વિચાર કરી કરવી. આ લોકમાં આપાપ જેવું બીજું કાંઈ પૂજ્ય નથી, એવું સમજી તેમની અદ્ય રાખવી; તેમના ઘડપણમાં તેમને બની આવે તેટલો મદદ કરવી, આપણા ભાઈ ભાંડુ સાથે હેતથી ચાલવું. ધન કેટલુંએ બેયું કર્યું. તો પણ તે હમેશ રહેતું નથી એ ધ્યાનમાં રાખવું, ધર્મ સારો પાળવો. જેમને પ્રજા નહીં હશે, તેમણે તેથી દુઃખ નહીં પામતાં ધર્મનો આશ્રય કરવો. લાયક અને વખત વિચારી દેશ વર્તમાન જેઈ ધર્મ કરવો; તે પણ લોકોના હમેશનાં સુખમાં વધારો થાય, તેવા પ્રકારે કરવો. કોઈનું દેવું (કરજ) લીધું હશે તે આપવાની મનમાં કાળજી રાખવી, કારણ તે ન આપ્યું તો ઈશ્વર આપણી પાસેથી કોઈ કાળે પણ અપાવ્યા સિવાય રહેનાર નથી. જો આપણે તે ન આપ્યું તો તે એક પ્રકારની ચોરી છે. વગર ઉઘોગી રહેતું નહીં; ઉઘોગ એ લક્ષિમ છે. માર્ગમાંથી કોઈ પણ જણુસ અથવા પૈસો વગેરે માલ જરૂરો, તો તે જેનો તેને પાછો મળે એવી તજવીજ જેમ બને તેમ જલદી કરવી. સહેજસાજ કોઈનો ઉપકાર માથે ચઢાવવો નહીં. કોઈના બાગમાં કિંવા ખેતરમાં માલ જેઈ તે જળરાઈથી લેવો નહીં. હમેશ એવું ધ્યાનમાં રાખવું, કે કોઈ પણ વસ્તુ મહેનત સિવાય પેદા થતી નથી, માટે જેણે મહેનત કરી હશે તે તેનો માલિક હોવાથી તેનાજ પદરમાં તે પડવીજોઈએ. માટે તે માલ જો બીજો કોઈ લેઈ જાય તો તે ચોર કહેવાય. સચ્ચાઈ ધુઆવનારને ઇશ્વરના ગુનેહગાર સમજવા પૈસાથી ચીજો શક્તિ પ્રમાણે લેવી આપવી. વિના કારણ ટંટો તકરાર કરવામાં ધણુંજ ખોટું થાય છે, માટે તે કામમાં પડવું નહીં. ઉદાર યુદ્ધિ રાખવી; કંજુસ યુદ્ધિ એ હલકાઈનું લક્ષણ છે. સંસાર ત્રણ પ્રકારનો છે; અદ્ય, મધ્યમ, અને ઉત્તમ. અદ્ય સંસારીકો મતલબ ફક્ત સાધે છે, અને પોતાનું પેટ ભરી છોકરાં બચ્યાં પોષે છે, તેમને એ સિવાય બીજું કાંઈ દેખાતું નથી. મધ્યમ સંસારીકો કીર્તિપર ધ્યાન આપે છે; અને ઉત્તમ સંસારીકો પરોપકારમાં નિમગ્ન રહે છે. માટે ઉત્તમ સંસારીક થવાય તેટલું શક્તિ પ્રમાણે થવું.



## અંક ૬ ઠો.

\* લાંચ અથવા રૂશવત.

રૂશવત લેવી એટલે જે કામ કરવા વિશે આપણે કરાર કર્યો છે તે કામ કરવાનો મહોબદલો નીમેલા આયપદ સિવાય બીજી હરેક રીતે બીજા પાસેથી કોઈ પણ મેળવવું તે.

લાંચ લેવાના અનેક પ્રકાર છે, પ્રત્યક્ષ પૈસા લેવા, એજ લાંચ થાય છે એમ નથી, કોઈ જણશકેવી કિંવા મહોબદલા સિવાય વખત કઢાવવો. કિંવા બીજું એવાજ પ્રકારનું કામ કરાવવું, એ સઘળાને લાંચ કિંવા ગેરકાયદે મહેનતાણું કહેવાય.

સરકારી નોકર તેને સોંપેલા કામથી અને હોદ્દાથી સર્વે લોકમાં આબરુદાર અને વજનદાર મનાય છે, તેથી એવા ગ્રહસ્થળે પ્રમાણિક અને નિલાભી હોય તોજ જે લોકો ઉપર તેમની સત્તા હોય છે, તેમને અને સરકારને પણ કાયદો થાય.

જો વિચાર કરશો તો લાંચ લેવી, અને ચોરી કરવી એમાં તદન મારા મત પ્રમાણે ફરક નથી. ચોરી કરવી અને લાંચ લેવી એ સરખુંજ છે પરંતુ ચોરી કરવી, એ જેવું સઘળાને ખરાબ ને નીચું કામ લાગે છે તેવુંજ લાંચ લેવાનું લાગતું નથી, તથા આ દેશમાં લાંચ ખાનારને તેટલો અપવાદ પણ લોકો આપતા નથી, કારણ એ ચાલ પુર્વાપરથી ચાલતી આવી છે, અને કેટલાંક રાજ્યોમાં લાંચ ખાનારની જેટલી ગેરઆબરુ થવી જોઈએ તેટલી હજી થવા લાગી નથી, તેથી કરીને એનો દોષ ઓછો થયો છે, તો પણ હાલના કાળમાં એકંદર વિચાર કરશો તો ઈંગ્રેજ લોકોની સત્તા જેમ જેવી દૃઢ થવા લાગી છે, તેમ તેથી લાંચ લેવાની ખોટ પણ દૂર થવા લાગી છે, એ ધણી સારી વાત છે.

જે પદાર્થ ઉપર બીજાનું ધણીપણું છે, તે પદાર્થ જળરાઈથી અથવા છૂપી રીતે કઢાવી લીધો, તેને ચોરી એવું કહે છે. ચોરને હોદ્દાનું કિંવા આબરુનું જાન હોતું નથી, તેથી તે ખરાબ નૈયતથી તજવીજ કરીને અને છુપી રીતે વર્તે છે; પરંતુ લાંચ લેનારનો તેવો પ્રકાર નથી. ધોળે દહાડે ચોરી કરીને ઉલટી રીતે આબરુદાર અને લોકોમાં મોટા દીમાકથી વર્તે છે. ચોર પોતાના હથિઆરથી ને શરીરના બળે કરીને બીજાના ઘરમાં પેસે છે, ને લાંચ ખાનારા તે પોતાના હોદ્દાના જોરથી, કાયદાની ધમકી ખતાવી બીજાને લૂંટે છે.

બીજા પ્રકારથી જોઈએ તો લાંચ લેવી એ ચોરી કરતાં પણ નીચું કર્મ છે; કારણ કે ચોરને દળદરથી અને પેટ માટે ચોરી કરી (કાળી, માછી, બીલ અને વાઘરી ઇત્યાદિ લોકોને) એવા પ્રકારનું કારણ કોઈ પણ કહેવાને હોય છે; પરંતુ સરકારી નોકરને તેવું કારણ નથી, કેમકે તેમને દરમાયો મળે છે.

\* લખનાર પરમાનંદ ભોલાભાઈ પારેખ.

નોકરી લેવા પહેલાં તે એવો કરાર કરે છે કે હું પક્ષપાત કરનાર નથી, કોઈ પાસેથી લાંચ કે ભેટ લેનાર નથી. એવો કરાર થયા છતાં ઉલટા વર્તે ત્યારે તેની યોગ્યતા ચોર કરતાં વધારે હલકી માનવાને હરકત નથી.

રૈયત પોતાના સુખ માટે અને રક્ષણ માટે જે સરકાર કબ્જલ કરી તે સરકારનું અંગ કામદાર લોક થાય છે; રૈયતના સૌ રક્ષણ માટે મોટા મોટા વતનો અને પગાર આપી તેમને હોદ્દાદાર નીમે છે. જે પ્રજા અંદર અંદરમાં નિયમ પ્રમાણે ચાલે તો રાજની ગરજ છેકજ રહે નહીં; પરંતુ અધિકારીઓ સિવાય પ્રજાનું રક્ષણ થતું નથી. માટે પ્રજા છેકજ કોદરાનો રોટલો ખાઈ ચોખા, ઘઉં તમારે હવાલે કરેછે. તમે વરસાદમાં નહીં જતાં, હળ નહીં લેતાં, ખેતરમાં નહીં લાણુતાં, પોતાને ઘેર ચેન કરો છો. તે શા ઉપર? એનો વિચાર કરશો તો રૈયતના મેળવેલા ઉપર છે એમ માલમ પડશે. ત્યારે તમને રૈયતની મહાજતનો ઉત્તમ ભાગ સરકારે આપ્યો છે, તે એવા માટે કે તમારી તરફ હજારો લોકોનું સાડું કરવાનું છતાં, લુચ્ચા અને ખનટપટીઆ લોક તમને અન્યાય કરવાને પ્રવર્તીવે છે અનેક ઉપાયથી યોજના કરી વશ કરે છે, લાઝચ દેખાડે છે, તેનાથી તમારે મોહિત થવું નહીં જોઈએ; એટલા માટે સરકાર તમને સારો પગાર આપે છે. તમને ન્હાનાથી તે મોટા સુધી, શ્રીમંતથી ગરીબ સુધી, ઈનસાફના કામમાં સર્વત્રે સરખા ગણવાની યોજના કરી છે. વાસ્તવિક જોઈએ તો, ગરીબ રૈયતને કોદરાનો રોટલો અને ઓઢવાને જડાં પાતળાં લૂગડાં મળતાં નથી; પરંતુ તમારા તરફ જોઈએ તો તમે છાનદાર કંચાં કંચાં લૂગડાં પેહેરો છો, પણ કોઈ દહાડો, વણવાનું કામ કરવાને ગયા નથી. તમે પોતાની સ્ત્રીઓને અને બાળકોને સોનાથી સુશોભિત કરો છો, પણ જતે ખાણમાં કદી ખણવા ગયા નથી. તમે મોટા ઘરનો ઉપયોગ લ્યો છો, પણ કોઈ દહાડો રાતમાં લાકડાં લેવા ગયા નથી. તો રૈયતની મેહેનતથીજ સર્વે સુખોનો ઉપભોગ લ્યો છો, એમ કહેવાય. ખરું જોઈએ તો ગરીબ લોકોની અંગ મેહેનત આગળ તમારો પોતાનો શ્રમ કાંઈજ નથી. એવું છતાં તમારે ઘેર રૂપીઆના તોડા અને દાણાની પોટો પડે છે. ત્યારે સેહેજ રીતે મનમાં એવું આવે છે કે, એ જે સંપત્તિ અને ચેન ભોગવે છે તે ગરીબ લોકો પાસેથી પ્રાપ્ત થયાં છે; તો તેનો બદલો ફોટવા માટે તેમનાં હિત, અહોનીશ ધ્યાનમાં લેવાં એ નોકરની ખાસ ફરજ છે.

રૈયત લોક, તમને પોતાના સુખનો મોટો વિભાગ અર્પણ કરેછે, તેનો હેતુ તમને સંપત્તિ કામ તમારે સારી રીતે ચલાવવું એજ છે. તમે મેહેનત કરો છો માટે તમેજ સુખ ભોગવવાને પાત્ર છો એવું નથી, કારણ તમારા કરતાં શરીર મેહેનત તણકામાં જઈ કરનારા ધણાં છે, પરંતુ તેમને પેટભર અન્ન સુદ્ધાં મળતું નથી. તમારો ખુદ્ધિ સારી જોઈએ તમારે નીતિથી ચાલવું. લોકોનું કંથ્યાણ કરવાનો રસ્તો અહોનિશ પકડવો, રૈયતની આખાદી માટે

શ્રમ કરવો, બીજનો ઘાત કરવા માટે કોઈ મોહિત કરે તો થવું નહીં. એ બાબતની મોટી જવાબદારી તમારા ઉપર સારો પગાર આપી સોંપી છે. કારણ જે તમે ખાઓ છો, પીઓ છો, એ સઘળું રૈયતનું લેહેણું છે, તેનો ફૂડ્યો બરોબર કામ કર્યા સિવાય કદિ થનાર નથી. એ પ્રમાણે તમે રૈયતના દેવાદાર છો, એમ ખાત્રીથી સમજો.

લાંચ ખાવી એથી વિશ્વાસઘાત પણ થાય છે. કારણ લોક અને સરકાર તમારા ઉપર એવો ભરોસો રાખે છે કે, તમે પોતાનું કામ ઈમાનદારીથી ને ઈત્યાદીથી ચલાવશો, અને એજ હેતુથી તમારે સોગન લેવા પડે છે, અથવા કરાર લખી આપવો પડે છે. તમે કચેરીમાં અથવા દરબારમાં કામ ઉપર બેસો એટલે નાનું, ઘરડું તમારી સામે આવી, તે એવી આશા રાખે છે કે તમે ફાકટ હોદ્દાની ધમકી આપનાર નથી, ને નિષ્પક્ષપાતથી ઇનસાફ કરશો. એવા પ્રકારે લોકોનો પુરો ભરોસો તમારા ઉપર હોય છે તો એવા કામમાં જો તમે ખોટું કરશો તો મોટા પાતકને પાત્ર થશો. રૈયતનું દેવું ધણું કઠણ છે. તે સાધારણ દેવા પ્રમાણેનું નથી; માટે તેના નિકાલ માટે ધણુંજ સાવધ રહેવું જોઈએ. જ્યારે ગાડીના સાધનિક ખરાબ ઘોડા અને અકળા-એલા બગદીઆ પીઠપર ભાર લઈ ચાલે છે, અને ડોક ઉપર પીડા કરનારી ધુંસરી, અને રાતમાંથી લાકડાંના ભારા લાવનાર મજૂર, તડકામાં પાણીથી તૃપ્તા થએલા ચાલતાં જ્યારે જ્યારે નજરે પડે છે, ત્યારે ત્યારે મનમાં ઘણી દયા આવે છે, પરંતુ વિચાર કરી જોતાં એવું લાગે છે કે જો તે હાલ ગરીબીમાં દેખાય છે તો પહેલે જન્મે મોટા ન્યાયાધિશ, મુત્સદ્દી, ઇનસાફદાર વગેરે હોય, અને રૈયતના દેવાનો એમણે યોગ્ય રીતે ફૂડ્યો નહીં કર્યો હશે, તેથી આ જન્મે ઈશ્વર એમની પાસેથી એવું સંકટ બોગવાવે છે એવો વિચાર મનમાં આવશે. માટે તે ગરીબોના દાખલા મનમાં લાવી ધણીજ બીકથી વર્તવું જોઈએ. ઈશ્વર કોઈપણ માણસને અન્યાયથી ખાવાનું આપતો નથી. એ ધર્મશાસ્ત્રનો સિદ્ધાંત છે.

કેટલાએક લોક એવું સમજે છે કે સંસાર નીશંકત છે. સંસારના અને રાજ્યના અંતે નર્ક + છે. એમાટે એવાથી બચાવ થવા માટે અને દેહ સાર્યક થવાને સેવા, પુજા, સ્નાનસ્ત્રધ્યામાં કોઇ કોઇ વખત ઘણા લોક નોકરીની દરકાર વગર ઘણો કાળ ગાળી દે છે; પરંતુ બરોબર વિચાર કર્યાથી નીમેલું કામ નિતિથી અને સત્યથી ચલાવ્યું, તો તેમાંજ સેવા, પુજા, સ્નાન સંધ્યાદિક સઘળા નિયમ, ધર્મ આવે છે. સદ્ગતિ માટે જુદું સ્નાનસંધ્યા અને તિર્થયાત્રા વગેરે કરવાની જરૂર નથી. ભારતમાં નાના પ્રકારનાં દાનધર્મ ફરમાવ્યાં છે. તેમાં છેવટે એવું ફરમાવ્યું છે કે, અભયદાનની ફળ પ્રાપ્તિ

+ એ ખરું છે કિંવા ખોટું છે, એ વિશે હું કોઈ પણ કહેતો નથી.

મોઠી છે. માટે એવું અમૂલ્ય દાન કરવાની જેની પાસે સવડ હશે, તેમણે પુણ્યની પ્રાપ્તિ કરવા કરતાં સોંપેલું કામ અવશ્ય કરવું. તમારે કોઈને વિના કારણ બીવડાવવો નહીં. એવું કરોકે રક્ષત ન્હાયાશિશથી નહીં. પણ ન્યાયથી બીએ.

ખરાબ કર્મ પ્રસિદ્ધ થયા વગર રહેતું નથી, અને આ લોકમાં કદી ન થયું તો ઇશ્વર સર્વેનો ઝાડો લેશે. આ લોકમાં જે ઇશ્વર પાપનો સગ્ન કરવાને પ્રગટ થશે નહીં, તો તેનો બદલો કદી પણ ચૂકનાર નથી. માણસની નજર ચૂકવવામાં ફળ શું? ચૂકવશો તો બમણા પાતકને પાત્ર થશો. જે કામ તમે સ્વિકાર્યું છે તેની ઉતાવળ કરી પૂજા અર્ચા કરવા લાગ્યાથી તેનું ફળ કદી થનાર નથી. ઇશ્વરને સંતુષ્ટ કરવો હશે તો જે કામ આપણે હાથમાં લીધેલું છે, તે સત્યથી, અને એક નિષ્ઠાથી ચલાવવું. તેમાંજ સઘળી સ્નાન, સંધ્યા, પૂજા, સેવા, યાત્રા આવી ગઇ. પેશ્વાના દરબારમાં પ્રસિદ્ધ રામશાસ્ત્રીએ પ્રથમ માધવરાવ પેશ્વાને તેમનું સ્નાન સંધ્યા તરફ મન ધણી વખત ગાળવામાં વળેલું હોવાથી કરેલા સખત ઉપદેશ જગ પ્રસિદ્ધ છેજ.

કેટલાક પ્રકાર એવા છે કે, અમારો પગાર થોડો, કુટુંબ મોહોડું. ભાઈબંધ, સ્ત્રીઓ ને છોકરાંને નિર્વાહ ચાલવો જોઈએ. માટે થોડો અન્યાય કર્યો એટલે શું થયું એવું કોઈ કહેશે તો તે પણ બરોબર નથી; કારણ કુટુંબની ઉપજ-વિકા માટે લાંચ ખાધી, તો નોકરી જશે અને સગા ભોગવવી પડશે, અને મૂરી ગયા બાદ, પાતક જેનું તેને ભોગવવું પડશે. વાલ્મિકિ રૂપિએ પોતાના કુટુંબમાંના દરેક માણસને ચોરીના પાતક વિભાગી થશો કે? એવું પુછ્યું હતું, તેના ઉત્તરે તેમણે આપેલા વાલ્મિકિ રામાયણમાં પ્રસિદ્ધ છે.

લાંચ ખાવાથી અન્યાય ખરો; પરંતુ કેટલાએકને એવું લાગે છે કે, ખરા પક્ષ તરફથી પૈસો ખાધો તો તેથી ધણો ખરો અન્યાય થતો નથી, પરંતુ એ પણ બરાબર નથી; કારણ પૈસો કોઈ ફોકટ આપતું નથી. એવા વિચાર કરો કે, જો તમને કામ નહીં હશે તો તમારે ઘેર કોઈ પૈસો લેઈ આવે છે કે? તમારે તેના તરફનું કામ કરવું અને સામા પક્ષને બૂરાડવો એ આશાથી, તે પૈસો આપતો હોય છે. તો તમે યજમાન પાસેથી કિંવા સરકાર પાસેથી નીમેલા આયપદ સિવાય બીજી રીતેથી જે પૈસો લેશો તે સઘળું લાંચ થાય છે.

પહેલાં ન્યાયાધિશનું કામ મળ્યું, એટલે કામનો સંકલ્પ હોય છે કે, હું પક્ષપાત કરનાર નથી, અને લાંચ ખાનાર નથી; પરંતુ ગામના લુચ્ચા લોક ધીમે ધીમે મિત્રાઈ કરી. કોઈપણ રીતે મન વળાવવા માટે ચત્ત કરે છે, અને દોસ્તી થઇ એટલે પોતાની મતલબ સહેજ રીતે સાધી લે છે, માટે એવા પ્રકારના લોકને આપણે ઘેર ન આવવા દેવા વિશે, અને તેમની સાથે સ્નેહભાવ કમી કરવા વિશે ધણી નજર રાખવી જોઈએ. લાંચ આપનારા મોંઢા ઉપર સારું બોલે છે, પરંતુ ઉમરા બાહર ગયા બાદ નિંદા કરતા જતા હોય છે.

જેવી સોનાની અને જવેરાતની કિંમત ડાઘ લાગવાથી ઉતરી જાય છે,

તેના વડાન ન્યાયાધિશની ચોખ્ખતા પક્ષપાતી અનેલાંચ ખાવાના આચરણથી ઘણી કમી થાય છે; માટે ઘણા સાવધ રહેવું જોઈએ. જેવી ચોરતેમજ સ્વભાવની સ્ત્રીને કંકાસીઆણુ ને મરજી પ્રમાણે ન ચાલનારી હોય તો અમે, પરંતુ વ્યભિચારણી હોય, તો પરવડતી નથી; તે પ્રમાણે ન્યાયાધિશ એકાંતની મંડળીમાં મળીને નહીં ચાલનારો, પ્રસંગે ઈનસાફના કામમાં કમી હોયતાવાળો હોય તેમ પરવડશે; પરંતુ સાચું બોલી પેસો ખાનાર, લોકોને કદી પણ પરવડતો નથી.

એક દુષ્ટ માણસે નિરપરાધી માણસ ઉપર ખોટી ફરિયાદ કરી, અને તેને સજા થવી, એવી ન્યાયાધિશને મૂઠ સાંપી, તો તે ગરીબ માણસને શિક્ષા ભોગવવી પડ્યાર કે નહીં? અને એવા અન્યાયના આચરણથી એની સ્ત્રી, છોકરાં અને સઘળા કુટુંબને જે હેવાલ ભોગવવા પડશે તેનું પાતક કહોને લાગશે? એવી કારકીર્દીને ભોગલાઇ કહે છે. ભોગલાઇ આવી, કે ન્યાય નાસી જાય છે, એ સ્પષ્ટજ છે. એવું મનમાં થયું એટલે પ્રભુ ભાગે છે, રૈયત દુઃખી થાય છે, અને સત્યનો પાયો ખૂડી જાય છે, ને સામાન્યજ વળે છે.

અપરાધીને સજા ન થતાં છૂટ્યો, તો કદાચિત ચાલે, પરંતુ એકાદ ગરીબ માણસને લાંચ ખાઈ સજા કરવી. એ કૃત્ય ઘણું ભયંકર છે. વખતે લૂટારૂ માણસની ભેટ થઈ તો ચાલશે, પરંતુ એવા કૃતકી માણસની કદી ભેટ થઈ તો ચાલશે નહીં. તેના આચરણ શરીર ઉપરનાં ફવાંટાં ઉભાં કરનાર હોય છે! લૂટારૂ દ્રવ્ય હરણ કરવાના ઈરાદાથી રાતમાં એકાંતે અને છાની રીતે બીજાનો નાશ કરે છે; પરંતુ એ પક્ષપાતી ન્યાયાધિશ છાનોમાનો બેસી હસતો, બોલતો. દરબારમાં ભર દિવસે બીજાનાં ગળાં રેશી કાપે છે.

ઘણો વખત ગાળી વિદ્યા સંપાદન કરી, પણ સરીરમાં બે સત્ય નથી, તો તે વિદ્યા કાંઈ ખપતી નથી. એવા પ્રકારે વિદ્યા શિખેલો માણસ જમણવારમાં જમવા ગયેલો જેવો ભૂખ્યો આવે છે. તેવું થાય છે. વિદ્યા શિખ્યાનું ફળ એજ કે અગે સદ્ગુણ આવી, ઈશ્વરની ઓળખ થવી. વિદ્યા કમી હોય તો ચાલે; પરંતુ પોતાનાં સદાચરણ અવશ્ય જોઈએ. જ્ઞાન શિખી જો ખરાબ આચરણ થશે તો, તે કરતાં અજ્ઞાની રહેવું ઘણું સારું છે.

પેસો મળવા લાગ્યો એટલે ખર્ચ વધે છે. ને ખર્ચ વધ્યો ને આમપદ નિયમિત રહ્યું એટલે માણસ અન્યાયથી ધીમે ધીમે દ્રવ્ય મેળવવાને પ્રવૃત્ત થાય છે. માટે આપણી પ્રાપ્તી પ્રમાણેજ ખર્ચ પણ વાસ્તવિક રાખવું, કે જેણે કરી આપણને કોઈ પણ દિવસ અડચણ પડે નહીં.

લાંચ આપનારા કોઈ કોઈ વખત એવું પણ બોલે છે કે, સાહેબ અમે ખુશીથી પેસો આપીએ છીએ તે વિશે આપ કશું મનમાં લાવશો નહીં. એ વિશેની કોઈ પણ ઠેકાણે ડુટફાટ થનાર નથી. એ બોલવું ફક્ત મોડા ઉપલુંજ હોય છે. જેવો રાતમાં ચોરના હાથમાં આવેલો પ્રવાસી પોતાનો છૂટકો થવા માટે પોતાની જાણસલાય અને વસ્ત્ર પેસો પોતાને હાથેજ પોતે કાઢી



ચોરને હવાલે કરે છે, તેવોજ આ પ્રકાર છે. કોઇપણ ખુશીયા પૈસો બદ ન-  
જર સિવાય આપનાર નથી, એ પકું ધ્યાનમાં રાખવું.

કેટલાકને એવું લાગે છે કે, પૈસાવાળા લોક મુર્ખ હોય છે. તેમને પૈ-  
સાની તમા હોતી નથી. માટે તેમની પાસેથી સો બસો રૂપિયા ખાધા. તેથી  
શું થયું, તેથી તેનું શું ઉણું થનાર છે? પરંતુ બીજાને કેટલો એ મુર્ખ હોય  
તોપણ તેનું દ્રવ્ય હરી લેવા કોઇને અધિકાર નથી; માટે જો શ્રીમંત લોકો સાથે  
તમારો સહવાસ હોય તો તમારી "સારી અને નિશ્ચયની વર્તણૂકથી અને સદુ-  
પદેશથી તેમને સારે માર્ગે લગાડો. પરંતુ અજ્ઞાન છે. તેથી તેમના દ્રવ્યના  
અભિલાષ કરવાની ઈચ્છા બીલકુલ રાખશો નહીં. જે તે પ્રકારે તમે શ્રીમંત  
સાથે નિર્લોભથી વર્તશો તો તમારું વજન તેમની પાસે વધતું જશે; અને  
એણે કરીને તમારું સન્માન વધશે.

અધિકાર બે પહોરના છાંયડા પ્રમાણે છે, માટે તે ભોગવતાં ધણુંજ  
સાવધ રહી વર્તવું જોઇએ. અર્જુન અને ખુશામતીઆ લોકોની પરીક્ષા  
કરવા વિશે હુશીઆરી રાખવી જોઇએ. જોળ માટે શીપાર્થ પ્યાદલને નકામા  
પોતાના ઘોડા આગળ નસાડવાં નહીં. જરૂર જેટલાં માણસને રોકવાં, અને  
તે માણસ પ્રાણી છે એવું વારંવાર મનમાં રાખવું જોઇએ. કેટલાંક રાજ્યોમાં  
મશાલચી, ચપરાસી, ને ઘોડા આગળ નસાડતા વારંવાર નજરે જોવાય છે.  
મુ'આઈમાં અને એવાજ પ્રકારનાં બીજાં મોટાં મોટાં શહેરમાં જનાવરને  
નિર્દયતાથી દોડાવે, તો તેને સજા થાય છે. એ નિયમ કેટલાંક રાજ્યોને  
લાગુ થવા જોગ છે, ને લાગુ છે એમ માનીએ તો કેટલા હોદ્દાદાર એ  
સજાને પાત્ર થશે એ વિચાર કરી શકાતો નથી. પરંતુ જો તે બદનૈયતથી  
છૂટ્યા તો પરલોકમાં કદી છૂટનાર નથી.

રોજગારી છો માટે જ્યાંદે સુખ વધારવું નહીં, કારણ રોજગાર કમળના  
પાંદડા ઉપરના પાણીના બિન્દુ પ્રમાણે છે. તે ગયા પછી વખતે વધારે ટેવ  
પડી એટલે તે છૂટવાને ઘણો વખત લાગે છે. અને પછી આગળ પાછળ  
શીપાઇઓ સિવાય ફરિયાની લાજ લાગે છે; માટે એવી ટેવ રાખો કે રોજગાર  
છોડ્યા પછી પણ હરકત પડે નહીં.

લાંચ ખાનારને અને ખરાબ કામ કરનારને સુખ નથી. તેમને દિવસે  
બીક અને રાત્રે ધાસ્તી હોય છે. સવારમાં ઉઠ્યા કે તેને થાય છે કે આજ  
કોઈ મારી આખરૂં લેનાર તો નથી. ને માઈ છાતું પાપ કોઈને માલૂમ  
પડ્યું તો નહીં હશે? એમ હમેશ થાય છે. તેને સુખે ઉંઘ આવતી નથી.  
આ લોકમાં અવસ્થા બ્યારે આવી, ત્યારે પરલોકમાં તે સુખી ક્યાંથી થનાર?

શરીરમાંથી શક્તિ વગેરે ગઈ, ઈંદ્રિયો નબળી થઈ, અને પરલોકની  
દહેશત દેખાવા લાગી એટલે પરતંત્રતાના પ્રતિકુળમાં જો સુકૃત્યો કર્યાં હશે,  
તે ફક્ત સાથ થશે. તે વખતે કુટુંબના માણસો અને સઘળા ઔદિક સુખના

પદાર્થ તદન તુચ્છ ભાસે છે. એવા ભયંકર વખતે સત્ય રસ્તાથી ચાલ્યા હશે, કોઇનો અપકાર કર્યો નહીં હશે, ઘાતપાત અને કોઇને અન્યાયથી કેદમાં નાખ્યા નહીં હશે તો ચિત્તની શાન્તિ રહી આ લોકમાં અને પરલોકમાં સુખ પેદા થશે. કારણ સત્ય એ બંને લોકમાં માન્યતાનું મૂખ્ય સાધન છે. સત્કીર્તિ કોઇ ચોરતું નથી. તે ઘણા દિવસ રહે છે, અને પરલોકમાં સુખી થવામાં મોટી મદદ કરે છે. સત્ય એ શ્રીમંતને ભૂષણદાયક અને ગરીબને સાલ્ય કરતા છે. સત્કીર્તિ એ પોતાથીજ પ્રાપ્ત થાય છે. તે વખતે એવી સાધત પ્રાપ્તિ નાખી દેછ. નાશવંત પ્રાપ્તિ ભૂલવી એ સરખું બીજું અજ્ઞાન નથી.

તમને એક નિર્લોભી ન્યાયાધિશની વાત કહી, હું મારી લેખણ અટકાવું છું. અમદાવાદમાં થોડા વર્ષ પહેલાં એક ન્યાયાધિશ થઈ ગયો. તે ત્યાંની કોરોનો પ્રીન્સિપલ સદરઅમીન હતો. તેના આગળ વારસાનાં સરદીફીકેટો મેળવવાની એક ફરીઆદ આવી હતી. જે ઇસ્ટેટ માટે એ દાવો હતો તેની કિંમત છ લાખ રૂપૈયાની હતી. જે ખરો વારસ હતો તે તદન દરીદ્રી છતાં અજ્ઞાન હતો. પરંતુ વિરૂદ્ધ પક્ષકાર સધન છતાં હુશીયાર હતો. એ હુશીયાર પક્ષકારે પોતાની તરફેણમાં ઈનસાફ થવા માટે ન્યાયાધિશ સાથે સ્નેહ જોડી એક દિવસે એક લાખ રૂપૈયા આપને આપું છું, માટે મારી તરફેણમાં ઈનસાફ કરો એવી વાત કાઢી; પણ એ ન્યાયાધિશ કબૂલ થયા નહીં. ત્યારે લાંચ આપનારાએ સમજાવી કહ્યું કે તમે જીવતા સુધી જો કદાપિ ચાકરી કરશો તોપણ એટલો પૈસો તમને એકદમ કદી મળનાર નથી, માટે આ આવેલો ઉત્તમ વખત જવા દેવો નહીં. કારણ વિચાર કરો કે પેન્શનનાં વર્ષો પુરાં થયા બાદ નિદાન (૨૫૦) અહીંસે રૂપૈયા પેન્શન મળશે અને તે તમારી હયાતી સુધી માત્ર ચાલશે; અને મારી પાસેથી મળનાર એક લાખ રૂપૈયા સેવીંગ બેંકમાં રાખ્યા તો, વંશ પરંપરા દર-માસે મોટી રકમ મળતી જશે, માટે આપે કાંઈપણ હરકત મનમાં ન લાવતાં મારે કહેવું કબૂલ કરવું. પરંતુ એટલું કહ્યાથી તે નિરપ્રતી સજ્જન કબૂલ થયા નહીં. છેવટે તે લાંચ આપનારે ન્યાયાધિશને ચોખ્ખું કહ્યું કે એટલી મોટી રકમ લાંચ આપનાર આપની હયાતીમાં આપને કોઈ મળ્યો નહીં હશે અને મળનાર નથી. માટે હું આપને કહું છું કે ના કહેવાના પહેલાં એ વાતનો આપ પૂરતો વિચાર કરો. તે નિર્લોભી ન્યાયાધિશ ગંભીરપણાથી એવો ઉત્તર કર્યો કે “તમારા પ્રભાણેજ હું તમને ખાત્રીથી કહું છું કે એટલી મોટી રકમની લાંચ મારે ન જોઈએ એવું કહેનારા પણ બહુંકરી તમને મારા સરખા મળનાર નથી.” માટે આપે આપની રકમ લઈ ઘેર જવું. છેવટે તે નાઉમેદ થઈ મુંગો ચાલતો થયો.

હાઈ કલેવે ઉમીચંદ શેઠને લાંચ આપવાની અટપટ કરી કાર્ય સાધી લીધું તેની પાર્લિમેન્ટમાં કેવી દુર્દશા થઈ, એ પ્રસિદ્ધ છે.

જે રાત્રે ધરમાં પેસે છે, કિંવા જંગલમાં બગાડકારે લૂટે છે તેને સઘળા લોક ચોર કહે છે; પરંતુ માલીકનું ધન હરણ કરનારો, કિંવા જે પોતાના પોપણ કરનારનું ધન હરણ કરનારો, કિંવા જમે ખરચમાં લુચ્છાઈથી ફેરફાર કરનારો, તેને લોક ચોર પ્રમાણે ગણતા નથી, એ નવાઇ સરખા આશ્ચર્યકારક અને દુઃખદાયક વાત છે.



## અંક ૭મો.

### શરીર સંપત્તિ.

પહેલું સુખ તે જાતે નથી, બીજું સુખ પેટે દીકરો;

ત્રીજું સુખ સુકાની નાર, ચોથું સુખ કોઠીએ જાર.

સંસારમાં ગણાતાં ચાર મુખ્ય સુખની અંદર પહેલું સુખ શરીરની આરોગ્યતાને ગણ્યું છે. અને તે વાળજી છે; કેમકે માણસનું શરીર સારું ન હોય તો બાકીનાં સુખ તેને કામનાં નથી. મદવાડમાં રમુજી તમાશા આપને ગમતા નથી, શુભ લખમાં યજ્ઞ વાજાં વગેરેના નાદ માંદગી વખતે કાનને કડવા લાગે છે, અને ભાત ભાતનાં સ્વાદિષ્ટ પકવાન બેઈ બિમારીમાં મોં બગાડવું પડે છે. મતલબ કે સઘળાં સુખ દેહની પાછળ છે. શરીરની સુખાકારી હોય તોજ સઘળા પદાર્થ સુખદાયક થઈ પડે છે.

૨. આવું છે, તો પણ શરીરની આરોગ્યતા જળવડાવવા બાજી આપણે કેટલી થોડી મહેનત લઈએ છીએ? શરીર સારું ને મજબુત થવા પર આપણું કેટલું થોડું લક્ષ હોય છે? જગતમાં સર્વ ઠેકાણે મનને કેળવી મોટું ને મજબુત કરનારને માન મળે છે, પણ તનને કેળવીને કોષ મોટું ને મજબુત કરે, તો તેને લોક વખાણતા નથી. અરે, પણ કેટલીકવાર તો તેની નિંદા થાય છે. લોક કહેશે, કે ફલાણાએ જુઓને ખાંધ ખાંધને જાત વધારી છે. વકરીને મોટો પાડા જેવો કે ગેંડા જેવો થયો છે. જાડાં શરીરવાળાને પાડો, બેંસ, મતીરો એવાં નિંદાશુકત વિશેષણ મળે છે. કોષ અખાડામાં જઈ તાલમ લેતો હોય, તો લોક તેની મજાક કરે, ઘેર દંડ પીલે કે મગદળ ફેરવે તો લોક હસે, અને બીજી હરેક રીતે જે જાતનાં જાતન કરવું હોય, તેના વિષે લોક વાંકું બોલે.

૩. મનની જેમ વધારે કેળવણી લે તેમ માણસ વધારે વખણાય છે. જે માણસ અહોરાત અભ્યાસ કરે ને શરીરને જેમ વધારે લક્ષવી નાંખે, તેમ તે વધારે સ્તુતિને પાત્ર થાય છે. જેમ અતિ શ્રમ કરી માણસ વધારે જ્ઞાન મેળવે, એટલે મનને મોટું કરે, તેમ તેની વધારે કીર્તિ થાય. પણ મનને તનની સાથે કેટલો સંબંધ છે, અને તન ખરાબ થયે મન કેટલું ન-

“ \* લખનાર હરગોવિન્દ દ્વારકાંદાસ કાંટાવાળા. ”

અળું થાય છે, તેનો લોક ચોરોજ વિચાર કરે છે. શરીર છેક ઝાંઝે મમા પછી વિદ્યાને તે વડે મેળવેલા પદાર્થો શ્વ કામમાં આવશે? શાસ્ત્રમાં દેહરમો ધર્મ કહ્યો છે, એટલે ધર્મ પણ દેહ સામ્રાજ્યને કરવો. એમ કહ્યું છે, તો બીજી બધી બાબતો પણ શરીર પાછળજ છે, એમ સૌએ સમજવું જોઈએ; તેને બદલે લોકમાં ઉલટી સમજ ફેલાતી જાય છે, અને તેથી પરિણામ ધણા ખરાબ થાય છે. તે વિષે દરેક જણે સારી પેઠે વિચારવું અવશ્ય છે. મન કરતાં તનની કેળવણી ઉપર આખી પૃથ્વી ઉપર સર્વ ઠેકાણે થોડું લક્ષ આપાય છે, અને આપણે તેમાં સૌથી ઉતરતા છાંએ, એમ કહીએ તો ચાલે. અલગત મનની કેળવણી સંસારમાં વધારે ઉપયોગી છે, તે વડે વધારે કમાઈ શકાય છે. તેથી આપણે સંસારમાં વધારે કામના થઈએ છીએ. તેણે કરીને વિદ્યા ને જ્ઞાન મળે છે, અને તેથીજ માણસ ધર્મકર્માદિ કામમાં બીજા પ્રાણીઓ કરતાં શ્રેષ્ઠતા મેળવી શકે છે; તોપણ તનની કેળવણી છેક નિરૂપયોગી છે, કે તેના પર ઘણું થોડું લક્ષ આપવાનું છે, એમ કાંઈએ જાણવું ન જોઈએ; કારણ કે મનની કેળવણીનો મોટો આધાર એના ઉપર છે. એની સાક્ષતા વગર એકલા મનબળ વડે આપણે કાંઈ કમાઈ શકીશું, કે લોકોને કામના થઈ શકીશું, કે કીર્તિ મેળવી શકીશું, કે ધર્મ કર્માદિ કરીશું, એમ સમજવું નહીં. દરેક ક્રિયા જે મનના હુકમથી કરવામાં આવે છે, તે શરીરની ઈંદ્રીઓદ્વારાએ જ થાય છે; માટે જો ઈંદ્રીયો નકામી થઈ; તો મન પણ નકામુંજ થઈ રહેશે. પુરતક વાંચવાની તમારી ધણીએ મરજી હશે, પણ જો આંખે અંધાપો આવ્યો. તો તે થઈ શકનાર નહીં. ગ્રંથો લખવાની તમારી ઈચ્છા હોય. પણ પુરં બેસીએ ન શકાય એવી તમારા શરીરની સ્થિતિ હોય, હાથ કમર આદિ અવયવો ફાટતા હોય, આંખો દુઃખવા આવી હોય, કે પેટમાંથી શુળ નીકળતાં હોય, તો તમે શી રીતે લખી શકવાના? એ માટે મનની કેળવણી પર જેમ ધ્યાન આપવું ઘટે છે, તેમ તનની કેળવણી ઉપર પણ લક્ષ આપવું ઘટે છે.

૪. બહુ કરીને વિદ્યા લાણનારા શાસ્ત્રીઓ, શોધકો વગેરે જેમને મનની સાથે વધારે માધાફાડ કરવાની છે, તેઓ સર્વ ઠેકાણે અને સર્વ કામમાં શરીર ઉપર થોડુંજ લક્ષ આપતા જણાયા છે, પણ કહ્યું છે, કે “અતિશે નહીં બોલણા ને અતિશે નહીં ચૂપ, અતિશે નહીં વરસણા ને અતિશે નહીં ધૂપ.” અતિશે સર્વ વરજવું જોઈએ. માણસ કહ્યું, એટલે એમાં તેનું મન અને તન બંને આવે છે. મન અને તનને કોઈ રીતે આપણે છૂટા પાડી શકતા નથી, એટલુંજ નહીં, પણ એકની બાબતમાં તરફદારી કરવા જતાં જેમ બીજાને નુકશાન થાય, તેમ તેથી બંનેને નુકશાન થાય, એવો તે બેની વચ્ચે સંબંધ રહેલો છે. શરીરના દુઃખ વડે મનને બળાપો થાય છે, અને શરીર આરોગ્ય હોય તો મન પ્રફુલ્લ રહે છે, એ આપણે જાણીએ છીએ. એ-

શેર શેર લોહી ચડે છે એ પણ આપણા જાણવામાં છે માટે શરીરને સાચવવામાં જે સાવચેતી રાખતો નથી, તે પોતાના મનને પણ અંતે ખરાબ કરે છે, અથવા બંનેનો અંત તે જલદી આણું છે, એમ સમજવું.

૫. શરીરની સંપત્તિ વિના પૈસાની સંપત્તિ કાંઈ કામની નથી. નાણાનો મેટો ઉપભોગ શરીરવડે થાય છે, માટે શરીર સાફ ન હોય. તો નાણાના ગંજ કાંઈ કામમાં આવતા નથી. વિદ્યાની સંપત્તિ પણ શરીર સંપત્તિ પાળે રચીકર થનાર નથી. માટે માણસે શરીર સંપત્તિને મેળવવાને જાળવી રાખવા હમેશ મહેનત કરવી જોઈએ.

૬. શરીરની આરોગ્યતા કેમ જળવાય, એવા સવાલ ઘણા પૂછશે; કેમકે સૌને પોતાનું શરીર વહાલું હોય છે; પણ તેઓ બીજા બાળતમાં વધારે યુ-થાવાથી શરીર તરફ ધણું લક્ષ આપતા નથી. સેહેજ ઉપાયે થોડા વખતમાં ને થોડે શ્રમે જો શરીર આરોગ્ય રહી શકે, તો સૌ તે પ્રમાણે કરે, આપણે અહીં પેહેલાં કરતાં હાલ લોક વધારે નબળા થતા આવ્યા છે, અને તેઓને રોગની પીડા વધી છે, હાલમાં વેદ દાકતરોનો કેટલો ખર્ચ વધી પડ્યો છે, એ ઉપરથીજ દેશની સઘળી આરોગ્યતા વિષે આપણે સેહેજ અટકળ બાંધી શકીએ. શરીરે પીડાતા વિદ્યાર્થીઓ કે વિદ્વાનો પોતાનું શરીર આરોગ્ય કરવા આમથી તેમ કાંઈક મારે છે, એક વેદને છોડે ને બીજાને જાલે. વેદથી ન કાવ્યું તો ગાંધીને ત્યાં. ત્યાં ન કાવ્યું તો હકીમ પાસે, અને ત્યાં પણ ન કાવ્યું તો દાકતરોને ત્યાં ટીઆયા કરે છે, ડોશીઓની સલાહ લે છે, ને હજીમોનાં મત પૂછે છે, ઓહો દવા મૂકી દે છે. ને પેલી દવા પસંદ કરે છે. એવા લોકોને આરોગ્યતા જાળવવાની કોઈ સેહેલી કળા બતાવી દે તો તેઓ વહાલામાં વહાલો ચીજ બક્ષિસ કરવા ઉભા થાય એમાં શક નથી, પણ એવી કળા તો હવે કોઈ બીજે ધનવંતરી પેદા થાય ત્યારે મળે.

૭. ત્યારે શરીરની આરોગ્યતા શી રીતે જાળવવી? રોગ વગરની સ્થિતિને આપણે આરોગ્યતા કહીએ છીએ, માટે જેમણે હાથે કરીને રોગ આપ્યા, ને રોડચા પછી ઉઠાપણ આપ્યું, તેમને એ સ્થિતિ સેહેલાઈથી તો નજ પ્રાપ્ત થાય. વેદક શાસ્ત્રનો મોટો સિદ્ધાંત એ કે રોગ આણું ને તેને મટાડવાને ઓસડ કરવાં, તે કરતાં રોગ આવેજ નહીં, એવા ઉપાય અગાઉથી લેવા, ઓસડ તો થીંગળાં માત્ર છે; એ વડે શરીરની સંપત્તિ પ્રાપ્ત થશે એમ સમજવું નહીં. ઓસડના ટેકથી રોગ જાય, પણ તેથીજ શરીર આરોગ્ય રહે એમન સમજવું; કારણ રોગ પછી શરીર સાફ કરવાને, અને રોગના હુમલાથી બચવાને યોગ્ય કરવા સાફ બીજા ઉપાયોની જરૂર પડે છે. વળી ઓસડે એકવાર કદાશ રોગ કાઢ્યો, પણ જ્યાં સુધી રોગનું ઉત્પત્તિ સ્થાન નાશ પામ્યું નથી, ત્યાં સુધી એ રોગ ફરીને પીડા વગર કેમ રહેશે? ધારો કેવાંચવાથી તમારી આંખને નુકશાન થઈ તેજ ઘટે છે. ઘટેલું તેજ પાછું લાવવા તમે દવા કરો છો, ને તેથી આંખ હતી તેવી થાય છે; પરંતુ પછીથી જો તમે

વાંચવા માંડશે, તો વળી તે આંખ ખરાબ થવાની; માટે જેવડે રોગની ઉત્પત્તિ થવાની હોય, તે સાધનનો ઉપયોગ કરવો દુરસ્ત નથી.

૮. ઉપરના દાખલા થકી કોઈને એની શંકા પડશે કે જે વાંચવાથી આંખને નુકશાન થતું હોય, તો શું તેણે વાંચવું નહીં. વાંચે નહીં તો તે ભણે શું? જે વાંચવાથી આંખને નુકશાન થઈ અંતે અંધાપો આલવાનો હોય, તો હું કહું છું કે તમારે વાંચવું નહીં. કારણ આંધળા થયા પછી સમૂળરૂપે વાંચવાનું બંધ થશે. વાંચેલાનો મુદ્દા ઉપયોગ થઈ શકશે નહીં, અને અંધાપાનું મોટું દુઃખ જીંદગી પર્યંત વેઠવું પડશે. વખતે થોડું વાંચવાથી અડચણ પડે નહીં એવું હોય, તો થોડું વાંચવું— વધારેની ભલુતા ન રાખવી, ચરમાં ધાલીને આંખને દરદ થયા વગર વાંચી શકાતું હોયતો તેમ કરવું. અગર એકવાર લાંબી મુદત સુધી ઓસડવેસડ કરીને તથા વાંચવું બંધ રાખીને આંખને સારી પેટે મજબૂત કર્યા પછી વધારે વાંચવાથી પણ અડચણ પડે નહીં એમ બનતું હોય, તો તેવા ઉપાય લેવા. મતલબ કે હરેક ઉપાયે શરીરના અંગોનું રક્ષણ કરવું, અને જેવડે તેમને નુકશાન થાય તે ન કરવું.

૯. મનની દરેક શક્તિને જેમ હૃદયથી વધારે બોળે આપવા જતાં તે ખરાબ થઈ જાય છે તેમ તનની શક્તિઓનું પણ સમજવું. જે યાદદાસ્ત શક્તિને હૃદ ઉપરાંત ગોખ્યાથી અસહ્ય બોળે મળ્યો, તો તે ઉલટી ધસાઈને ખુટી થઈ જાય છે, ને પછી ગોખેલું પણ યાદ રહેતું નથી. એજ રીતે કોઈ પણ ઇંદ્રી કે અવયવને માથે હૃદ ઉપરાંત બોળે પડે, તો તેને નુકશાન થયા વગર ન રહે. પગમાં ચાર ગાઉ ચાલવાની સત્તા ન હોય, ને દશ ગાઉ જઈએ, તો જરૂર માંદા પડીએ. હૃદ ઉપરાંત ખાઈએ, તો જઠરાગ્નિ તેને પીલી શકે નહીં, એટલે તે સંચો બગડે ને શરીરમાં રોગ પેસે.

૧૦. જેમ હૃદ ઉપરાંત મહેનતથી નુકશાન છે તેમ બીલકુલ મહેનત વગર પણ નુકશાનજ છે. શરીરનો સંચો પડ્યો પડ્યો કટાઈને ખરાબ થઈ જાય છે. સંચાને જેમ વાપર્યાથી તે ચળકતો ને સારો રહે છે, તેમ શરીરનું પણ સમજવું. આળસવડે તન અને મન બંને બગડે છે ઈશ્વરે આપણું શરીર એવું ધડયું છે કે તે કસાયા વગર સારું રહે નહીં. સૃષ્ટિની રચના પણ તેણે એવી કરી રાખી છે કે દરેક પ્રાણીને મહેનત કર્યા વગર ચાલે નહીં. માટે જેઓ મહેનત કરતા નથી, તેઓ જેમ પોતાના કુટુંબ કબીલાનો નિર્વાહ ચલાવવાને અશક્ત રહે છે, તેમ તે પોતાના શરીરને પણ ખરાબ કરે છે.

૧૧. અમેરિકાના જંગલી ઈંડિયનોમાં એવી કહેવત ચાલે છે, કે “દોડવા કરતાં ચાલવું સારું, ચાલવા કરતાં ઉભા રહેવું સારું, ઉભા રહેવા કરતાં બેસવું બહુ, અને બેસવા કરતાં સુઈ રહેવું સારું”. હાલ આપણને આ કહેવત લાગુ પડતી ચાલી છે. જે ચાકર નોકર હોય તો તરબહુ પણ તોડવાની આપણે દરકાર ન કરીએ. ખુરસી ઉપર કે ગાદી તકીએ પડ્યા

પડ્યા તડાકા ચારવાનું કે એદીની પેટે ઉઘ્યા કરવાનું આપણને વધારે મન થાય. બેઠાં બેઠાં ગમતું નથી, એમ સૌ કોઈ કહે છે, તોપણ હાથ પગ ભાગી બેસી રહેવાનું મોટા લોકોને વધારે ગમે છે. ભાત દાળ ખાધને પડી રહેનારા શ્રીમંતોનાં શરીર વાંચે કુર્લંબ નથી, ને પેટ વધારે આગળ દૂંદ નીકળી આવે છે. તેઓને ચાર ડગલાં ચાલવું હોય, તો ફેંકે થઈ જાય. તેમના ધરની બાઈડીઓ ધરમાં ગોંધાઈ રહેવાથી ખુલ્લી હવા પામ્યા વગર ને કામકાજ વગર પોળી દેડકા જેવી નિર્મોહ્ય દેખાય છે. તેને જાતી વખતે ઢીંચણે હાથ દેવા પડે, ને ઉભી રહે ત્યારે કંડે હાથ દેવો કે પાછળ ટેકો રાખવો પડે. આ સૌ આળસનું પરિણામ છે.

૧૨. શ્રીમંતો એમ કહેશે કે શું અમે હલકા લોકની પેટે મહેનત મજૂરી કરીએ? એમ કરવાની અમને જરૂર નથી, અને એથી અમારી આબરૂ ઘટે. વાત ખરી છે કે મજૂરના જેવું હલકું કામ કરવાથી મોટા લોકની આબરૂ ઘટે; પણ શરીરની સુખાકારી માટે જેટલું કરવાની જરૂર છે, તેટલું તો હરેક સ્થિતિના માણસે કરવું જ નેહાયે. બુટ મોજ કાઢવા માટે, કે ટેબલ પરથી કાગળની છાતરી હેડે પડી ગઈ તે લઈને આપવા માટે બહારથી ચાકરને બોલાવવો; તેના કરતાં તે જાતેજ એવાં એવાં કામ કરવાની તરફી લે, તો શું તેમાં તે નીચા આપના થઈ જાય? શ્રીમંત સ્ત્રીઓ ચાકર રાખીને પછી તેમના પર દેખરેખ રાખવાનું, તેમને ન આવડતું હોય તે બતાવવાનું. શીવવા ભરવાનું, કે વખતે તેમને સહેજ મદદદાખલ કામ કરે તો તેમાં કોઈ હિનપરતી આવતી નથી. ધરતું કામ કાજ કરવામાં નાનમ સમજવી એ ચૂક ભરેલું છે. લોકોને મોટાઈતું ડાળ દેખાડવા સાથે ગમે તો નેહાયે તે કરતાં વધારે ચાકર રાખો, પણ શરીરને કસરત મળે એવું કામ તમે જરૂર કરો. જેઓ ચાલીને બહાર જઈ ન શકતા હોય તેમણે ગાડીમાં કે ઘોડા પર રોજ બહાર જવું. ઘોડાને ખૂબ રપેટી આપ્યાથી પુષ્કળ કસરત થઈ રહેશે. ગાડીમાં બેસીને જાઓ, તો સીમમાં ગયા પછી ચલાય એટલું ચાલો. ત્યાં તમને કોઈ જોનાર કે નિંદા કરનાર ક્વચિતજ મળશે, અને કદી કોઈ મળ્યું તોપણ શું? એમાં તમે થોડુંજ ખોટું કામ કરો છો કે તમારે નિંદાથી ડરવું નેહાયે. ચાલવા જેવી સારી કસરત બીજી એકે નથી. ખાધા પછી થોડામાં થોડાં સો ડગલાં ફર્યા વગર બેસવું નહીં એવું આપણા ધરતું વૈદકશાસ્ત્ર અસલથી ચાલ્યું આવે છે, પણ તેના પર જાહરતી પ્રેમ લક્ષ આપતી નથી એ બહુ ખોટું છે. ખાધા પછી સૂઈ જવું કે પેટમાં પગલાલીને બેસી રહેવું એ શરીરને નુકશાન કરનાર છે. “ખાઈને સૂઈ જવું ને મારીને નાસી જવું,” એવી બાઈલી કહેવત આપણા દેશ અધમ થવા માંડ્યા પછીથી પડેલી છે. કોઈ કરવાનું ન હોય કે ખોટી મોટાઈના માથા કોઈકરવું ન હોય, તો મેડાનાં પગથીઆં પાંચ દશવાર ચઢીએ ઉતરીએ કે આમ તેમ આંટા મારાએ તોય શરીરને થોડી બહુ કસરત મળે.

૧૩. છોકરાંની શરીરની સ્થિતિ માખાપ ઉપર આધાર રાખે છે. જેમ કેટલાક લોકને રોગ ઓધે ભતરે છે, તેમ બળ કે નિર્બળતા પણ બહુ કરીને ઓધે ભતરે છે. નબળાં માખાપનાં છોકરાં ઘણું કરીને નબળાંજ અવતરે છે. માખાપની કુટેવો તેઓ પહેલી બહુ કરે છે. માખાપ એટલી પેટે પડી રહેતાં હોય તો છોકરાં પણ તેવું શીખે છે. નાનપણમાં છોકરાંના શરીરનું બહુ બલન કરવાની જરૂર છે, તે ઉપર ઘણાં માખાપ ધ્યાન આપતાં નથી. સાંપડે ત્યાંથી છોકરાંને ઘરેણાં કરાવવાની ફિકરમાં માખાપ પડે છે, પણ તેમના શરીરનું રક્ષણ થાય તેવાં કપડાં કરાવવાની તે યોડીજ કાળજી રાખે છે. પહેલાં મોઢી ઉમરે છોકરાંને નિશાળે મૂકવાનો ચાલ હતો તે દહાડે દહાડે બંધ પડીને હવે ચાર પાંચ વર્ષનાં હજારે છોકરાં નિશાળે જતાં આપણે જોઈએ છીએ. નાનપણમાંથી નિશાળે મોકલવાનો ચાલ પડ્યો તે ખોટું થયું છે એમ કોઇ કહેશે નહીં; પણ એની સાથે બીજી જરૂરી બાબતોપર લક્ષ્ય પાતું નથી એ બહુ ખોટું થયું છે, સૌથી પહેલી શરીરની કેળવણી શરૂ થાય છે, અને તે છોકરાંને રમવા દોડવામાંથી બહુ મળે છે. બાળુવાની લાહેમાં બચપણનું રમવાનું બીલકુલ બંધ પડ્યા જેવું થવા માંડ્યું છે. છોકરાં આખો દહાડો બાળુબાળુ કરે તે સાચું, રમે તે સાચું નહીં, એવી લોકની સમજણ છે. માખાપ છોકરાંને નિશાળે મૂકતાં કહેશે જે મારો છોકરો રમતીઆળ છે, એને તમે જરાએ રમવા દેશો નહીં; આખો દહાડો નિશાળમાં બેસાડી મૂકજો. રમત કરે તો મારવામાં પાછો પાની કાઢશો નહીં. “હાડકાં અમારાં ને ચામડી તમારી છે.” ઘણાક શિક્ષકો પણ એમ સમજે છે કે છોકરાં નિશાળમાં ને ઘેર આખો દહાડો બાળુ બાળુ કરે તો સાચું, અને તેટલા માટે તેઓ હદ ઉપરાંત ઘેરથી કરી લાવવાના પાઠ આપે છે. પણ આ બધા વિચાર અસ્વાભાવિક છે અને તે અમલમાં આણુવા જતાં છોકરાંનું શરીર ખરાબ થાય છે. સૌ ખામે રહે તેમાંજ સાચું છે.

૧૪. અખાડાની નિયમિત તાલિમ કરતાં પણ આપણી દેશી રમતો છોકરાના શરીરને વધારે સુખદાયી છે, કેમકે એ તાલિમથી શરીરના અમુક ભાગો કસાય છે, અને તેમાં છોકરાંને ગમત થતી નથી. દેશી રમતોમાં બધું શરીર કસાય છે, અને ઘણી ગમત પડે છે. એવી રમતો દહાડે દહાડે નાશ પામતી જાય છે, કેમકે મોટાં ગામમાં મેં શહેરોમાં તમે યોડાંજ છોકરાંને તે રમતાં દેખશો. મોટા માણસથી આખો દહાડો મનનું કામ થઈ શકતું નથી, તો નાનાં છોકરાંથી તે કેમ થઈ શકે, એનો વિચાર સૌએ કરવો જોઈએ, છોકરાંની ઉમરના પ્રમાણમાં તેને અમુક વખત રમવાને માટે જરૂર કાઢી આપવો. જેમ છોકરું નાનું તેમ તેને વધારે રમવાનું જોઈએ. વિલાયતમાં ત્રણ વર્ષથી છોકરાંને નિશાળે બેસાડે છે, અને તેની આપણે નકલ કરીએ છીએ, પણ ત્યાં નાનાં છોકરાંને ઘેર ને નિશાળમાં કેટલો વખત રમવા દે છે, અને તેમની રમત ગમત સાચું કેવા ઉપાયો લેવામાં આવે છે, તેના નકલ આપણે કેમ કરતા નથી?



૧૫ પરાક્રમી કામો ને મરદાની કસરતો કે રમતો નાશ પામી એટલુંજ નહીં, પણ શરીર કસાય એવા ખેલો પણ ઘટવા લાગ્યા છે. દેશમાં સ્વસ્થતા પસરાવાથી લૂટફાટની ધાસ્તી ગઈ, ભોરાવર રાજ સત્તાએ કશીને બંડ, બખેડા બંધ પડ્યા, એટલે લોકને હથીઆરનો ઉપયોગ કરી પરાક્રમ કરવાનું રહ્યું નથી. શિકાર વગેરે જેમનાથી થઈ શકતા, તેઓ હથીઆર વગર તે પણ કરી શકતા નથી. હોળી જેવી ઉદ્ધત ને અનીતિ ભરેલી પણ મરદાની રમતો નાશ પામી; તેમાં સુધારો કરવાને બદલે તેને બિલકુલ બંધ કરવામાં ઠીક થયું નથી. ગીલ્લીદંડા, ગેડીદંડા, ફૂરીઆં (ચકભિલ્લુ), પાટ, નાગેરીઓ વગેરે નિરપરાધી, રમુજી, ને શરીર કસનારા ખેલ નાશ પામતા જાય છે. હવે તો રમવામાં લોક શરમ સમજે છે; પણ મોટી ઉમરના ને મોટા હોદ્દાના સાહેબ લોકોને રમતા જોઈને પણ આપણને મન થતું નથી, અને એ બાબતમાં તેમની નકલ કરતા નથી. એ નવાઈ સરખું છે. હવે તો રમવું હોય, તો બેઠા બેઠા ગંજીદાનાં પાનાં આળવો, કે ચોસરનાં નિર્જીવ સોગટાં પર હાથનો રસ ઉતારો ને બધી રીસ કાઢો, કે સેતરંજના મોહોરાં વગેરેને નકામાં લઢાવી મારી રાજ થાઓ! એમાં મનને ગમત છે, પણ તનને કસરત નથી. એવી રમત વખત ગાળવાને ઠીક છે; પણ શરીરને લાભકારક બીજી રમતો જરૂર જોઈએ.

૧૬. આપણે અહીં શરીર બગાડનાર એક મોટું કારણ બાળ લગ્ન છે. નાની વયમાં છોકરાંને પરણાવવાં ને કાચી વયમાં તેમનો સંગ થવા દેવો, એ ધાણું ખરાબ છે. એમાં પણ વળી “બાર વરસની કન્યા ને અઢી વરસનો વર”, કે “બીબી થાય મીયાં જોગ ત્યારે મીયાં થાય ઘોર જોગ,” એવાં ભયંકર કળેડાં થાય, એટલે શરીરની ક્ષણતા થવામાં ને નબળી સંતતિ થવામાં શી બાકી રહે. ઉજી દેશને લીધે કે ચાલતા સંપ્રદાયને લીધે સુધરેલા દેશમાં જોટલી ઉમરે છોકરાં પરણાવવામાં આવે છે, તેટલી ઉમર સુધી કદાશ છોકરાંને આપણે અહીં કુંવારાં ન રાખી શકાય તો ખેર પણ ઢીંગલા ઢીંગલીનાં લગ્ન કરતાં, કે લાકડે માંકડું વળગારી દેતા પહેલાં માખાપે વિચાર કરવો જોઈએ. કદી નાની ઉમરમાંજ લગ્ન કરવાં પડ્યાં, તો તેમનો સંગ કાચી ઉમરમાં કરાવવાતી શરમ ભરેલી ને હાનિકારી રીતથી અળગા રહેવું જોઈએ. રજસ્વળા પ્રાપ્ત થયા વગર છોકરી સ્ત્રીના રૂપમાં આવતી નથી. તે પહેલાં તેને સાસરે મોકલવી એ નુકશાનકારક ને ધર્મ વિરુદ્ધ છે. દક્ષણી લોકો એ પ્રમાણે કરતા નથી, તેથી તેઓ આપણા કરતાં વધારે સુખી છે. આપણે અહીં પરણાવ્યા પછી પાંચે કે સાતે વર્ષે આણું કરાવવાનો ચાલ હતો, તે જોતા જોતામાં બંધ પડી ગયો છે. નવ વર્ષે પરણાવે તો સાત વર્ષ પછી, ને અગીઆરે પરણાવે તો પાંચ વર્ષ પછી આણું કરાવવામાં આવતું; એટલે પંદર વર્ષની વયે છોકરી સાસરે જતી; પણ આવા આવા રૂડા રિવાજને છોડી દઈ લોકો હાલ ખરાબ ચાલ દાખલ કરતા જાય છે.

છેક દશ અગીઆર વર્ષની છોકરાઓને શહેરોમાં સાસરે મોકલેછે. કાઠિયાવાડ બણી આપણા કરતાં મોટી ઉમરે પૂરણાવવાનો, ને સાસરે મોકલવાનો ચાલ છે, તો ત્યાંના લોક આપણા કરતાં વધારે મજબૂત જેવામાં આવે છે. એજ રીતે નીચ વર્ણમાં ને ગામડામાં આપણા જેવા બાળલમ નથી, તેથી તેઓ શરીરે વધારે બળવાન રહે છે.

૧૭. શરીર સાથે રાખવું હોય, તો અનીતિ ને કુટેવો તજી દેા હરકાંઈ હદ ઉપરાંત કરવામાં અનીતિ કે કુટેવ છે, એમ સમજવું. સારામાં સાથે ખાવાનું પણ હદ ઉપરાંત ખાય, તો તે ઝેરની ગરજ સારે છે. પેટમાં ધાલીને ધણીવાર વાંચવું; બોચીએ કાંકરો મૂકી આખો દહાડો લખલખ કરવું; અતિ ખાવું પીવું; ઉગ્ગરા કરવા, કે અતિ હંધવું; હદ ઉપરાંત અંગ મહેનત કરવી, ઇંદ્રિઓને હદ ઉપરાંત બેહેકાવી મૂકવી; વ્યભિચારાદિ કુછંદમાં પડવું; અતિ આનંદ કે અતિ ચિંતા; એ સૌ શરીર બગાડનારી ચીજો છે, માટે તેમને તો માનનેજ રાખવી જોઈએ.

૧૮. ખાવાની બાબતમાં ધણું લક્ષ આપવું જોઈએ. વખતસર ખાવું, ગુણુકારી ખાવું, ને પચે એટલું ખાવું. આ ત્રણ શરતો જે પાળે છે તે ધણું કરીને થોડોજ મંદવાડ ભોગવે છે. વખતસર ખાવામાં આપણે ધણું થોડું ધ્યાન આપીએ છીએ. મોડું વહેલું થઈ જાય તેની આપણે દરકાર રાખતા નથી; અને તંદુરસ્ત હાલતમાં કે મહાવરને લીધે એની કંઈ અસર આપણને એકાએક માલમ ન પડે, પરંતુ તે શરીરને અતે નુકશાન કર્યા વગર રહેનાર નહીં. આપણે અહીં પહેલાં મધ્યાને જમવાનો રિવાજ હતો અને સવારમાં કાચું કોઈ કે વસાણું પાક વગેરે ખાવામાં આવતાં. સાંજે આઠ નવ વાગે વાળુ થતું. હાલમાં જમવાનો વખત નવ દશ વાગ્યાનો થયો છે; એટલે લગભગ એ કલાક એ વખત પાછો ઠેલાયો, તો પણ સાંજના વાળુ કરવાનો વખત એનો એજ નરેલો. નવ દશ વાગે ખાવાનું થાય એટલે સવારમાં જે કાચું કોઈ ખાવામાં આવતું તે ખાઈ ન શકાય, અથવા ખાવા જઈએ તો માંદા પડાય; મતલબ કે ત્રણને બદલે હવે બે ટંક થઈ, અને તેના વખતમાં પણ અંતર પડી ગયો; એથી કાંઈ નુકશાન હશે કે નહીં?

૧૯. ગુણુકારી ખાવું, એટલે જેથી શરીરને લાભ થાય એવું ખાવું. હમેશ પુષ્ટિકરતા ભારે પદાર્થો ખાવાથીજ શરીરને લાભ થાય છે એમ ન જાણવું. એવા પદાર્થ પચાવવાની શરીરમાં શક્તિ જોઈએ, અને તે પણ રીતસર ખાવા જોઈએ. નાતો હોય ત્યારે જમવામાં ખૂબ ઝાપટે, ને બીજો દહાડે ચૂંક આવે, ત્યારે ખાધા પીધા વગર પેટ દબાવી પડી રહે. જે દહાડે જમવાનું હોય તે દહાડે સવારમાં બિલકુલ ન ખાય કે સહેજસાજ ખાય, ને સાંજના ખૂબ જમીને પેટ ઓળાંસતા ખાટલામાં આળોટયા કરે. છોકરાંને નાતમાં ગરમી ગરમી ખવડાવે, ને પારકે ઘેર જમવાનું હોય, એટલે વખતસર ખાવા ન આપે. આમ

કરવાથી શરીરને નુકશાન થાય છે. મિષ્ટાન્ન વધ્યાં હોય, તે કીમતી જાણી કોહી સડી જતાં સુધી ટાઢાં ખાય; ને ઝૂગ વળી હોય, તે લોહી નાંખીને કે તેને ફરી શેકી વધારીને ખાય, તે શરીરને શું લાભ કરે? કોહેલું સડેલું કાઢી નાંખીએ, તો જીડી જઈએ, એમ કહી ઘેરાં આના એ આનાની મતા ખાઈને મજરે બેસાડે, પણ તેથી મંદવાડ થશે. તો બે ચાર રૂપીયા ઓસડના થશે, રીઆવું પડશે, ને ધરનાને હેરાન કરવાં પડશે, તેનો પિયાર ન કરે. નાતવરાને વરઘોડા વખતે નવલશાહ હીરજી થઈને બેસે, ને ઘેર ખાવામાં પૂરી કંજુસાઈ કરે. અનાજ ધીવીગરે સસ્તામાં સસ્તાં મગાવે. એટલે તે કોહેલાં, સડેલાં કે ઓછા સત્વવાળાં આવે. ધી બહુ ખાઈએ તો કીડીઓ તાણી જાય એવી દહેશત નાનાં છોકરાંને આપીને તેમના ભાણામાં એક કપાસીઆભાર પણ ધી ન મૂકે. દધ ધણું કરીને લાવેજ નહીં. આપણે માટે સૌથી વધારે સત્વવાળાને ગુણુકારો પદાર્થ દુધ ને ધી છે, પણ તેનો ઉપયોગ કરવામાં કંજુસાઈ કરે. રોટલા કે ભાખરા એકલા ગળે ન જીરે એમ હોય, તો પાણી જેવી છાશ ભાગી લાવે, કોહેલું સડેલું શાક બાફે, કે સવારની ટાઢી દાળ વધી હોય તો તેણે ચલાવે. લાકડાં બળવાને ભોંએ કે કરવાને આળસે સવારનું સાંજે કે સાંજનું સવારે ટાઢું ખાય. પારકે ઘેર સારું મળે, ત્યારે ખૂબ ખાય, ને પોતાને ઘેર પેટ બાળે. અન્નને પૂરું ચઢવે નહીં, કે જોછતા મશાલા તેમાં નાંખે નહીં. આખો દહાડો બગાસાં ખાવાનાં હોય પણ જમતી વખતે જાણે ધાડ આવી હોય તેમ મોટે મોટે કોળીએ ઝપાટાબંધ ખાઈ લે. મોંમાંનો કોળીઓ ચવાતાં અગાઉ તો હાથે થાળીમાંનો બીજો કોળીઓ મોં આગળ આણીજ રાખ્યો હોય! પાંચ દશ મિનિટમાં ચાવ્યું ન ચાવ્યું કરીને આગ ગાડીની પેઠે ઝપાટો મારે, તેને પચે પણ શી રીતે? જાણે રીસમાં હોય, કે વેઠ જોપાડવાની હોય તેમ ખાવાનું કામ મુજે મોઢે સપાટાની સાથે પાર મૂકવામાં આવે. ધીમે ધીમે ચાવી ચાવીને ખાવું અને ખાતી વખતે મન ખુશમાં રહે, એવા ઉપાય કરવા જોઈએ. પાણી નીવું હોય, તો એકદમ આખો લોટો ઢચક ઢચક મોઢે માંડે, ઉભા ઉભા કે ચાલતાં ચાલતાં પીએ, એકદમ પુષ્કળ પી નાંખે, અને તરસ લાગી હોય. તો પણ ગણુકા રે નહીં. ખાવા પીવાના આવા ઢંગ હોય, ત્યાં શરીરની આરોગ્યતા શી રીતે જળવાય.

૨૦. ખાનપાનાદિકમાં નાળુકાઈ હદપાર જતી જેવામાં આવે છે. ધણું વધારે ખાનારને ખાધરો, બળુચક, ખાઉકર વગેરે કહીને લોક નિંદા કરે છે, પણ ધણું થોડું ખાનારનાં વખતે નિંદાને બદલે વખાણ થાય છે. કેમકે થોડું ખાવું એ નાળુકાઈની નિશાની ગણાય છે. પાશેર ખાય તે પદમણી એવી કહેવત ચાલે છે, તે ઉપરથીજ નાળુકાઈનું ધોરણ સમજાઈ જાય છે. નાળુકાઈ જાણે નબળાઈમાંજ રહી હોય, એમ લોકની સમજ થતી ચાલી છે. આહાર કરતાં વધારે ખાવાથી જેમ શરીરને નુકશાન થાય છે, તેમ જોઈએ તે કરતાં ઓછું ખાવાથી પણ આરોગ્યતા રહેતી નથી. જીવ ને

આહાર જેમ વધારીએ તેમ વધે, એ જેવી કહેવત ચાલે છે, તેવીજ બાંધ ને આહાર જેટલાં ઘટાડીએ એટલાં ઘટે, એ કહેવત પણ ચાલવી જોઈએ. કારણ મહાવૃદ્ધાથી એ બંને રસ્તે વૈધારે કે ઘટાડો કરી શકાય છે, પરંતુ બંને બાજુએ હદ ઉપરાંત જવાથી શરીરને સોસવું પડે છે. નાળુકાઈ સૌમાં ભરાઈ પેઠી જણાય છે; ખરી નાળુકાઈ હદની અંદર દાખલ થાય, તો તે સંતોષકારક વાત છે. એક શેરની પચાસ સાઠ રોટલી વણે, ને તેમાંથી ચાર પાંચ રોટલી ખાય, એટલે કુલ વજન પૂરું નવટાંકે ન થાય. શહેરી નાની એક બે કડછી ભાત ને નાની કટોરી ભરીને પાતળી દાળતું ડાબું ખાય, એટલે જમણુ પૂરું થયું. એ પૂલેલો ભાત ભાએગે નવટાંક વજનમાં હોય, ને દાળ તો એ ત્રણ રૂપીઆ ભારજ થાય એટલે કુલ વજન સવા પાશર થયું. આ પદમણીઓનો ખોરાક કદાશ આપણે બદાલ રાખીએ; પણ હાલતો એટલું ખાનાર નાળુક જવાનીઆ ધણા બેવામાં આવે છે. એમને શેની ઉપમ્મ આપવી! પડપાં જેવા સુરતી લાલાજીઓને જોઈ કાઠીઆવાડના લોક મોંમાં આંગળીઓ ધાસે છે; પણ એ લાલાજીઓ, જેઓ પોતાના કરતાં વધારે ખાનાર છે, તેમને ગામડીયા, જડસા, રૈંચા, કહી મનક કરે છે. માણસ દીઠ સવાશેર દોઢશેર અનાજ જોઈએ, એમ આપણે અહીં ગણવામાં આવે છે, ને અગીઆરસ કરી હોય ત્યારે કહે છે, જે આબરતો “દોઢશેરી ખોવાઈ છે.” મતલબ કે દોઢશેરનું ખાવાનું આજ બાંધ થયું છે. ખાય તે ધાય, એવી કહેણી છે, તે બરાબર છે. સવાપાશેર અનાજમાં કેટલું સત્વ આવે, અને તે વડે શરીરનું કેટલું પોષણ થાય, તેનો વિચાર કરો. જેમ ખાતર વિશેષ, ને જમીનમાં કસ વિશેષ, તેમ વાવેતર મોટું ને સાફ થાય છે. એજ પ્રમાણે જેમ ખોરાક વિશેષ અને ખોરાક માંહેલો કસ વિશેષ, તેમ શરીર કદાવર ને સાફ થવાનું; એ માટે નાળુકાઈ બતાવવા નખળા થવા કરતાં, શરાર સંપત્તિ મેળવવાને જડસા કહેડાવવું વધારે પસંદ કરવા જોગ છે.

૨૧. સ્વચ્છતા એ પણ શરીરની આરોગ્યતાને સાફ જરૂરની બાબત છે. શરીર, લૂગડાં, ધરબાર, સૌ સાફ રાખવાની ટેવ પાડવી. શરીરની સ્વચ્છતા વડે મન સ્વચ્છ રાખવાની ટેવ પડે છે. સ્વચ્છતાથી મનને આનંદ થાય છે, ભોંકો આહે છે, અને વખાણુ કરે છે. કુચ્છનાં ધરતું પાણી સરખુંએ ભાવતું નથી તેનું કારણ મહિનતા છે. રોજ નહાવાની અગત્ય છે. નાહ્યા વગર ખાવું નહીં એ ધર્મશાસ્ત્રનો કાયદો બહુ જરૂરનો છે, તે સર્વેએ પાળવો જોઈએ. નહાવાથી ચામડી સાફ રહે છે ને તેનાં છિદ્ર ખુલાં રહેવાથી અંદરનો જે મળ પરસેવા વાટે નીકળવાનો, તેને નીકળી જવાની છૂટ મળે છે. વાળ ઓળી ઓળીને સાફ રાખવા અને તેમાં તેલ, ધુપેલ, કે મળતર પ્રમાણે બીનાં સુગંધી તેલ નાંખવાં રોજ કે કેટલેક અંતરે સાબુ ઓળીને નહાવું. હાથે પગે મેલ ચઢવા ન દેવો કેમકે મહિનતાથી ગૂંમડાં, કાઢ ને, ખસ પેદા થાય છે.

મેંનું ભુષણ ને સરીરનું એક અગત્યનું અંગ હાંત છે; માટે તેને સારા ને મજબૂત રાખવા સારૂ સાવચેતી રાખવી. દાંતમાં ઘણી જાતનાં દરદ થઈ તે ખરાબ થઈ જાય છે. તેને સારી પેંઠે ધસવા, મંજન વાપરવાં, ને દરદના ઉપાય કરવા. દાંત પડી જવાથી જેમ મેંની શોભા જાય છે, તેમ ખોરાકને આવી નાંખવાનું સાધન જાય છે. ચાલ્યા વગરનો ખોરાક પાચન થતો નથી, અને તેથી રોગનાં બીજ રોપાય છે. આંખ નાક ગળતાં હોય કે મોં ગંધાતું હોય તો કાઈ પાસે ઉભું પણ નરાખે; માટે સઘળાં અવયવ સાફ રાખવાની જરૂર છે. જો કપડાં મેલાં હોય તો તેનો શરીર સાથે સ્પર્શ રહ્યો એટલે શરીરને તેનો મેલ વળગે છે. મેલાં કપડાં શરીરને કશોભા આપે છે, ને મેલ વડે લૂગડાંનો આવરદા પણ ઓછો થાય છે. વીસ વસાનું લૂગડું ને સોળ વસાનું માનવી કહ્યું છે તે બરાબર છે. ધોળીને પૈસા આપવાની સત્તા ન હોય તો ઘેર ધોઈએ, પણ મેલાં કપડાં વાપરીએ નહીં. ધરખારની સ્વચ્છતા પણ શરીરની સુખાકારી માટે જરૂરની છે. માથું ફાટી જાય, એવી ખાળ ઓઠડીમાંથી ગંધ આવતી હોય, તો ઘરમાં બેસવું ન ગમે. ઘરમાં પણ પુંજો પડેલો હોય, ને વા આવવાથી છાપરાનાં બાવાં ને ખેર બેસનારાના શરીર પર ને ખાનારના બાણામાં આવી પડે, એમાં કોની કસુર સમજવી? જે ઘર વાળી ઝાડીને સાફ રાખવામાં આવતું નથી, તે ઘરમાં વીંછીકુછીને બરાઈ રહેવાને જગા મળે છે, અને તે માંહે રહેનારને વખત બેવખત કરડી ખાય છે. પાણીઆરામાં પુષ્કળ ખેર બરાયો હોય, ને તેમાં પાણીપચવાથી કાવાણુ થઈ રહ્યું હોય, તોએ તે સાફ કરવાનો પરવાર નમળે. વાસણુ કુસણુ ધોયા વીછ્યા વગર કાળાં ઠીકરાં જેવાં થઈ ગયાં હોય, ને તે પર મણુ કાઠ વળ્યો હોય, ગોળામાં ધોયા વગર છારી વળી હોય, ને પાણીમાં ગળ્યા વગર મેલ કે વખતે ગળગળના પોરા પડ્યા હોય, એવું પાણી પીવામાં આવે, તો તે રોગ કયાં વગર કેમ રહે? જેમ ઘર સાફ રાખવું જોઈએ, તેમ ઘરની આસપાસની જગા પણ સાફ રાખવી જોઈએ; કેમકે આસપાસની ગંદકીથી આપણા ઘરની અંદર પણ વાસ આવે છે, એથી હવામાં બિગડો થાય છે, ને કાલેરા ઉત્પન્ન કરનાર એ પણ એક કારણુ થઈ પડે છે. ભીંતો છાંવરાવવી કે ચૂનાથી ધોળાવવી, ને ઘર લીપી ચુંપીને સાફ રાખવું. ખરચ કરવાની શક્તિ ન હોય તો ભીંતોને ગાર માટીથી લીપીને તે પર મરડ, ભૂતડો, કે ખડો ધોળવો. ઘરખાર સાફ રાખવાનું બૈરાંના હાથમાં છે, તે જો કુઅડ હોય તો ઘર આંગણું ને ઘરમાંના પદાર્થ ગલીચ રહે છે.

૨૨. ખુફી હવાનો ફાયદો ઘણો છે. અહીં હવાનો અર્થ વાયરો નહીં, પણ વાતાવરણું અથવા મંદ વાયુ સમજવો. “વા સો ધા ને બધા સો નફા” એવું કહેવામાં આવે છે, તે વાત હવાને ક્ષાય નથી; પવનના ઝપાટાને ક્ષાય પડે છે. કારણ કે નબળા શરીરવાળાને શરદી, પવન, ઝાકળ વગેરે નુકશાન

કરતાછે, માટે તેણે ખુશ્ખા એક કે અગાશીમાં ન સૂતાં ધરની અંદર સૂવું, એમ એ કહેવતનો અર્થ સમજવો. ખુશ્ખી હવાની ગણતી આપણા લોકમાં ધણી નહીં હોય, કેમકે નહીંતો તેઓએ ધૈર્ય આંધવા વગેરેમાં એ આખતપર ધણું લક્ષ દેખાડવું હોત. ધણી બારીઓ કે બાળીઓ આપણે અહીં મૂકવાનો રિવાજ નથી ( એમાં એક કારણ ધાડ ચોરી વગેરેની બાંક પણ ખરી ). ઓરડા અંધારા, સાંકડા, ને બેજવાળા બેવામાં આવેછે. જે જે ભાગોમાં લાજ મરજદનો વધારે રિવાજ, તે તે ભાગોમાં એવા અંધારા ઓરડાઓમાં ઔરંતે દહાડો રાત ગોંધાઈ રહેવું પડે છે. ઘર બંધાવનારે ખુશ્ખી ને સારી હવા આવે એવો વિચાર કરીને બને તેટલાં વધારે બારી બારણાં મૂકાવવાં. જે લાય હોય તો મજબૂત લોહના ગજ તેમાં ઘલાવવા. પ્રકાશ ને ગરમી એ પ્રાણીનું જીવન છે. એ બિલકુલ ન હોય તો તે મરણ પામે. ઝાડના વણછા તજે કશું જાગતું નથી. અથવા જાગે છે તો તે પીળું ને નબળું હોય છે. અંધારા ઓરડામાં એક છોડનું કુંડું તમે રાખી મૂકશો તો તે અરાબર બીધરશે નહીં. મંદવાડના કારણથી એક બેંશને છ માસ સુધી ધરની અંદર ગોંધી મૂકવામાં આવી અને પાણી પાવા પણ બહાર કાઢે નહીં, તેથી જ્યારે તેને બહાર કાઢી ત્યારે તેનો કાળો રંગ પલટાઈને ભૂરો થઈ ગયો. આ બનાવ મેં નજરે જોયેલો છે. એજ પ્રમાણે ખુશ્ખી હવા ને ગરમી વગર માણસ નબળું થાય એમાં નવાઈ શી? ગોંધાઈ રહેલી હવા બગડે છે ને તે જો જાસ લેવામાં આવે તો આપણને નુકશાન કરે. અવાવરું બોંયરું ઉઘાડીને તરત માંહે દીવો લઈ જઈએ તો તે બુઝાઈ જાય, ને માણસ ઉતરે તો ગુંગળાઈ મરે. જે હવા દીવાનું જીવન છે તેજ હવા માણસનું જીવન છે. ગંદકી વડે નીકળતી બદબો પણ શરીરને નુકશાન કરે છે, માટે સંડાસ ખાળ્યોકડી વગેરે જેમ બને તેમ સ્વચ્છ રહે તેમ કરવું. કલકત્તાની અંધારી ટોટડીમાં ધણુ સાહેબ લોકોને ગોંધવાથી તેમાંનો મોટો ભાગ એક રાતમાં મરણ પામ્યો હતો, એવું ઇતિહાસમાં વાંચ્યું હશે. એમ શાથી બન્યું હશે તેનો વિચાર કરો. ધણું માણસ સાંકડી જગામાં ભરાયાં હોય છે ત્યારે આપણને કેટલો ઊકળાટ ને અમુઝણ થાય છે? ગામની બંધ હવા છોડીને આપણે ગામ બહાર ખેતરોમાં જઈએ છીએ ત્યારે મનને કેટલો આનંદ થાય છે? ત્યાં બંધીઆર કે ગંધાતી હવા નથી, મંદ મંદ પવનની લહેરો આવે છે, જુદી જુદી લતાઓમાંથી સુગંધીને પવન ખેંચી લાવે છે. લીલી છમ જેવી ઝાડી આંખને રળીઆમણી લાગે છે, ને કલોલ કરતાં પક્ષીઓ મનને આનંદ પમાડે છે. આવે ઠંડાણે એકવાર પણ દરરોજ જવાની ટેવ રાખવી જોઈએ. એથી મન ને તન બંને પ્રફુલિત થાય છે. દેવસ્થાન ધણું ખરાં ગામ બહાર રાખે છે તેનું કારણ એજ કે ધર્મને બહાને લોકને ચાલવા હાલવાની કસરત થાય, તાજી હવા મળે, ને રમણ દેખાવથી આનંદ થાય. હાલમાં દેવદહેરે કે મેળે જવાનું થઈવા

માંડયું. જાત્રાનાં આકર્ષણ ઓછાં થવા લાગ્યાં. તેથી તેને બદલે તેવા લાભ આપનાર બીજું કંઈ પણ દાખલ થવું જોઈએ. જેટલું ધર્મને બહાને થાય છે તેટલું જરૂર જાણીને યદ્ય શકતું નથી. ભણેલા વર્ગને અને તેમના બેરાં છોડીને બહુ કરીને આ નુકશાન વધારે છે.

૨૩. શહેરના કરતાં ગામડાના લોક વંધારે તંદુરસ્ત હોય છે. તેમનાં શરીર વધારે કઠાવર ને મજબૂત હોય છે તેનું શું કારણ? તેનાં કારણ ધણાં છે. તેમને ખુલ્લી ને સ્વચ્છ હવાને સૌથી વધારે લાભ મળે છે. તેમનો ખોરાક નિયમિત અને સાદો પણ યુક્તકારી હોય છે. પોતાના કામ કાજ વડે તેમના શરીરને પુષ્કળ કસરત થાય છે. તેઓ કદાચ શહેરી જેવા સુધડ હોતા નથી, પણ તેનો બદલો ઊપલાં ત્રણ સખળ કારણોથી વળી રહે છે. ગામડામાં શહેરના જેવી ગંદકી કે બંધીઆર હવા હોય નહીં. ખાળ ઓઝડીઓ ધરોમાં હોય નહિ કે જેથી લગારે ગંદકી થવા પામે. ગામની આસપાસને અંદર પુષ્કળ ઝાડ હોય, તે વડે હવા થંડીને સુખદ રહે તેઓ ખાવામાં શહેરી જેવા નાળુક, કે સવાદીઆ, કે અનિયમિત હોતા નથી. ગમે તેમ થયું હોય તોપણ આહાર જેટલું ખાઈ લે. જરાતરા દાળ શાકમાં તાલ ન પડયો, કે શહેરીની પેઠે છણકો કરી ભાણેથી ઊઠા ન જાય. ભાત ભાતની અને હલકી વાનીઓથી શરીરને ફાયદાને બદલે નુકશાન થાય છે. ધણા વાલ ભજ્યાં કે શાક ભાજી ફાયદો કરતાં નથી, પણ શહેરીઓ એવા એવા પદાર્થથી રાજ થાય, ને ગામડીઆ તો રાજ સાથેજ લહે! આખો દહાડો કામકાજ કર્યા કરે. એટલે શરીરને જોઈએ તેટલી કસરત થાય. ઘેર આવે ત્યારે કુટુંબની સાથે એકઠી કસોલ કરે. ધણા લોક મળે નહીં તેથી ચિંતા ફિકર પણ ધણું ન હોય; એટલે શરીર સાફ રહે. રાતે મજેની જોઈ આવે ને સવારમાં ઊઠે ત્યારે શરીર હલકું ડુલ જેવું લાગે. શહેરીઓના જેવા કુછંદ પણ તેમને લાગ્યા હોતા નથી; એટલે શરીરની સંપત્તિ લૂટીજનાર કુછંદથી તેમને નુકશાન થતું નથી.

૨૪ ખાવા પીવામાં કે કામ કાજ કરવામાં કાંઈ ગડબડ થાય તોજ વ્યાધિ થાય છે એ નહીં સમજવું. જે કાંઈ હરેક બાબતમાં મિતવ્યથી છે તેને રોગ ક્વચિતજ થાય છે. વ્યાધિ થશે એમ માલમ પડે કે તરતજ ઉપાય કરવો. આજસમાં જોયા કરવું કે આગ લાગે ત્યારે કૂવો ખોદવા જવું એ સારી વાત નથી. છેલ્લે ક્યારે પાણી આવે ત્યારે દાકતરને ખોળવા જાય એવા ધણા લોક હોમ છે, પણ આખર વખતે ઔષધની પણ ટેકી લાગતી નથી. ઓસડ ધ્યાન રાખીને કરવું અને શરીર સાફ થયું એટલે જે કારણથી રોગ થયો હોય તે કારણ છોડી દેવું. વારે વારે ઓસડ ખાધને તેની ટેવ પાડવી નહીં કેમકે એમ કર્યાથી ઓસડની અસર પણ ખરાખર લાગુ રહેતી નથી, અને ઓસડ વગર શરીર આરોગ્ય રહેજ નહીં, એમ થઈ જાય છે.

૨૫. શરીર સંપત્તિ કેમ મેળવાય ને જાળવી રખાય એ હવે તમારા

સમજવામાં આવ્યું હશે. ફરી ફરીને મનુષ્ય દેહ મળવાની ખાતરી નથી. માટે તેને બેદિકરાઈથી ખરાબ કરવી નહીં. જગતમાં બીજી બધી સંપત્તિ ખરીદ કરી શકાય છે પણ શરીર સંજ્ઞિત વેચાતી મળતી નથી. તેને એકવાર ખોઈ તો ફરી હાથ આવવા મુશ્કેલ છે. તેને ધોતાળપણે ઉઠાવશો નહીં, અને કંચુસાઈ કરી દાટી ન મૂકશો. સાવચેતીથી વાપરશો તો તે લાંબી મુદત પહોંચશે. એ બાબત નીચેના નિયમ થાદ રાખજો. ૧ સાદો ખોરાક ખાવો. ૨ પચે તેટલું નિયમિતપણે ખાવું. ૩ અતિશય સર્વવર્જ્યું. ૪ કામકાજથી શરીર કસાય છે. ૫ કામકાજ નહોત્ય તો કસરત વડે શરીર કસવું. ૬ સ્વચ્છતાથી શરીરની સુખાકારી રહે છે. ૭ ખુલ્લી હવા કાયાનો પુષ્ટિકારક ખોરાક છે.

## ❀❀❀ અંક આઠમો.

ખાતર \*

“એડ ખાતર ને પાણી, કર્મને આણે તાણી.”

ખાતર એટલે જમીનમાં પાકની શક્તિનો વધારો કરનારો કોઈ પણ એક પદાર્થ જેવો રીતે માણસના શરીરમાંનું કોઈપણ કારણથી ઓછું થએલું કૌવત પુષ્ટિકારક પદાર્થ આધારી પહેલાં જેવું પાછું આવે છે, તેવી રીતે વરસોવરસ ધાન્ય પાકયાથી જમીનની પાકની શક્તિ ઓછી થાય છે તે ખાતર રૂપી વસાણું નાખવાથી અગાઉ પ્રમાણે અથવા તેનાથી વધારે તાકતવાળી થાય છે. આ મોટા વિષય પર કાંઈક બી દેશી ખેતીની સેવા બળવવી એમ ધારીને આ નાનો નિબંધ લખ્યો છે.

બધા સુધરેલા દેશોમાં ખેતીના વિષય પર ઘણા ગ્રંથો થયા છે. આપણા પૂર્વજોના વખતમાં એ વિષયોપરના કેટલાએક સ્વતંત્ર સંસ્કૃત ગ્રંથો હશે એવું કેટલીએક બાબતપરથી જણાય છે. તે સંસ્કૃત ગ્રંથો હાલ મળી આવતા નથી, પણ વારાહ સંહિતા, વિચિત્રસુત્ર ઇત્યાદિ પુસ્તકોમાં એ વિશે કેટલુંક લખાણ મળી આવે છે. બીજા દેશોમાંની ખેતી વિશેની વાતો સાંભળીને આપણા દેશમાં પણ એ વિશે હાલ ચરચા થવા માંડી છે. અને થોડાંએક પુસ્તકો ગૂંજરાતી તથા મરેઠા ભાષામાં છપાઈ બહાર પડ્યાં છે. હાલના નિબંધમાં આપણા દેશમાં બનો શકે એટલી વાતો અંગ્રેજી પુસ્તકોના આધારે લખી છે. આ નીચે લખેલી વાતો વિશે વિચાર કરી કોઈ ભોંકા તેઓની અજમાયશનું પરિણામ આ નિબંધ પ્રસિદ્ધ કરનાર સભાને લખી જણાવશે તો સભાની ધારેલી ધારણા સફળ થઈ, એમ સભાનેલાગશે.

ખાતરની જાતિ ત્રણ છે. ૧ પ્રાણીજ. ૨. ખનિજ. ૩. વાયુરૂપ.

૧. પ્રાણીઓમાંથી તથા વનસ્પતિઓમાંથી પેદા થનારા બધા પદાર્થો જેવા કે— છાણ, મુતર, હાડકાં ઇત્યાદિ પ્રાણીજ ખાતર કહેવાય છે.

૨. જમીનમાં ઉત્પન્ન થતા પદાર્થો જેવા કે ચૂનો, ડુંગર, તથા બીજા ખા-

\* લખનાર પ્રજાકર રામચંદ્ર પંડિત.



રને ખનિજ ખાતર કહે છે.

૩. વાતાવરણમાં જે પદાર્થ વાયુરૂપે હોય છે, તેને વાયુરૂપ ખાતર કહે છે. આ વાયુરૂપ પદાર્થો પડતા વરસાદના પાણીમાં મિશ્ર થઈ જમીનમાં જાય છે. હવામાં જે એમોનિયા અને કાર્બોનિક આસિડ હોય છે, તે વાયુરૂપ ખાતર કહેવાય છે. આ પદાર્થ તદ્દન કુદરતી છે, અને તેમાં જોઈતો વધારો ઘટાડો મનુષ્ય કૃતિથી થતો નથી માટે આ નિબંધમાં તે વિશે વધારે વિચાર કર્યો નથી.

### ૧. પ્રાણીજ ખાતર.

પ્રાણીજ ખાતર એટલે જનાવરોમાંથી ઉત્પન્ન થતાં ખાતરોમાં મળ અને મૂતર ઉત્તમમાં ઉત્તમ ખાતર ગણાય છે. પ્રાણીના ખાદ્યામાં જે ખોરાક આવે છે તે ખોરાકના પદાર્થનું આ બનેલું હોય છે. જનાવરો જે ખોરાક ખાય છે તેનો કોઈ પણ રીતે નાશ થતો નથી. ફક્ત તેનું રૂપાંતર થાય છે. ખોરાકમાં જે હવા તથા પાણીનો ભાગ હોય છે તે શરીરમાંથી વાયુરૂપે બહાર પડે છે. જમીનનો અથવા ખાતરનો જે મુખ્ય ભાગ ખોરાકમાં આવે છે તે શરીરના પ્રવાહી તથા જડા મળમાં (છાણ, મૂતર) નીકળી આવે છે. પ્રાણીના ખોરાકના ઘણાખરા પદાર્થો તેના મળ મુત્રાદિકમાં હોય છે. તેથી તે મળ મુત્રાદિક વસ્તુઓ ખોરાક પેદા કરનાર છોડને સારૂ ખાતર તરીકે તેને પુષ્ટિ આપે એમાં કાંઈ આશ્ચર્ય જેવું નથી. આવી કાયદાકારક આ ચીજો છે તોપણ આપણા દેશમાં ખાતર તરીકે વાપરવાના ઢોરનું છાણ વગેરે પદાર્થ ઘણા જણ બગડી જવા દે છે. ઘરની પછવાડે વાડામાં અથવા બીજી કોઈ પણ ખુલ્લી જગ્યામાં છાણનો ઢગલો કરે છે. તેથી ખાતરના કામમાં આવતા મુખ્ય પદાર્થોનો નાશ થાય છે. ખાતરના ઢગલા ખુલ્લા મેદાનમાં હોવાથી તેને સૂરજનો તાપ લાગે છે, તેથી છાણમાંના સારભૂત ઉપયોગી પદાર્થ વરાળરૂપે ઉડી જાય છે. વળી તેના ઉપર વરસાદ કદાચ વરસે છે. તો છોડને પુષ્ટિકરનારું છાણમાંનું તત્વ ધોવાઈ જઈ ઢગલા નીચેની જમીનમાં પેસી જાય છે. માટે ખાતર ખુલ્લું ન રાખતાં આગળ જે રીત ખતાવવામાં આવી છે તે રીતથી રાખવામાં આવે તો કાંઈપણ નુકસાન થશે નહીં. એ રીતમાં શોષક પદાર્થ આવે છે. તે પદાર્થ કેવી જાતના હોય છે, તેની સમજ પડ્યા પહેલાં એ રીત સમજાય નહીં માટે શોષક પદાર્થનું ટુંક વર્ણન કરેલું.

### શોષક પદાર્થ.

દરેક વાસવાળો પદાર્થ વરાળ રૂપે ઉડી જઈ ઘટે છે. બ્યારે કોઈપણ પદાર્થની વાસ આવે ત્યારે એમ સમજવું કે એ પદાર્થ ઓછો થાય છે. જનાવરો છાણ કરે છે કે તરત તેની ગંધ આવવા માંડે છે. કારણ કે તે છાણમાંના વાયુમાં મિશ્ર થનારા સ્વભાવવાળા ભાગ નીકળવા માંડે છે. છાણ વગેરેમાંથી ઉડી જનારા વાયુ રૂપી પદાર્થને રોકવાને માટે સુધરેલી પ્રજાઓએ ઠેઠલાએક પદાર્થ ખોળી કાઢ્યા છે તેને શોષક પદાર્થ કહે છે. વાયુરૂપી પદાર્થને ચૂસી લેવાનાં ઠેઠલાએક સાધનો એટલે શોષક પદાર્થ નીચે લખેલાં છે.

૧ કાળી અને ચીકણી માટી એ ઉત્તમ શોષક છે.

૨. કાયલા (પથરી વગેરે) આ પણ ઉત્તમ શોષક છે.

કોહેલા પદાર્થમાંથી નીકળતી હવા છોડોને પુષ્ટિ આપનારા હોય છે. તેને કાયલા ચૂસી લે છે. ઘણા સખત ખાતરને જરા નરમ પાડી છોડને નુકશાન ન કરે એવી સ્થિતિમાં આણે છે. અને ખાતરમાં હોનારા ઓગળનારા પદાર્થોને ધોવાઈ જતાં અટકાવે છે. એ કામને માટે થયલા છાણુ વિગરે ખાતરમાં કેવી રીતે વાપવા તે આગળ કહેવામાં આવશે.

૩. નદી યા તળાવ પાસેની ભેજ વાળી જમીનમાં જ્યાં નાના છોડ વગેરે હોય છે તે જગામાંની છોડ સાથે ખેદી આણેલી માટી પણ શોષક તરીકે વપરાય. આમાં માટીનો તથા વનસ્પતિનો ભાગ હોય છે. આ જાતની માટી આણી એક વરસ સુધી હવામાં ખુલ્લી રાખી મૂકવી એટલે તે માટીમાં હોનારી વનસ્પતિ કોહીને માટી સાથે મળી જાય છે. ત્યાર પછી તેમાં ચૂનો અને મીઠું આ બેનું થોડું મીશ્રણ અથવા પલાળેલો ચૂનો યા લાકડાનો રાખોડો નાખવો. આ મેળવણી કર્યા પછી તે માટીમાંની વનસ્પતિઓ કોહી ગયા પછી તે માટી કામમાં આણવા માટે લાયક થશે. ચીકણી માટી, કાયલા નદી અથવા ભેજવાળી જમીનમાંની માટી એ ત્રણ મોટા શોષક પદાર્થ છે તે કેવી રીતે વાપરવા તે નીચે લખું છું.

**ઢોરથી પેદાયેલું છાણુ વગેરે ખાતર.**

છાણુ વગેરે ઢોરથી પેદા થનારા પદાર્થ એકદમ જેમના તેમ વાપરે સારો ફાયદો નથી; તેમજ તેના ઘટકાવયવો ઉડી જવા દેવા અથવા ધોવાઈ જવા દેવા એ પણ સારું નથી. નીચે કહેલી રીત પ્રમાણે વ્યવસ્થા ખેતી કરનાર લોકો કરે તો તેના કોઈ પણ ઘટકાવયવનો નાશ ન થતાં થોડી મુદતમાં છાણુનું ખાતર કામમાં અણાય એવું થાય છે.

**છાપડું.**

આપણા લોકો ખાતરને માટે રાખવાનું છાણુ વગેરે પદાર્થ જેવી રીતે ખુદ્દાં નાખી મૂકે છે તેમ ન કરતાં એક છાપડું કરીને તેની નીચે ખાતર રાખવાની જગા કરે અથવા જમીનમાં ખાડો ફેરી ચારે ગમ છો દબ તેમાં ખાતર રાખે તો તેમને ઘણો ફાયદો થાય. ખાડો કરે ને છાપડું કરે તો એવી રીતે કરવું કે ખાતરને સુરજનો તાપ ન લાગે તથા વરસાદની વાછંટ તેના ઉપર ન પડે. જે છાપરા નીચે ખાતર રાખવું હોય ત્યાંની જમીન જરા ઉંચી રાખવી કે વરસાદનું જમીન ઉપર પડેલું પાણી તેને ન લાગે, કારણ કે એમ કરવાથી સુરજનો તાપ તેના ઉપર પડી તેમાંના વાયુરૂપી પદાર્થ જે ઉડી જશે નહીં, તેમજ વરસાદના પાણીથી તેમાંના ખાર વીગેરે ઓગળી ધોવાઈ જાય તે ધોવાઈ જાય જશે નહીં.

**ખાતર રાખવાને માટે જગા કેવી રાખવી.**

જે જગોમાં ખાતર રાખવું તે જગા સારી રીતે સુજાડ કરેલાં પાટી

આંનો હોવી જોઈએ. અથવા સારી ચીકણી માટીની કઠણ કરાવવી જોઈએ. છો વાળી જમીન હોય તો ઘણું જ સારું. કારણ કે તેથી જમીન ખાતરમાંની ભીનાશ ચૂસી જો નહીં. આવી જમીનની ત્રણ બાજુ ઊંચી રાખી તેનો એક છેડો જરા ઊતરતો રાખવો અને આ ઊતરતા છેડા પાસે એક છો વાળી ટાંકી કરવી. આ બધી ગોઠવણ એવી રીતે કરવી કે ત્રણ બાજુના પાણી ઊતરી તે નમતો બાજુ તરફ આવી છો વાળી ટાંકીમાં પડે. છો દે ને એ ખાડામાં એક મોટું પીપ ડાટે તો તે પણુ ચાલે. સારાંશ: એવી રીતની વ્યવસ્થા કરવી કે કોઈ તરેહથી જમીનમાં ખાતરમાં પાણી ઊતરી જઈ ખાતરને નુકસાન નહીં થાય.

હવે તે તૈયાર કરેલી અથવા છો વાળી જમીન ઉપર પહેલાંમાંના કોષ પણુ પદાર્થનો કહેલો શોષક પદાર્થ (કોષલાનો બૂકો, લાકડાનો રાખોડો, બેજવાળી જમીનનું બનાવેલું મિશ્રણ ઇત્યાદિ) એક એક વેત જડો થર પાથરવો. તે થર ઉપર છાણુ, લાદ, લીંડી વગેરેના ત્રણ ચર આંગળ જડા થર પાથરવા. આ થર ઉપર પાછો શોષક પદાર્થનો થર દેવો. એમ કરી છેલ્લો શોષક પદાર્થનો ઘણો જડો થર

પછી તે ટાંકીમાં ઢોરોનું મૂતર, એઠવાડનું ખાણી, વગેરે નાંખવું અને અઠવાડીઆમાં બે વખત ઢોચકીવતે તે પ્રવાહી ખાતર તે ઢગલાની ઉપર છાંટવું. આ ઢગલો તર થાય એટલું બધું પ્રવાહી ખાતર ન મળી આવે તો તે મૂતર વગેરેમાં વરસાદનું અથવા નદીનું પાણી મિશ્ર કરી ઉપર કલ્પા પ્રમાણે એક અઠવાડીઆમાં બે વાર છાંટવું. તે ખાડામાંનો પ્રવાહી પદાર્થ બદલવો નહીં. તે નિતરી આવે તો પાછો તેનો તેજ છાંટવો એટલે એક મહિનાની આખરે આ ખાતર તૈયાર થઈ રહેશે. એક મહિનામાં શોષક પદાર્થના થર અને ખાતરના થર વચ્ચે કોઈ પણુ જાતનો તક્ષાવત રહેશે નહીં; તે બંને મળી જશે, ત્યાર પછી તે ખાતર કાઢી જમીન ઉપર પાથરવું અથવા બીજી કોઈ પણુ રીતે વાપરવું. એકવાર છાપડું તથા છોનો ઓટલો બનાવતાં જે ખરજ થશે તે પાકના ફાયદાના પ્રમાણમાં ઘણાં જ થોડાં છે. જે ખેડૂત લોકોને ત્યાં છાણુ નીકળતું હોય તેને પહેલાં છોવાળા ઓટલા ઉપર શોષક પદાર્થનો થર દઈ પછી રોજનું જેટલું છાણુ નીકળે તેટલાથી જેટલો થર થાય તેટલો એક બાજુએ કરી તેના ઉપર પાછો શોષક પદાર્થ નાંખવો. બીજો દલાડો તેની જોડેની જગ્યામાં છાણુ પાથરી તેના ઉપર શોષક પદાર્થ પાથરવો. એમ કરતાં કરતાં જ્યારે બધો ઓટલો ચરથી ઢંકાય ત્યારે બીજો થર દેવાનું શરૂ કરવું.

આ ઉપરની કહેલી ખાતર બનાવવાની રીત ઘણી સારી તથા ફાયદાકારી છે માટે બનતા સુધી અમલમાં આણવવાની કોશીશ કરવી. જે લોકોથી આ વાત બનાવ શકતી નથી તે બીજી રીતે છાણુનું ખાતર બનાવે છે. કેટલાંક લોકો મોટા ખાડો કરી તેમાં છાણુ અને શોષક પદાર્થ ઢોર

વતે શુદ્ધવે છે. કેટલાએક લોકો ખુદી જગામાં છાણુ રાખી તે ઉપર રોજ સવારે શોષક પદાર્થનો પાતળો સ્તર ફેરવે છે. મુખ્ય વાત ધ્યાનમાં રાખવાની એ છે કે છાણુ વગેરે પદાર્થમાંના વાષ્પમાં મિશ્ર થનારા ભાગો કોયલા ઇત્યાદી શોષક પદાર્થ ચૂસી લે છે અને શોષક દ્રવ્ય તૈયાર રાખી ઉપર કહ્યા મુજબ ખાતર બનાવવાની કોશીસ જરૂર કરવી જોઈએ.

જનાવરોના ખોરાક તથા ઉમર પ્રમાણે તેઓ થકી ઉત્પન્ન થનારા પદાર્થોનું ખાતર જુદા જુદા પ્રકારનું થાય છે જનાવરોના ખોરાક ઉપર સારી જાતના ખાતરનો આધાર હોય છે. જે દોર તલનો ખોળ તથા કપાશીઆ ખાતું હોય તેનું ખાતર ફક્ત ધાસ્ય વીગરે ખાનારા જનાવરો કરતાં વધારે સાફ હોય છે; તેમજ નાની ઉમરના જનાવરોના મળના ખાતરમાં છોડને પુષ્ટિ આપનારા પદાર્થ થોડા હોય છે. કારણ તેના ખોરાકમાંના સારભૂત પદાર્થ તેના શરીરનું અધાણુ થવામાં (હાડકાં વગેરેને પુષ્ટિ આપવા જાય છે. આ કારણને લીધે જુવાન દોરના છાણુમાં વિશેષ કૌવત હોતું નથી. પુખ્ત ઉમરમાં આવેલા પ્રાણીના ખોરાકમાં જે પદાર્થ આવે છે તેના ઘણા ખરા ઘટકાવયવ ઓછા ન થતાં છાણુ વગેરેમાં તેવાને તેવાજ રહે છે કારણ કે મોટા જનાવરોનાં હાડકાં વગેરેની પુષ્ટિ થવાની બાકી હોતી નથી. દુધ ન દેતી ગાયના ખાતરમાં તાકાત ઓછી હોય છે, કારણ કે ખોરાકના ઘટકાવયવોનો ભાગ દૂધમાં વધારે જાય છે.

#### નરક.

નરક આ પદાર્થ ધણીજ ઉત્તમ જાતનું ખાતર છે, માણસનો ખોરાક જનાવરના ખોરાક કરતાં ઊંચી જાતનો હોય છે. માટે તેઓના મળના ઘટકાવયવો સરસ હોય છે. વધનારા જુવાન માણસના નરકમાં ઓછી તાકાત હોય છે. એનું કારણ ઉપર કહ્યું છે. જનાવરોના તથા માણસના ખોરાકને સરખાવી જોઈશું તો સહેજ જણાશે કે માણસના મળનું ખાતર છાણુના ખાતર કરતાં અતિ ઉત્તમ છે.

ચીન અને જાપાન દેશમાં નરકનું ખાતર અસલથી લોકો વાપરે છે, તેથી કરીને તે દેશો ત્યાંની મોટી વસ્તીને ધાન્ય પૂરું પાડે છે. કોઈ લોકો એવા શકલાવે કે નરકનું ખાતર વાપરવાથી ખેતરના પાકને નફારી વાસ વિગેરે આવશે; પણ તેમ ન થતાં ઊલટો બધી વાતે તે પાકમાં સુધારો થાય છે. ગુલાબ, આ પૂલ ધણું સુંવાળું અને સુંદર હોય છે. તેના છોડને નરકનું ખાતર આપ્યું હોય તો તેના રંગ તથા વાસમાં ઘણો સુધારો થાય છે.

આ ખાતરની ગંધ ન આવે અને તેમાંના વાયુરૂપી પદાર્થ ઉડી ન જાય માટે કેટલાએક ઉપાય કરવા પડે છે, પણ તે ઘણા સહેલા છે. નરકમાં ઉપર કહેલા શોષક પદાર્થ મિશ્ર કરવા એટલે બંને કાર્યો થશે. ગંધ આવતી બંધ પડશે તેમજ વાયુરૂપી પદાર્થ નિકળી જશે નહીં; પછી તે જમીનમાં

ખાતર તરીકે વાપરવું. નરકનું ખાતર વાપરવા સાર જુદા જુદા દેશના લોકો જુદા જુદા પ્રયોગ કરે છે. એમાં જે ગંધ આવે છે, તે કળી ચૂનો મિશ્ર કરે તદ્દન નાશ પામે છે. નરકમાં પેહેલાં કળી ચૂનો ભેગો કરી પછી જમીન ઉપર પાતળું પાતળું પાથરી સૂકાવા દેવું ત્યાર પછી તેને કચરી ભૂકો કરા ખોળની માફક ખીની જેડે ખેતરમાં નાખવું. દુનિયાના બધા લોકો કરતાં ચીનના લોકો ખાતરના કામમાં ધણા વાકેફ છે. તે લોકો નરકમાં કાળી માટી અને ચરચી નાંખી તેનાં ચોરસાં કરી સૂકવે છે. આ ચોરસાંમાં બિલકુલ ગંધ હોતી નથી. ચીનના તથા ફ્રાન્સના રાજ્યમાં એનો મોટો વેપાર ચાલે છે. ઇંગ્લાંડમાં એમાં કળી ચૂનો ઉમેરી ચોરસાં કરે છે.

નરકથી ઉતરતું ખાતર કબૂતર મુરઘાં વગરેનું છે. તેમની અધાર જેમ તાજું હોય છે તેમ તે વધારે ગુણકારી હોય છે.

ઘેટાની લીંડીઓનું ખાતર હલકી જાતનું ગણાય છે. કારણ ઘેટાં જે ખોરાક ખાય છે તેમાંનો તત્વાંશ તેઓનું ઉન બનવામાં જાય છે. એમ છે તો પણ ઘેટાંની લીંડીઓ નકામી ન જવા દેતાં છાણ પ્રમાણે તેની સાચવણી કરવી.

દરિઆઈ પંખીની અધારનું ખાતર ઘણા દેશમાં વાપરવામાં આવે છે. દરિઆમાંના કેટલાક ટાપુમાં માણસની વસ્તી નથી. ત્યાંના ઝાડોપર ઘણા પંખી જઈ બેસે છે. તેથી તેઓની અધાર ઘણીજ મળી આવે છે. કેટલા એક ઉઘોગી વેપારી ત્યાં વહાણો લઈ જઈ તે અધાર ભરી આણી દેશાવરો ઉપર ખાતર તરીકે વેચે છે. આ પંખીનું ભક્ષ ફક્ત માછલાંજ હોય છે, તેથી તેઓના મળમાં ઘણા સાર રહે છે. આ જાતનું ખાતર આપણા દેશમાં મળી આવે એમ નથી. માટે તે વિષેનો વિચાર અહીંયાં વધારે કર્યો નથી. જે પ્રાણી માંસ અથવા ઉત્તમ ખોરાક ખાય છે તેનો મળ વિશેષ જોરાવર હોય છે. જે પ્રાણી ઘાસ વિગરે ભાજપાલો ખાઈ જીવે છે તેનું ખાતર જરા કમજોર હોય છે. પ્રાણીના મળ સિવાય બીજા ઘણા પ્રાણીના શરીરના ભાગ ખાતરના કામમાં આવે છે.

મૂએલાં જનવરો કોઢી જાય છે ત્યારે તેમાંના કેટલાએક ક્ષારવાળા વાયુરૂપી પદાર્થ ઉડી જાય છે, તે બધું રાખવાને માટે પહેલાં કહેલા (કો-ચલાનો ભુકો, કાળી માટી, ઇત્યાદિ) શોષક પદાર્થમાં જનવરોના માંસના નાના કડકા દબાવી રાખવા. એમ કર્યાથી તેમાંનો કોઈ પણ સારભૂત પદાર્થ ઓછો ન થતાં થોડા વખતમાં તે માંસ ખાતર જેવું વાપરવા લાયક થશે.

મુએલાં કૂતરાં, બિલાડાં ઇત્યાદિ નાનાં પ્રાણી કોઈ કોઈ વખતે એમને એમ ઝાડની જૂડ પાસે ઝાટી દેવાં અથવા ઉપર કલા મુજબ શોષક પદાર્થ સાથે ભેગા કરી રાખી કેટલીએક મૂદતે કામમાં આણવા.

**માછલાં.**

દરીઆ કિનારા પાસેના કેટલાએક દેશમાં માછલાં પકડીને એકદમ ખા-

તરના કામમાં આણે છે. માછલાંનું ખાતર ઘણુંજ ઉત્તમ કહેવાય છે તેઓ ઘણાં નરમ હોય છે તેથી જલદી કોહોઈ જઈ છોડતો ખોરાક થઈ પડે છે. ખાતરને વારસે પકડેલાં માછલાં શોષક પદાર્થસાથે મિશ્ર કરવાં એટલે તે કોહોઈ જઈ જલદી કામમાં આવશે. ઉપર છાણનું ખાતર બનાવવાનું કહ્યું છે તે છાણના ઢગલામાંજ માછલાં તથા માછલાં બ્યાં વેચે છે તે જગાનો કચરો નાંખ્યો હોય તો બીજી મહેનત ન પડતાં ખાતર સરસ થાયછે. માછલાં એમનેએમ વાપરવાં હોય તો તે જમીનમાં ડાંડા દાટવાં; નહીંતો તેમાંનો વાયુરૂપી પદાર્થ નીકળી જશે.

### ઊન, ચીથરાં, ચામડું ઇત્યાદિ.

ઊન, ચીથરાં, ચામડું ઇત્યાદિ પદાર્થ જલદી કોહોઈ જતા નથી માટે એમના એમ વાપરવા હોય તો તેઓનું ખાતર ઘણું કામ લાગે છે. એ ખાતરની અસર જમીનમાં ઘણા દિવસ સુધી રહે છે. આ પદાર્થનું ખાતર જલદી થાય માટે તેઓને છાણ ભેગાજ નાંખી કોહોવા દેવા એટલે એને માટે કાંઈ પણ નોખી મહેનત કરવી પડશે નહીં.

જૂનું ચામડું જલદી સડતું નથી માટે એને ઝાડની તળે દાટી મૂક્યું હોય તો કેટલીએક મૂદત બાદ તેની અસર માલમ પડવા લાગશે. સારાંશમાં એટલુંજ કહેવાનું કે પ્રાણીના શરીરના સર્વ ભાગનું ખાતર થાય છે માટે જે જે ભાગ મળી આવે તે તે છાણના ખાતર સાથે કોહોવાડવો એટલે કોઈ પણ જાતની સ્વતંત્ર મહેનત કરવી પડશે નહીં.

### ઝાડના અવયવથી બનતું ખાતર.

પહેલાં જે નદીની માટીનું અને બેજવાળી જમીનનું ખાતર કહ્યું તે આ જાતના ખાતરમાં ઘણું ઉત્તમ છે. તે જ્યારે નદીમાંથી કે બેજવાળી જમીનમાંથી લાવાંએ ત્યારે તેમાં ખટાશ હોય છે તે કાઢી નાંખવાને તે માટીને ઘણી સુદત સુધી હવામાં ખુલ્લી મૂકવી, અથવા તેમાં ચૂનો, મીઠું વગરે નાંખી તેની ખટાશ કમતી કરવી ને તે કમી થયે તે ખાતર મમે તે જાતની જમીનમાં વાપરવું.

લાકડા કરતાં ઝાડની છાલમાં જમીનનો ભાગ ઘણો હોય છે. છાલ જલદી સડતી નથી માટે તેની સાથે ચૂનો મેળવવો પડે છે. ચૂનો સાથે મિશ્ર કર્યા પહેલાં એકદમ છાલ ખાતરના કામમાં આણવી નહીં, કારણ તેમાં એક જાતની ખટાશ હોય છે તેથી છોડને ઇજા થાય છે. ચામડાં રંગવાને રંગ કાઢી લીધા પછી જે છાલ રહે છે તેને કોહોવડાવીને ખાતર તરીકે વાપરવી. ઝાડની છાલ બાળી નાંખી તેના રાખોડાનું ખાતર કરવું આ ઘણું સહેલો ઉપાય છે. એમ કરે રાખોડામાં જે ઓગળનારો જમીનનો ભાગ હોય છે તે પ્રાણીથી ઓગળી જઈ છોડનો ખોરાક બનેછે.

લાકડાના વેહેરનું પણ ખાતર થાય છે પણ તે કોહોવડાવ્યા વગર કામમાં નથી આ-

વતો. છાલ પ્રમાણેજ એને કોહોવડાવવો ને પછી એને ખાતરના કામમાં આણવો.

ધુમાડાના જાળાનું ખાતર ધણુંજ ઉત્તમ છે. એમાં ગંધક હોયછે; તે ફક્ત છોડનોજ ખોરાક થાયછે, એટલુંજ નહીં પણ તેની વાસઘે કોઈ જાતનાં જીવડાં પણ થતાં નથી. આ ખાતર બીજેજ જમીનમાં નાંખવું. કાબીના છોડ ઉપર તથા તડખૂચના વેલા ઉપર એક મૂઠા ભરી ધુમાડાનાં જાળાં નાખ્યાં હોય તો તેના ઉપર કોઈ પણ જાતના જીવ ખેસશે નહીં. બધા લીલા છોડનું ખાતર થાય છે. તળ વગેરે જેજાણી જમીનમાં જે છોડ ઊગી નીકળે છે તે ઉપાડી આણી જમીનમાં ગદડીના ખેંચી તેનું ખાતર ધણું સારું થાય છે. કોઈ પણ હલકી જાતના છોડનું બીજ આખા ખેતરમાં વાવી તેના ઉપર ધુલ બાંજ્યા પછી હળવતે તે બધા છોડ જમીનમાં કચરી નાંખવા એટલે તે કો-હોઈ જઈ તે વાવેતરના છોડને પુષ્ટિ કરશે. જે છોડનું જોડા જમીનમાં ધણી ઉંડી જતી હોય એવા છોડ આ કામને માટે પસંદ કરવા, કારણ કે મૂળિયાં જેમ જેમ જમીનમાં વધારે ઉંડા જાય છે તેમ તેમ જમીનમાંના ખાર વધારે ચૂસી લેછે. આવા છોડ જમીનમાં ગદડી નાંખવાથી ઉંડી જમીનમાંના ખાર છેક ઉપરની જમીનમાં રહી જાયછે. ધાન્ય વગેરેનાં મૂળિયાં જમીનમાં ઉંડાં જતાં નથી તેથી તેને આ ઉપરની જમીનમાં રહી ખાર પુષ્ટિ આપે છે.

## ૨. ખનિજ.

છોડ બાળીને તેની રાખોડીનું પૃથક્કરણ કરી તેની અંદર ખનિજ પદાર્થ (જમીનમાં પેદા થનારા પદાર્થ) વિદ્વાનોએ શોધી કાઢ્યા છે તે ઉપરથી સિ-લ્ક થએલું છે કે દરેક જાતના છોડમાં સર્વે પદાર્થ હોતા નથી; એકમાં સાજા ખાર વધારે હોય તો બીજામાં સુરો ખાર વધારે, ત્રીજામાં ચૂનો વધારે, એવી રીતે આ પદાર્થ વત્તા એાછા હોયછે. તેમજ એક જાતના છોડના જુદા જુદા ભાગમાં પણ વધારે એાછા આ પદાર્થ હોય છે. ચૂનો, સાજા ખાર ઈત્યાદિ પદાર્થ જાડના ઘટકાવયવ છે, માટે તે જમીનમાં હોવાની અવશ્યતા હોય છે. કેટલીએક જમીનમાં તો આ પદાર્થ સ્વાભાવિક રીતે હોય છે અને કેટલીએકમાં છેક એાછા હોય છે. સામાન્ય નિયમ એ છે કે જમીનને ફળદ્રુપ કરવાને વાસ્તે છોડના રાખોડામાં હોનારાં બધા પદાર્થ જમીનમાં નાંખવા જોઈએ. આ પૂરતી રીતે અમલમાં આણવાને વાસ્તે જમીનના ઘટકાવયવની માહિતી સારી હોવી જોઈએ. ખેતરના ધણીને પોતાના ખેતરની જમીનનો અનુભવ હોય છે, તેથી જમીનમાં કમતી થુંછે તે તેને જણાય છે. જે ભાગ કમતી હોય તે ભાગ ઉમેરીને જમીન સારી હાલતમાં આણવી.

## સાજા ખાર (પોટાશ.)

આ ખાર જમીનમાં કમતી હોવાનાં બે કારણ છે. એકતો અસલથીજ એ જમીનમાં એાછો હોય છે. બીજું ધણા વરસથી જમીનમાં ખેતી કરવાથી ધાન્યના છોડ ચૂસી લઇને તેને એાછો કરી નાંખેછે. આ ખાર દરેક જાતના

લાકડાની રાખોડીમાં હોય છે. આપણા દેશમાં ખેડુ લોકો છાણના ઢગલામાં રાખોડા નાંખીને તે બીજાને ખુલાં રહેવા દે છે; તેથી તેના ઉપર વરસાદ વરસીને તેમાંનો તત્વાંશુ ધોવાઈ જાય છે. અથવા તાપથી વરાળના રૂપમાં નીકળીને હવામાં મળી જાય છે. આ અજ્ઞાનતા બરેલી વાતને ન અનુસરતાં બીજા દેશના લોકોનું ઉદાહરણ લેઈને લેઓની રીત પ્રમાણે વર્તીશું તો તેમાં આપણું કદચાણુ છે. લાકડાનો રાખોડો ખુલાં મેદાનમાં ન મૂકતાં ઉપર છાણનું ખાતર બનાવવાની જે રીત કહી છે તે પ્રમાણે એને પણ સાચવવો. સોષક પદાર્થ સાથે મિશ્ર કરી તો ઢગલામાં નાંખી મૂકવો. એટલે બધાનું એકદુ ઉત્તમ ખાતર બની રહેશે.

### મીઠું (સોડા.)

જે કારણથી સાજાખાર જમીનમાંથી કમતી થાય છે તેજ કારણથી આ ખાતર પણ એમનું થાય છે. ઉપર કહ્યા મુજબ ચૂનામાં મિશ્ર કરીને મીઠું ખાતર તરીકે વાપરવું એ ઉત્તમ માર્ગ છે. મીઠું એમનું એમ પણ જમીનમાં વપરાય છે. ધણુંજ મીઠું વાપરવામાં આવે તો છોડને બાળી નાંખે છે. એક એક જમીનમાં દોઢ મણુ એ પ્રમાણથી મીઠું નાંખે તો ધણું ફાયદો થાય છે. આ પ્રમાણે મીઠું વાપરતાં છોડ ઉપર જીવડાં થતાં બંધ થાય છે એટલુંજ નહીં પણ એનું ખાતર પણ ઉત્તમ થાય છે. આ ખાર છોડને તરત પુષ્ટિ આપે છે. પહેલાં કહેલા છાણના ખાતરના ઢગલામાં થોડું મીઠું નાંખ્યું હોય તો તેમાં થતાં જીવડાંનો નાશ કરી તેને બગડવા દેશે નહીં. મીઠું અથાણામાં નાંખેથી જેમ તેને બગડવા દેવું નથી તેમ છાણ વગરે પદાર્થના ઢગલામાં નાંખ્યું હોય તો તે તેનો પણ બચાવ કરે છે.

### ચૂનો.

ચૂનાનો વિષય ધણું મહત્વનો છે. દરેક જાતના છોડમાં આ પદાર્થ હોય છે. કેટલાએક છોડના રાખોડામાં તો અડધ કરતાં પણ વધારે જોવામાં આવે છે. ચૂનો છોડનો એક ખોરાક છે એટલુંજ નહીં પણ એથી જમીન ઉપર ધણી જાતની અસરો થાય છે, તે નીચે મુજબ;—

૧. મેજવાળી જમીનમાંના ભાગ કોહી જવાથી જમીનમાં જરા ખટાશ ઉત્પન્ન થાય છે. આ ખટાશને લીધે નિંદણ ધણું જાગી આવે છે તેથી ધાન્યના છોડને હરકાત થાય છે. એવે ઢુંકાણે જરા ચૂનો વાપર્યો હોય તો તે ખટાશનો નાશ કરી નાંખે છે.

૨. ખાતરમાં હોનારા પ્રાણીજ પદાર્થને ચૂનો જલ્દી કોલેવડાવી છોડને પુષ્ટિ આપનારો એમોનિઆ નામનો વાયુરૂપી પદાર્થ તેમાંથી છૂટા પાડે છે.

૩. ચૂનો જમીનમાં હોનારા કેટલાએક ખનિજ પદાર્થનો ભૂંડ કરી તે ઓગળી જાય એવી સ્થિતિમાં આણે છે. આ ખનિજ પદાર્થ જમીનમાં ઓગળી ગએ જમીનમાં કાંઈક રસાયનિક સુધારા થાય છે.

૪. ઉપર કહેલા રસાયનિક ફેરફાર થયા પછી જમીનના ઘટકાવયવો



છોડોને ખોરાક થઈ પડે છે. આ બધી વાતો ખાતરમાં ચૂનો નાંખવાથી થાય છે. ખાતરમાં ચૂનાનો કાંઈ પણ ભાગ ન હોય તો તેમાંના પદાર્થો જલદી સડે નહિં તથા તેમાંના ઘટકાવયવનો ખોરાક જલદી બને નહિ.

આ ઉપર કહેલી વાતો ઉપરથી સ્પષ્ટ જણાય છે કે ચૂનો ફક્ત છોડોને ખોરાક છે એટલું જ નહિં પણ છોડ ઉપર ખીજી ઘણી ફાયદાકારી અસર કરે છે.

ખાતરને માટે છીપોનો ચૂનો ઘણો ઉત્તમ ગણાયેલો છે. દરીયા કિનારા ઉપરના થોડાક જ લોકોને તે મળી આવવાનો સંભવ છે માટે તે વિષે અહિં-યાં વિશેષ ધ્યાન કરવું નથી.

ઈમારતી કામમાં વપરાતો સારો ચૂનો ખાતરના કામમાં આવે છે. મૈડિયા એકઠા કરી તે પકવી જમીનમાં નાખવા અથવા તે પકવેલા મૈડિયાનો ભુકો થાય એટલું પાણી તેના ઉપર રેડી પછી વાપરવા.

કળીચૂનો પણ કેટલેક ઠેકાણે વાપરવામાં આવે છે. મીઠાનું પાણી છાંટેલો ચૂનો વાપરવો એ વાત પહેલાં જ કહેવામાં આવી છે. ખનિજ પદાર્થ ઉપર ચૂનાની અસર કરવી હોય તો ફક્ત ચૂનો જ વાપરવો, પણ ભોંયમાંના પ્રાણી જ કે વનસ્પતિનું ખાતર કોહોવડાવવાની જરૂર હોય તો મીઠાનું પાણી છાંટેલો ચૂનો વાપરવો.

વરસાદના પાણીથી જમીનમાં ઓગળી જાય એવી રીતે ભોંયનો સ-પાટી ઉપર ચૂનો નાખવો.

શોષક પદાર્થ સાથે મિશ્ર કર્યા સિવાય ચૂનો પ્રાણી જ ખાતરમાં નાંખવો નહીં.

### ગંધકનો તેજબ.

વનસ્પતિના રાખોડામાં ગંધકનો તેજબ હોય છે, પણ કેટલીએક જમીનમાં તે ઘણો ઓછો હોય છે. આ તેજબ પુષ્કળ પાણીમાં નાંખીને તેની તાકાદ કમતી કર્યા પછી પહેલાં કલ્લા પ્રમાણે છાણના ખાતરના ઢગલા ઉપર નાંખવો, અથવા છાણના ખાતર પાસે ટાંકી કરવાની ઉપર કહી છે તેમાં મહીનામાં એકવાર અચ્છેર નાંખવો. એટલે તે છાણનું ખાતર ઘણું ફાયદાકારી થઈ પડશે.

સુકા હાડકામાં કુપ્રાણી જ પદાર્થ અને કુખનિજ પદાર્થ હોય છે. માટે હાડકાં બંને જાતના (પ્રાણી જ તથા ખનિજ) ખાતરના કામમાં આવે છે.

ખાતરના કામમાં હાડકાંનો ઉપયોગ જૂદી જૂદી રીતે કરે છે. કેટલેક ઠેકાણે આખાંને આખાં જ વાપરવામાં આવે છે. એવી રીતે વાપરેલાં હાડકાંની અસર જમીન ઉપર કાળાંતરે થાય છે માટે આખાં હાડકાં વાપરવાં નહીં. જીણાં કચરેલાં પાંચ શેર હાડકાંથી જેટલો ફાયદો થાય તેટલો વગર કચરેલાં મણુ હાડકાંથી પણ થવાનો નથી. હાડકાં અથવા કોઈ પણ જાતનું ખાતર જેમ બારીક હોય તેમ વધારે સારું. કારણ તેના જીણા કણ જલદી ઓગળી જઈ તે છોડોને ખોરાક થઈ પડે છે.

ઉપર હાડકાં ઘણાં જીણાં કરી વાપરવાં એમ કહ્યું પણ તે કચરી

ખારીક કરવાં એ ધણું મુસીબતનું કામ છે. તે નરમ કરવાની યુક્તિ નીચે મુજબ:-

એક પીપ લઈ તેમાં પહેલાં હાડકાંનો ચાર ઇંચ જડાઈનો થર દેવો, પછી તે થર ઉપર ચાર ઇંચ રાખોડીનો થર દેવો. એવી રીતે પીપ ભરાતા સુધી એક બીજા ઉપર થર દેવો. આ હાડકાં તથા રાખોડો હમેશાં બીનાં રહે માટે તે ઉપર કોઈ કોઈ વખતે પાણી છાંટવું. છોડને પુષ્ટિ આપનાર વાયુરૂપી પદાર્થ હાડકામાંથી ઉડી ન જાય માટે કોઈ કોઈ વખતે પાણીમાં મિશ્ર કરેલો ગંધકનો તેજ્ય છાંટવો. એક વરસ સુધી આ સ્થિતિમાં રહ્યાથી હાડકાં સહેજ કચરાય એવાં થઈ જશે. આ હાડકાં તથા તેની સાથેનો રાખોડો આ બંને ચીજોનું ખાતર આપણા દેશના ધણાએક ધાન્યને માફક આવશે.

ખાજેલાં હાડકાંના ચુરામાં ગંધકનો તેજ્ય નાંખવાથી ખાતર બને છે. કાચાં હાડકાં કરતાં ખાજેલાં હાડકાંની અસર જલદી થાય છે. કારણ તે જલદી ઓગળી શકે છે.

બધા દેશી જમીનદાર લોકોને ટુંકામાં કહેવાનું એ છે કે દરેક જાતના ખાતર વિષે જુદી જુદી મહેનત ન કરતાં ફક્ત છાણના ખાતર સાથે તરતીય કરવાની કહો છે તે મુજબ કરવાને ઐશીશ કરવી. તેમ કરવાથી તેમને માલમ પડશે કે, થોડા વખતમાં તથા થોડી મહેનતમાં ધણો ફાયદો થાય છે. દરેક ખુણામાં ઉપર કલા મુજબ છોતો એક ઓટલો કરી, તેની પાસે એક ટાંકી બનાવી, તે ઓટલા ઉપર એક છાપરૂં બાંધવું. પછી કાચલા, કાળી માટી વગેરે શોષક પદાર્થ ભેગા કરી જેમ જેમ છાણ મળે તેમ તેમ તેમાં મિશ્ર કરી તે ઓટલા ઉપર નાંખવું. ઢોરોનું મૂતર, ચોખાનું ઓસામણ, અજીકવાડનું પાણી, વગેરે તે ટાંકીમાં રાખી તે છાણના ઢગલા ઉપર છાંટી હમેશાં તે ઢગલો બીના રાખવો.

ઉપર ખાતરના જેટલા પદાર્થ કલા છે, તેમાંથી જે કોઈ મળી આવે તે છાણના ઢગલામાં નાંખી કોહોવા દેવો. આવી રીતે ખાતર બનાવવામાં કોઈ પણ જમીનદાર લોકોને કોઈ પણ જાતનો ખર્ચ પડશે નહીં. ફક્ત એકવાર છોવાળી જમીન, ટાંકી, ને છાપરૂં કરવું પડશે. પણ આ એકવાર એ પ્રમાણે કર્યું એટલે તે ધણા વરસ સુધી ચાલશે.

આપણા દેશમાં દિનપરદિન પ્રજા વધતી જાય છે. પણ જમીન તેવીજ રીતે વધી એવું કોઈ દહાડો સાંભળવામાં આવ્યું નથી. જે ગામમાં પહેલાં હજાર લોકોની વસ્તો હતી ત્યાં દશ હજાર પ્રજા થઈ છે. હજાર માણસને માટે ખોરાક ઉત્પન્ન કરનારી જમીન દશ હજારનો ગુજારો ચલાવે એ અશક્ય છે. આપણે બધા એમ કહીએ છીએ કે અમારા વડીલોના વખતમાં અમારા ધરમાં ધણું સુખ હતું અને હાલ અમે ધણી તંગી વેઠીએ છીએ. એનું કારણ શું તેનો જે વિચાર કરીએ તો માલમ પડશે કે પ્રજાનો વધારો. એ વાત એક ઉદાહરણ આપી વધારે સ્પષ્ટ રીતે બતાવું છું. એક કુટુંબના એક પુરુષે ૨૦૦ વરસ ઉપર એક વતન સંપાદન કર્યું, આ વખતે તેને પાંચ છોકરા હતા. પાંચ છોકરા અને તેઓની સ્ત્રીઓ અને વતનના સંપાદક પુરુષો સર્વે મળી

૧૨ માણસ હતાં. આ બાર માણસનું સારી રીતે ગુજરાન ચાલે એટલી પેદાશ તે વતનમાંથી થતી હતી. પછી વતનનો મેળવનાર મરી ગયો. પાંચ પુત્રોએ એ વતન વહેંચી લીધું; પછી તે પાંચ જણમાંના દરેકને પાંદ્રસ પાંચ છોકરા થયા, એવી રીતે કુટુંબનાં માણસો વધતાં ગયાં પણ વતનની જમીનમાં વધારો ન થતાં દરેકને ભાગે ટુકડો ટુકડો ગયો. આ કુટુંબના એક પુરૂષના ભાગમાં જમીનનો એક નાનો સરખો ટુકડો આવ્યો અને તેના કુટુંબનાં દશ માણસ હતાં. હવે આ પુરૂષ “અમારા બાપદાદાના વખતમાં ધણું સારું હતું.” એમ કહે એમાં કંઈ નવાઈ નથી. આ કુટુંબનું ઉદાહરણ એક ગામને લાગુ પડાય ને ગામનું પરગણાને અને પરગણાનું આખા દેશને લાગુ પડાય. એ ઉપરથી સહેજ જણાશે કે દિનપર દિન નબળી દશા આવે છે, તેનું કારણ પ્રજાનો વધારો છે. આ દુખમાંથી ઉગરવાનો એક ઉપાય જણાય છે તે એ કે જેમ અને તેમ જમીનના પાકની શક્તિ વધારવી એટલે હાલ જેટલી પેદાશ થાય છે તેથી વધારે થાય કેમકે ખેડ, ખાતરને પાણી રીઠ તાણી લાવે છે.

આ મારા પ્રિય વાંચનારાઓ તમે સર્વે સાંભળ્યું હશે, ને તમારામાંના કેટલાએકના તો અનુભવમાં પણ આવ્યું હશે કે પરોપકાર કરવો એ ધણું સારું કામ છે પણ શા સારું એમ છે, એની ચર્ચા મારા જાણવા પ્રમાણે થયેલી નથી, તેથી તથા ચર્ચા થયેથી લોકોમાં કદાચ એ ગુણ દૃઢ થાય, માટે હું આ નિબંધ લખું છું. એ નિબંધ વાંચસો, વંચાવશો, અને એ આખતની ચર્ચા ચલાવશો તો, મારો લખવાનો હેતુ સાર્યક થયો એમ હું માનીશ.

પારકાપર ઉપકાર કરવો અથવા બીજાનું ભણું કરવું એવો અર્થ પા- રોપકાર શબ્દમાં સમાયલો છે. શબ્દની વ્યુત્પત્તિમાંજ એ અર્થ રહેલો છે. બીજાનું હિત ઈચ્છવું, ભણું કરવું, એ વૃત્તી મનુષ્યના હૃદયમાં થાય છે. ને વિશેષ કરીને સારા માણસમાં એ ધણી જોવામાં આવે છે. એ પરથી સ્પષ્ટ જણાય છે કે એ વૃત્તી ઈશ્વર દત્ત છે ને તેથીજ એ સંસ્કાર સર્વે મનુષ્યોમાં હોય છે; માત્ર એટલેજ ફેર કે કેટલાએકમાં એ ધણો વિસ્તાર પામે છે, ને કેટલા- એકમાં થોડો ધણો દક્ષાઈ જાય છે. વિચારવંત પુરૂષો જગતની સ્થિતિ તથા બંધારણ પર વિચાર કરે છે ત્યારે એ વૃત્તી કેળવવાની તેઓને ધણી જરૂર લાગે છે; કારણ જગતમાં એક બીજાની સહાયથી સારી સ્થિતિ ભોગવાય છે. એમ ધારે કે કોઈ માણસ બીજા સાથે જગતમાં સંબંધ ન રાખે ને પો- તાનાજ સામર્થ્યથી પોતાનો સંઘજો વહવહાર ચલાવવાનું ઈચ્છે, તો તે માણસની સ્થિતિ ધણી અધમ માલમ પડશે. કદાચ એમ પણ બને કે, તેનો નિર્વાહ ચાલે પણ નહીં. એક બીજાને મદદ કરેથી જરૂરની વસ્તુઓ સહેજ મળે છે ને સંસાર સારી રીતે ચાલે છે. આ કારણને લીધે જગતમાં એક બીજા સાથે વ્યવહાર ચાલેલો છે. એ વ્યવહારમાં માણસો પોતાની મહેનતનાં ફળો એક બીજાને આપે છે અને તે આપતાં સાડુ યા અદલાબદલી



अंक ६ मो.

परोपकार पुणाय पापायपर पीडनम्.

કરે છે. એ બાબતમાં એક બીજા સાથે વ્યવહાર અથવા પરસ્પરાશ્રય એની સાથે સ્વાર્થ રહેલો છે. માટે લોકો એને પરોપકારમાં ગણતા નથી, કારણ સામાન્ય રીતે 'જેતાં પરોપકારમાં ફળની અપેક્ષા હોતી નથી તે આવા સાટામાં તો ફળની ઇચ્છા હોય છે. તોપણ એક રીતે જેતાં એવા પરસ્પરાશ્રય સાથે બનેલા સ્વાર્થને પણ પરોપકાર કહીએ તો કાંઈ હરકત જેવું નથી; સંબંધ સઘળા પ્રકારનો સંબંધ આ દુનિઆના સૂખની સાથે હોય છે, યા તો હવે પછી થનાર જીવના સૂખની સાથે હોય છે. આ ઉપરથી સિદ્ધ થાય છે કે પરોપકારનું મૂળ એક બીજા સાથે વ્યવહાર અથવા તો પરસ્પરાશ્રય છે. પરસ્પરાશ્રય જગત્કર્તા તરફથી થયેલો છે. એમ માનવાને ઘણાં કારણો છે. આથી પરોપકાર વૃત્તિનાં બીજા ધર્મ તરફથી આવેલાં છે એવા તને ઘણી પુષ્ટિ મળે છે.

પરસ્પરાશ્રય અથવા તો જગતમાં એક બીજા સાથે વ્યવહાર એમાંથી અનેક ધર્મોને વૃત્તિઓ નીકળે છે. જેમકે ભાધ્યાયો, સત્યતા, ઉદારતા, કૃતજ્ઞતા, સંન્યતા, દયા, સંપ ઇત્યાદિ. માટે એ વૃત્તિઓ અને ધર્મો સાથે પરોપકારને ઘણો સંબંધ હોય છે. એ વૃત્તિઓ પ્રમાણે જે ચાલતા હોય તેનામાં પરોપકાર હમેશા હોય છે. એ વૃત્તિઓ પ્રજ્વલિત થાય તો પરોપકાર બુદ્ધિ પણ પ્રજ્વલિત થાય માટે જગતમાં વસનારા સર્વે માણસોએ એ ગુણો જેટલા કેળવાય તેટલા કેળવવા. તેમ કર્યાથી મનુષ્ય જાતીના સૂખમાં વધારો થાય છે. આ કારણને લીધે સાધુ પુરુષોએ પરોપકારની ઘણી પ્રસંશા કરેલી છે. વ્યાસાચાર્યે તો અરાધે પુરાણો ઉપલાવી આખરે એવું તત્ત્વ શોધી કાઢ્યું કે પરોપકાર કર્યાથી પુણ્ય થાય ને પારકાને પીડા કર્યાથી પાપ થાય છે.

**આત્મવત્ સર્વં ભૂતાનિ પश्यેत् એટલે પોતાના જેવા સર્વં પ્રાણીઓને ગણવા. એને બરોબર રીતે સમજીએ તો પરોપકારી થવામાં આપણને ઘણી મદદ મળશે. તેમજ નીચેના ભગવદ્ગીતાના શ્લોકપરથી પણ મદદ મળે એવું છે.**

**આર્ત્તમાં પમ્યેત સર્વં ત્વં સમં પશ્યાતી યોર્જુન. ॥**

**સુસંવાયદિવાદુઃ સ્વસંયોગીં પરમોમત. ॥**

કારણ એ બંનેના ભાવાર્થ ઉપર બરોબર લક્ષ આપ્યાથી આપણને આલમ પડશે કે આ કરવાથી બીજાને સૂખ થશે અને આ કરવાથી બીજાને નુકસાન અથવા પીડા થશે. ખરેખરાં પોતાના પર બીજાને કોઈ તેવું જ કાર્ય કરે તો તેની અસર કેવી થાય છે તે જોવી, ને ત્યાર પછી તે પરથી સામા આદર્શના પર કેવી અસર થશે એટલે તેને સૂખ થશે કે દુઃખ થશે તેનું અનુમાન કરવું. કયા કાર્યથી બીજાનું હિત થાય છે ને કયાથી અહિત થાય છે એની સમજ પડી એટલે પરોપકાર બુદ્ધિવાળો માણસ હિત થાય એવાં કાર્યો કરે છે. ને અહિત યા નુકસાન થાય એવાં કાર્યો છોડી દે છે. માટે સર્વ

જશોએ આ મહા વાક્યપર યથાર્થ લક્ષ દેવું.

કોઈને ખોટા કામમાં સહાય થવું નહીં. કારણ એવી રીતે મદદ કરીએ તો એક બીજા સાથે વ્યવહાર સારી રીતે ચાલે નહીં ને એવી મદદ એ પરોપકાર પણ ગણાય નહીં.

કોઈએ કદી એમ ધારવું નહીં કે હું તો નકામો પ્રાણી છું મારાથી કોઈને મદદ થવાની નહીં, કારણ તણખલું પણ કોઈ કોઈ વખતે બહુ ઉપયોગનું થઈ પડે છે તો પછી મનુષ્ય ઉપયોગી કોઈ પ્રસંગે થઈ પડે એમાં શી નવાઈ? સધળાનું ભણું ઈચ્છવાથી પરોપકાર બુદ્ધિ મનમાં દૃઢ થાય છે. તેવી રીતે દૃઢ થાય એટલે સહેજ એવું કરવાની વૃત્તિ થઈ તો પછી મન બ્યારે તેવું કાર્ય કરાવશે ત્યારેજ તે સંતુષ્ટ થઈને બેસશે. માટે હમેશ બધાનું ભણું ઇચ્છતાં રહેવું. બીજાને ખરા ભાવથી મદદ કરીએ, તો તે આપણને ચહારી. ને સારા દીલનો હશે તો જીવતાં સુધી કૃતજ્ઞ રહેશે, વળી તે તેના ઉપકાર કરનારનું મુખ જોઈ ખુશી ખુશી થશે. આનો ભાવ આપણામાં ચાલતો કહેવત “કામ કર્યું તેણે કામણુ કર્યું” એથી યથાર્થ ઉતરે છે.

પરોપકારની સાથે સત્યતા, ભાઈચારો વગેરે પરસ્પરાશ્રયમાંથી નીકળતા ગુણોનો ધણો સંબંધ છે. એ ઉપર બતાવ્યું છે. માટે ખરા પરોપકારા થવા સાડ લોકોએ સાચું બોલવાની ટેવ રાખવી. એક બીજા સાથે ભાઈ પ્રમાણે ચાલવું. આપત્ય સમયે બને તેટલી મદદ કરવી, કોઈને ઉદ્યમે લગાડવા સાડ મોટું મન રાખવું, જાતિશ્રમ વેઠવો, દ્રવ્યની યથાશક્તિ જરૂર જણાયે, સહાય કરવી. વળી પ્રત્યેક મનુષ્યે યાદ રાખવું કે જગતના બંધારણને લીધે એક બીજાના આશ્રયથીજ હું અનેક પ્રકારનાં સૂખો ભોગવું છું. તેના બદલો પરસ્પરાશ્રયમાંથી નીકળતી વૃત્તિઓ પ્રમાણે ચાલું તો વાળી શકાય એમ છે, માટે હું તો એ વૃત્તિઓ પ્રમાણે ચાલીશ એવો નિશ્ચય જો કોઈના મનમાં થાય તો, તે પછી બીજાને કોઈ પણ પ્રકારે મદદગાર થશે.

પરોપકાર હમેશાં થાય એવો છે. સાચું બોલવામાં સમ્યક્તાથી ચાલવામાં, સંપત્તિ એક બીજા સાથે રહેવામાં, વગેરે સધળે ઠેકાણે પરોપકાર રહેલો છે. બારીકીથી વિચાર કરીએ તો આપણને માલમ પડી આવશે કે જે કાર્યોથી બીજાને દુઃખ થતું નથી, તે કાર્યોમાં તેમજ જે કાર્યોથી બીજાને સૂખ થાય છે, તે કાર્યોમાં, થોડો ધણો પરોપકાર રહેલો હોય છે. વળી પરોપકાર એ એવી ઉત્તમ વસ્તુ છે કે જેનું સાડ થાય તેનું મન ખુશ થાય છે. એટલુંજ નહીં પણ સાડ કરનારના જીવને પણ આનંદ થાય છે. એનો મહિમા એવો તો જખરો છે કે જ્યાં પરોપકાર બુદ્ધિ હોય છે ત્યાં આગળથી લોભ અદેખાઈ, જુકાઈ વગેરે નીચ ગુણો નાબુદ થાય છે.

હાલ આપણા દેશમાં પરોપકાર બુદ્ધિ ધણી ઓછી થઈ ગઈ છે એમ માનવાને ધણાં કારણો છે. અસલના વખતમાં એમ નહોતું, ગ્રીસ અને ગ્રી-

નના લોકો અત્રે જે હજાર વરસ પર આવ્યા હતા, તેમના લેખોપરથી એમ જણાય છે જે તે વખતે અત્રેના લોકો સત્યવાદી, સમ્યતાવાળા, ને વિચીક્ષણુ હતા. હાલ તેથી ઉલટો મત પરદેશીઓ આપણા વિષે બાંધે છે. એમ થવાનું કારણ શું? તેનો જો વિચાર કરીશું તો જણાશે કે હાલ પરોપકારબુદ્ધિ થોડી છે ને નીચા પ્રકારની સ્વાર્થબુદ્ધિ ઘણી છે. એ નીચા પ્રકારની સ્વાર્થબુદ્ધિને લીધે હાલ કુસંપ, અવિશ્વાસ, જુઠઠાઈ, વગેરે ખરાબ કરનાર ગુણો વધી ગયા છે. માટે આ, મારા દેશી ભાઈઓ. આપણા પોતાના ભલાને માટે, આપણા દેશની ખાતર, ને જગતના હિતને વાસ્તે આપણે બંને તેટલા પરોપકારી થવું; એવો નિશ્ચય રાખવો ને તે પ્રમાણે વર્તવું. જે લોકોને પરોપકારના મૂળની ખબર ન હોય તેમને તે વિષે સમજ પાડવી ને તેઓના મનમાં ઠસાવવું કે પરોપકાર એ પુણ્ય છે. પરોપકાર અનેક રીતે અને હમેશ થઈ શકે એવો છે ને તેમ જો આપણે કરીશું તો ઇશ્વરકૃપાથી કાળાંતરે કદાચ પરોપકારબુદ્ધિ આપણા લોકોમાં વધશે. તેથી વાંચનારાઓને વિનંતિ કરું છું કે તેમણે આ નિબંધનો ગ્રહણ કરવા યોગ્ય સાર કાઢી લોકોને તે વિષે સમજુતી આપવી. આ નિબંધમાં પાંચ સિદ્ધાંતો છે, તે યાદ રાખવા જોગ છે એમ ધારી નીચે લખ્યા છે.

(૧) પરોપકારનું મૂળ — પરસ્પરાશ્રય એટલે એક બીજાની સાથે વહેવાર અથવા સંબંધ.

(૨) પરોપકારમાં પુણ્ય છે. ને એમાં ઘણીખરી નીતિનો સમાવેશ થાય છે, ને એથીજ તે જળવાય છે.

(૩) પરોપકારબુદ્ધિને સત્યતા, ભાઈચારો, સમ્યતા વગેરે ગુણો પુષ્ટિ આપે છે.

(૪) જ્યાં ખરો પરોપકાર ત્યાં સત્યતા, ભાઈચારો વગેરે સદ્ગુણો હોય છે ને ત્યાં આગળથી કુસંપ, અદેખાઈ જુઠઠાઈ વગેરે દુર્ગુણો નાસી જાય છે.

(૫) એક બીજાને સહાય થવું અથવા પરોપકાર કરવો એ પ્રત્યેક માણસના હાથમાં છે.




---

લખનાર તાપીદાસ દયારામ મહેતા.

આ વિષયને મળાળે અંક ૯ માં “પરોપકાર” એવું લખવું લખનારની જીલ્લો રહી ગયું છે માટે તે પાને સુધારી લેવું.

પુ. ગો.



## અંક દશમો.

## \* પ્રતિજ્ઞા.

જો મારા સ્વદેશી મિત્રો, તમારા અત્યંત હિતને માટે એક સારી વાત કહું છું, તે તમે ખૂબ ધ્યાન દઈ સાંભળો. તમે સર્વનું કલ્યાણ થાય એટલીજ મારી ઈચ્છા છે. તમે મનમાં સારી પેઠે વિચાર કરશો એટલે આ વાત ધણીજ ઉપયોગી છે, એવું જણાયા સિવાય કદી રહેનાર નથી અને હું કહું છું તે વાત ખરી ને વાળખીછે એવી તમારી પક્કી ખાતરી થશે.

આપણા લોકોમાં એક મોટા દુર્ગુણ છે, તે જોઈ મને ઘણો ખેદ થાય છે, અને તેથી આપણી ધણી અવદશા થાય છે, એ મેં ધણીક વખત જોયું છે. મને લાગે છે કે એ વાત સમજાવી દીધાથી સાવચેત થશો. તમારા દુર્ગુણનું વિવેચન કરવું એ મને ભારે દુઃખદાયક લાગે છે. પરંતુ જો હું ન કરું તો તમારો દુર્ગુણ તમને સમજાવાનો નહીં; અને તમારા હિતની વાત મને સમજાયા છતાં તે હું તમને ન જણાવું તો પછી હું તમારો હિત મિત્ર શાનો? માટે હવે હું તમને તમારો આચાર પ્રપંચમાં, વ્યવહારમાં અને પરમાર્થમાં અહોનિશ કેવી રીતે દગો દઈ તમને ખરાબ કરે છે તે દેખાડી આપું છું. ખુદી રીતે દેખાડવામાં બે કડવા ખોલ કહેવા પડે, તો તમે કૃપા કરી ક્ષમા કરશો, કેમકે હું તમારો શુભ ચિંતક અને તમારામાંનોજ છું. મારો મનોર્થ એટલોજ છે કે દુર્ગુણ તમારામાં છે, એમ તમારી ખાતરી થયે તમે તેને છોડી દો ને સૂખી થાઓ.

તે દુર્ગુણ કયો પૂછશો, તો તેનું નામ ખોટાસોગન. તમે ખોટા સોગન મનસ્વી લો છો, અને ઈશ્વરનો કંઈ ભો રાખતા નથી; એ મોટો દોષ છે. ખોટી પ્રતિજ્ઞા એ કેવો ગુનો છે, અને એ પાપ કરે શો અનર્થ થાય છે, એ વાત ધ્યાનમાં ન લેતાં ધણાજ લોક નિર્ભયતાથી ખોટા સોગન લે છે. આ અપરાધ આપણા દેશમાં ઘણો ચાલી રહ્યો છે એવું હું એકલો જાણું છું એમ નથી, પણ કાળે કરીને તમામ લોકોમાં એ બેઆંધર ભરેલી વાત પ્રસિદ્ધ થયેલી છે. એ વાતનો તમે વિચાર કરતા નથી, માટે લોકો બહાર શું કહે છે એ તમને જણાતું નથી; પરંતુ એ વાત ચોગરદમ ફેલાઈ છે. એ વિષે તમારી ખાતરી કરવાને મારી પાસે ઘણાં સાધનો છે, તેમાંનું એક હાલ કહું છું. એક સ્ત્રીએ હિંદુસ્તાનની હકિકતનું પુસ્તક સન ૧૮૩૩ની સાલમાં લંડનમાં છપાવેલું તેના પહેલા ભાગમાં પાને ૮૭મે લખેલું છે તે આ પ્રમાણે—

“ફોજદારી કામમાં કેદીએ ગુનો કયો છે કિંવા નહીં એ ઠરાવવું હિંદુસ્તાનમાં ધણુંજ અગત્યનું છે. એનું કારણ કેદીને ખોટી સાહેદી આપનારા લોકો સહેજ મળી આવે છે. ખોટી સાક્ષી પુરવીએ પાપ કિંવા અધર્મ છે એમ

હિંદુ લોકનેલાગતું નથી. એ બદલ સજ્જ થશે એનો તેમને ડર નથી, પરંતુ એથી ઉલટું લોકોમાં આખરે વધશે એવું તેમને લાગે છે. મોટા દરજ્જાના લોક ખોટા સોગન લેવાને કહે છે, અને જે ખોટા સોગન લે છે તેને શાખાશી આપે છે. તેના મનમાં કાંઈ ખરાબ લાગતું નથી. ખોટા સાક્ષિઓ જોઈએ તેટલા જોઈએ તે કામમાં એક ઝાનો આપવાથી તો મળે છે. એવી હિંદુસ્તાનના લોકોની સ્થિતિ સર ત્રિવ્યંમ જોન્સ સાહેબ લખે છે.”

મને પણ યાદ છે કે જેની યોગ્યતા અને વિદ્યા એ મોટાઈ છે તે પણ ખોટા સોગન ખાવાને વખતે બીહીતો નથી. તો પછી અઝાણી ઠોઠ લોકનું તો શું કહેવું?

પ્રથમ સોગન એટલે શું તે તમે સાંભળો. માણસનો મુખ્ય ધર્મ એવો છે કે સત્ય લાખણુ ઓચરવું. હાલમાં પૃથ્વી ઉપર જેટલા ધર્મ ચાલે છે તે સઘળા માન્ય કરે છે કે સત્ય સિવાય માણસને સદ્ગતિ નથી. તોપણ કેટલાએક દુરાત્મિક લોક સત્ય છોડે છે, માટે જ્યારે મોટા પ્રસંગ પડે છે તે વખતે જે ચીજ ધણીજ પવિત્ર, ધણીજ માન્ય, અને જેનું નામ દીધું એટલે લોકોને ભય લાગે. એવા ગુણિક નામોચ્ચારે બોલવું તેનું નામ સોગન. રાજદરબારે અને ન્યાયની કોર્ટોમાં સાક્ષિદારની સાક્ષિ એવા સોગન આપીને લે છે, કેમકે એ સંસ્કાર પડે તે સત્યજ બોલશે એવો વિશ્વાસ પડે છે.

પૂર્વે પ્રતિજ્ઞા અનેક પ્રકારની હતી. શુદ્રને દાણાની કિંવા પૃથ્વીની, બ્રાહ્મણને ગાયની કિંવા તુગશીની યા ગીતાની પ્રતિજ્ઞા આપતા; પરંતુ હાલમાં જે પ્રતિજ્ઞા અપાય છે તે ધણીજ મોટી છે. તે એવી કે—

“હું પરમેશ્વરનું સ્મરણ કરીને પોતાના ધર્મ પ્રમાણે એવી પ્રતિજ્ઞા કરું છું કે જે સાક્ષિ હું આપીશ તે ખરી, અને જે મને માહિત છે તે સઘળું હું કહીશ. ખોટી સાક્ષી આપનાર નથી.”

એ પ્રમાણે પ્રતિજ્ઞા આપીને સાક્ષી લેવામાં આવે છે. પરમેશ્વરથી પુજ્ય અને માન્ય બીજા કોઈજ નથી. તેને સાક્ષિદાર કરીને ખરું બોલીશ એવી પ્રતિજ્ઞા કરવી એના જેવો બીજો મોટો પ્રસંગ હોતો નથી. એવે વખતે રાજની અને લોકોની છળના કરીને, બીજાની ક્ષત ઈચ્છીને, સ્વધર્મને અને રાજ્યદંડને તુચ્છમાની, પરમેશ્વરનું અપમાન કરી ખોટું બોલવું એમાં કંટલા દોષ છે? એનું શું મારે વર્ણન કરવું? એ દુષ્કર્મને ખોટી પ્રતિજ્ઞા કહે છે.

પ્રતિજ્ઞાનો ઉપયોગ ઉપર લખેલો છે તેમાંના દરેક શબ્દનો અર્થ પૂરતી રીતે મનમાં લેવાથી એ એક મોટો સંસ્કાર છે એમ તમને જણાશે. સ્વધર્મ જાળવી પરમેશ્વરનો કોપ ન થાય અને લોકમાં સત્યની પ્રવૃત્તિ થઈ અનર્થ ન થાય એવી જે પોતાની ફરજ સમજે છે તેણે પ્રતિજ્ઞા માનવી જોઈએ. નહિ તો ધર્મ હુબે છે, ધર્મર કોપાયમાન થાય છે, અને કાળાંતરે વિનાશ થાય, એ પણ વાસ્તવિક છે. વળી એથી લોકોમાં ગેરઆખર થાય છે. આ જીવતરમાં થોડા દિવસ યુમાવાના હોય છે, પરંતુ, આગળ ધર્મ

સિવાય બીજું કાણ તારનાર છે? આ જગત કાણભંગુર છે, અને ધર્મને માટે મહાન સાધુ, રૂપી, યોગી, ભક્ત, એમણે આ વિશ્વમાંના ઐશ્વર્યને તુચ્છ માનેલું છે. એ ધર્મની તમે હૃલ્લેકાઈ, ચતુર્કિંચીત લાક્ષ કિંવા અવશ્યકતા, એવા કુલ્લુક કારણથી કરોતો એ મોટો અવિચાર અને ગેરાચત કરી લેવા જેવું છે. જે ધર્મ આપણને મોક્ષમાં લઈ જનારો, જે ઇશ્વરની કૃપાવંત છાયામાં આપણે બેસા છીએ. તેનો ત્યાગ કરવો, એના જેવું બીજું ભારે નુકસાન નથી. ઇશ્વર સર્વ શક્તિવાન, ન્યાયી, અને સર્વ દર્શી છે. તેનું અપમાન ખોટી પ્રતિજ્ઞા કર્યાથી થાય છે. કેમકે જ્યારે તમે સોગન લો છો ત્યારે તમે ઇશ્વરનું નામ લઈ ઇશ્વરને સાક્ષી ભૂત રાખો છો, અને તમને ખબર છે કે, ઇશ્વરને અસત્ય કદી પણ માન્ય નથી. તેમ છતાં તેને સાક્ષી રાખી જે તમે અસત્ય ભાષણ કરશો તો તેથી એવું ઠરશે કે, તમે દાંડા-ઈથી મનમાં એવું લાવો છો કે ઇશ્વર અમને શું કરનાર છે, ઇશ્વર ક્યાં બેવા આવ્યો છે; સરકારી કાયદો છે માટે દસ્તુર પ્રમાણે સોગન લઈએ છીએ, પરંતુ ઇશ્વરના નામનો તમને કંઈ ભય નથી એમ ખુલ્લું થાય છે. ખોટી પ્રતિજ્ઞા કરી, એટલે ઇશ્વરની સત્યતા, ન્યાય, સર્વ સાક્ષીત્વ સર્વ શક્તિત્વ, એ સઘળું ના કબુલ કર્યું જેવું થાય છે. અને તેથી જે પ્રતિજ્ઞા કરી સાક્ષી ખોટી આપે છે, તે મોટો નાસ્તિક ઠરે છે. ઇશ્વરના નામને પુજ્ય માની ઇશ્વરની સમક્ષ અસત્ય બોલવું એ તેનો ધિક્કાર કરવા જેવું છે; તેને માટે તે શાસન મોટું આપશે એમાં સંશય નથી. આ સઘળું બ્રહ્માંડ જેણે કર્યું છે, અને અનંત બ્રહ્માંડ જેની ઈચ્છાથી થતાં જાય છે, તેને તુચ્છ માનીને ખોટી પ્રતિજ્ઞા લેનાર દુષ્ટ દુરાત્મિક મહા નાસ્તિકના ઉપર તે કોપાયમાન થશે એમાં શો શક. એવા લોકોએ ધણા વર્ષ લગી તેની પ્રસન્નતા માટે યજ્ઞ, હોમહવન, તપ, પુજા ક્યાં હશે તોપણ તે મહાપાપે કરીને નિષ્ફળ થશે; ઇશ્વરની પ્રસન્નતાનું મુખ્ય ચિન્હ એજ છે કે, તેને ક્રોધ ચડે એવાં કર્મો કરવાનો ડર રાખવો, ને તેથી અલગ રહેવું. જેના અંતઃકરણમાં એવો ડર અને અલગ રહેવાનું ઉત્પન્ન થયું નથી, તેનાપર ઇશ્વર અનુગ્રહ થયો નથી એમ સમજવું. સામાન્ય શક્તિવાળા માણસની નિંદા કે ઉપહાસ કરીએ તો તેને ક્રોધ ચડે છે, અને ધણા વર્ષની પેદા કરેલી કૃપા એક શબ્દ કરીને નાશ પામે છે. કારણ લોખંડના તીર કરતાં શબ્દનો તીર ખરાબ છે, એવું લોક કહે છે. તેમજ એક વખત જાણી બુદ્ધને ઇશ્વરનું અપમાન કર્યું તો સઘળી ભક્તિ વ્યર્થ જશે, એમાં સંશય નથી. તે ઉપર તમને એક વાત કહું છું. પુર્વેના અમલમાં લોક ભોળા હતા, તે વખત એવો રીવાજ હતો કે, કોઈ જીવન કરવા લાગે તો તેને દુવાઈ દેવામાં આવતી, એટલે રાજના નામથી ડરીને જીવન કરનાર અટકતો. કારણ કે રાજને દુવાઈનું અપમાન થયાનું જણાય તો શાસન થતું હતું. પેશ્વાના વખતમાં મોરોબાઈનીશ પુનામાં મહાન બાંધતા હતા. તેમને

એક પાસેના ઘરની અડચણ થઈ તેથી તે ઘર પાડવા માંડ્યું ત્યારે ગરીબ ઘર વાળાએ તેમને શ્રીમંતની (પેશ્વાની) દુવાઈ દીધી. તે તેમણે ન ગણ-કારી અને પાડવાનું કામ ચલાવ્યું. જ્યુદ શ્રીમંત તરફ ફરીયાદ થઈ, ત્યારે મોરેશ્યાએ એકે માધવરાવ થોરસે પેશ્વાનો મિત્ર હતો તોપણ તેના પર ઈ-તરાણ થઈ. હવે જુઓ કે માણસને તેનું અપમાન થવાથી કોઈ આવ્યો, તો પછી ઇશ્વરને આવશે એમાં શું કહેવું ?

ખોટી પ્રતિજ્ઞા કર્યાથી ઇશ્વરનું અપમાન થાય છે એ એક પાપ કહ્યું. હવે બીજા દોષ કહ્યું છું. ખોટી પ્રતિજ્ઞા લઈ ખોટી સાક્ષી આપી એટલે રાજના કાયદાનું અપમાન થયું એ મોટું પાપ છે. રાજની પ્રતિજ્ઞા બાપ સમાન પ્રજાએ રાખવી, એ પ્રજાનો ધર્મ, અને તેથી તેમણે જે લોકોના સંરક્ષણને માટે કાયદા કર્યા તે સર્વેએ માન્ય કરવા જોઈએ. કોઈએ મા-ન્ય ન કર્યા તેને શાસન થાય છે, પરંતુ તેની છલના કરી ન્યાય કોર્ટમાં પ્રતિજ્ઞા લેવી અને ખોટું બોલવું, અને રાજ દંડ ચુકાવે એ મોટો ગુનો છે. અને એથી રાજની ખોટી અમર્યાદા થાય છે.

ખોટી પ્રતિજ્ઞાથી ત્રીજું પાપ વિશ્વાસઘાત કર્યોનો દોષ છે. જ્યારે રાજ કિંવા તેનો નિમેશો અધિકારી સાક્ષીદાર ગણી તમને પોતાની કોર્ટમાં બોલાવી લાવે છે. અને તમારે ખરું બોલવું કહી ઇશ્વરની પ્રતિજ્ઞા આપે છે. તે વખતે તેનો વિશ્વાસ તમારા પર એવો હોય છે કે તમે ખરું બોલશો. અને એજ પ્રમાણે સઘળા લોકોનો વિશ્વાસ તમારા ઉપર હોય છે, કારણ કે તમારી સાક્ષીપરથી ન્યાય થવાનો છે; ઘરબાર છુંદગી લેવા દેવાની છે; આખર જવા આવવાની છે; અને વખતે જીવ પણ લેવાનો હોય છે. માટે સઘળાની નજર સાક્ષીદાર પર હોય છે. અને સાંતે વિશ્વાસ હોય છે કે, સા-ક્ષીદાર હવે પ્રતિજ્ઞા પર છે. તેથી જુડું બોલનાર નથી. અને વાસ્તવિક ન્યાય થશે. તે વખતે તમે ખોટું બોલ્યા તો મોટો વિશ્વાસઘાત થશે. વળી એક ઇશ્વરે પેદા કરેલા કિંવા એક રાજના અમલમાં કિંવા એક દેશમાં આપણે રહેનાર હીએ, માટે આપણું પરસ્પર ભાઈપણું છે; અને સત્યથી સર્વ સાથ વર્તવું એજ આપણો અહીયાં ધર્મ છે. તેમાં દગો કરીએ તો મોટો ગુનો થાય છે. રાજએ અને પ્રજાએ તમને સોગત આપ્યા એટલે વિશ્વાસ રાખવાનું મોટામાં મોટું સાર્ધન થયું; માટે તમારા ઉપર તેઓ ભરેસો રાખે છે કે, તમે ખરું કહેશો. જે તેમાં અપરાધ કર્યો તો વિશ્વાસ ઘાત થયો, એમાં શંસય નથી, અને તે વિશ્વાસઘાત પણ સાધારણ ઠે-કાણે થયો નથી, પરંતુ મોટે પ્રસંગે મહાન વિશ્વાસઘાત થયો છે. વિશ્વાસ-ઘાતનું પાપ લોકોને ઘણું કરીને જાણીતું છે. એવું કહે છે કે, વિશ્વાસઘાતીને કોઈ પણ ઠેકાણે સુકિત નથી, કેમકે કહેવત છે કે, વિશ્વાસઘાતીને મહાપાપી.

એથી પાપ એવું છે કે, માણસ માત્રનું આપણને દેવું છે તે દેવું

સત્ય સિવાય ચૂકવાનું નથી. માટે પોતે પોતાનો કારભાર કરજામાંથી મુક્ત થવા સારૂ સત્યથીજ કરવો જોઈએ.

પાંચમું પાપ એવું છે કે, સત્ય ભાષણ ઓચરતું. એ ઈશ્વરની આજ્ઞા એટલે ધર્મ છે. પૃથ્વીપરના માણસોમાં જેને ધર્મ હાલ ચાલે, તે સર્વ ધર્મનો સિદ્ધાંત. ખરું બોલવા વિશે એજ છે. માટે સત્ય ભાષણ સરખો નિર્વિવાદ બીજો ધર્મ નથી. અને હિંદુ ધર્મમાં પણ આ ધર્મને મુખ્ય કહ્યો છે. બ્રાહ્મણને જનોઈની વખતે વારંવાર ઉપદેશ ખરું બોલવાનો થાય છે, અને ખોટું બોલનારા કિંવા તેથી પણ વધારે ખોટા સોગન ખાનારાની હિંદુમાં ગણના થતાર નથી એવું એ પાપ છે.

છઠું પાપ એવું છે કે, સોગન લઈ ખોટી સાક્ષી આવપાથી જે અન્યાય થાય છે તે અન્યાય તમારાથી બને છે તમારી સાક્ષી વિનાકારણ કોઈ લેતું નથી. સાક્ષીનું કંઈ પણ પ્રયોજન હોય છે. રાજ તમારી સાક્ષીકામ પડે છે ત્યારે ખરું સમજવા માટે તમને ધર્મનો અને ઈશ્વરનો ભય લગાડી લે છે. એવે વખતે રાજની આંખમાં ધૂળ નાંખી તેની પાસેથી અનર્થ કરાવો તો તેનો દોષ તમારે શિર છે. રૈયતનો ધર્મ એવો છે કે, રાજ તરફથી સત્ય ઈનસાફ થવા દેવો. માટે બને તેટલી તેને મદદ કરવી. ન્યાય કરનાર કંઈ પરલોકનું માણસ નથી હોતું; તમારામાંનુંજ હોય છે. પરંતુ તેને તમે સર્વેએ ન્યાયના કામપર બેસાડેલો છે, તો તે કામ તેનું તમારે સિદ્ધીએ પહોંચાડવું જોઈએ. તમે પોતાનો ધર્મ છોડી દીધો તો અન્યાયનું પાપ તમને લાગશે. અને તમે પોતાનો ધર્મ ડુબાવી તેનો ડુબાવો છો, માટે તમને પાપ બમણું બેસશે, એમ ખાત્રીથી સમજજો.

સાતમું પાપ એવું છે કે, ખોટી સાક્ષીઓથી લોકોને દુઃખ અથવા ત્રાસ થાય છે. તમે ખોટી સાક્ષી આપો છો ત્યારે તમને કંઈ લાગતું નહીં હોય, કેમકે તમારા અંગપર જોખમ નથી હોતું; પરંતુ પોતાના પરથી જન્મી ગત ઝાળખવું. જુઓ કે તમારા ઉપર ખુન કર્યો તું તહોમત આવ્યું, અને ચાર સાક્ષીદારે સાક્ષીઓ ખોટી આપી. અને તે ઉપરથી તમને ફાંસી દેવી એવું ઠર્યું; તો તે વખતે તમને કેટલું લાગશે? તમને બાસે છે કે જો એ દુષ્ટ લોક ખરું બોલ્યા હોત. તો મારો પ્રાણ નહીં જત. તે સમયે ખોટી સાક્ષી આપવામાં કેટલું પાપ છે તે તમને જણાઈ આવે છે. **આત્મવત્ સર્વ ભૂતાનિ** (જેવું આપણને લાગે તેવું બીજાને લાગે છે.) એવું વચન છે, તે સાક્ષી આપતાં ધ્યાનમાં રાખવું.

આઠમું પાપ એવું છે કે, એકે ખરાબ કર્મ કર્યું એટલે તેનું જોઈ બીજા તેવુંજ કરવા શિખે છે. આપના ગુણ દીકરામાં આવે છે. ધનવાનના ગુણ તેના ચાકરને આવે છે. એકે ખરાબ કર્યું એટલે તેના પડોસીને તેવું કરવાની વૃત્તિ થાય છે. એ વૃત્તિ બંધ કરવા માટે સજાની જરૂર છે. જો કોઈ ગુનાની બીજા પર ખરાબ અસર ન થતી હોય તો ભોડો માફી આપે છે.

પરંતુ માણસ માત્રનો સ્વભાવ એવો છે કે, પાડોસીનું જોઈ પોતે તેમ કરવું, તેથી અપરાધીને સજા કરવાની જરૂર છે. પોતે ખરાબ કર્મનો ત્યાગ કરવો એટલું જ નહીં, પણ કોઈ તેવું કર્મ કરે તેને પકડવા માટે સર્વેએ સંપીને તેને સજા કરાવવી. નહીંતો સઘળા તે પ્રવૃત્તિના બાગીદાર થશે. જે અપરાધ કરે છે, તે દોષીત છે. અને જે લોકો અપરાધ કરેલો જુવે છે, ને સજા કરાવતા નથી, તે પણ દોષીત છે. જે લોકોનું કલ્યાણ થવા, અને જગતમાં અપરાધ ન થવા દેવા ઇચ્છતા હોય તો રૂચતનો ધર્મ સારી રીતે તમારે આચરવો જોઈએ. અને રાજ્યનું ન્યાય કરવાનું જે સત્ કાર્ય—ધર્મ કાર્ય તેને સર્વેએ આશ્રય આપી પૂર્ણ કરવું જોઈએ.

નવમું પાપ એ છે કે, ખોટા સોગનથી અને ખોટી સાક્ષીથી દયા ધર્મ ડુબે છે. કેમકે ગરીબની દયા કરવી એવી ઇશ્વરની અથવા સ્વધર્મની આજ્ઞા છે. જે તમે ખોટા સોગન ખાશો તો તમે તે દયાને તરછોડી દીધી એમ થશે. જે ખોટી સાક્ષી આપે છે, તે કારણ સિવાય આપતો નથી. એક પક્ષ ગરીબ હોય છે, બીજો પક્ષ સખળ હોય છે; માટે લોકથી ખોટા સાક્ષીને પ્રવૃત્ત ન થતાં ગરીબનો પક્ષ પકડવો. એજ ગરીબની દયા. તેનું જે કંઈ છે, તે જવા ન દેવું એજ ગરીબ ઉપરની મુખ્ય કશળા છે. માટે જો તમે ગરીબને ડુબાવી તેનું લઈ બીજને અપાવશો, તો તે દયા નહીં પણ ઉલટું પાપ છે. ખોટી સાક્ષીથી નિર્દયપણું થાય છે; પક્ષપાતને નીચપણું થાય છે, પૈસા માટે અન્યાય કરનાર માણસમાં ગણતો નથી; તે જનાવરમાં પણ નહીં; તે તેથી પણ નીચો. જેનો જીવ અને મન પૈસા તરફ અને જે સ્વાર્થ માટે દુષ્ટ કર્મ અને અન્યાય કરે છે, તેની યોગ્યતા ઘણીજ હલકી અને તેની આખર પણ કંઈજ નથી. જે સઘળા સ્વાર્થ એક તરફ મુકી દેઈ ન્યાય-પર અને સદાચરણ પર નજર રાખે છે, તેની ખોટી કીર્તિ થાય છે. ખરાબ વાસના અને ખરાબ સોજાત મનને ભ્રષ્ટ કરે છે. એ ખરું છે કે, જે ઇશ્વર આપણો ન્યાય આ લોકમાં સદા સર્વત્ર ખુલ્લો કરતો નથી, તો પણ માણસે પકડું સમજવું કે એક એવો દહાડો આવશે, કે જે દિવસે ઇશ્વરનો ઈન-સાફ બીન ચુકે આપણી સામે આવશે અને ત્યાં સાક્ષીનો તોટો પડનાર નથી. ખોટા સોગન ચાલનાર નથી, ખરાબ યોગ્યતા રહેશે, ખોટાની યોગ્યતા જો પૃથ્વી ઉપર વધેલી હશે તો તે દિવસે તે જતી રહેશે, અને પાણીનું પાણી અને દુધનું દુધ એવો ન્યાય થશે. માટે તે દિવસ ઉપર આ જન્મે આ-પણે ધ્યાન આપવાની જરૂર છે.

દશમું પાપ એવું છે કે, દેશનું અકલ્યાણ થાય છે, અને લોકોમાં વિપરીત અને દ્વેષ વધી જઈ અધુત્વ રહેતું નથી. એવું ઘણું એટલે લોકોની આરે તરફથી ખદાબી થાય છે. એક બીજા પર વિશ્વાસ રહેશે નહીં, વેપાર બંધ થશે. લુચ્ચા લોકમાં ગણના થશે. ખરું ડુબશે અને લોકમાં એકમત

કિંવા પ્રતિષ્ઠા રહેનાર નથી. લોકોમાં એક મત કરવાને ખરાપણું એ મોટું કારણ છે. સત્ય એ લોકોને મોટો લાભ છે. તે જો છુટી ગયું તો ચારે તરફથી લોકો કુટશે. અને જે ખરો છે કિંવા જેનો પક્ષ જ્યારે છે, તેને એવી હિંમત રહેનાર નથી, કે હું ખરો છું તેથી મને શાક્ષીદારો મળશે, મારા તરફનું સઘળા બોલશે અને રાજ તરફથી મારો ધનસાધ વાસ્તવિક થશે. લોકો ખોટું બોલનારા છે, એવું સઘળાને માલમ હશે, તો કોઈને પણ ધૈર્ય રહેનાર નથી. જેને રાજ દરબારમાં જવાનો પ્રસંગ પડશે, તે મોટા ભયથી ને કાળજીથી જશે. આ પ્રમાણે હિંદુ લોકની સ્થિતિ સાંપ્રતકાળમાં છે કે નહીં. તેનો વિચાર કરો.

આ પ્રમાણે દશ મોટાં પાતકો વર્ણવ્યાં છે. એ ઉપરથી કેટલો અનર્થ ખોટા સોગનથી થાય છે તે ધ્યાનમાં આવશે. એ પાપો અહોનિશ મનમાં લાવી ઇશ્વરનો ભય રાખતા નહોતો. ખોટા સોગન ખાતાંજ તમને એવી દુર્વાસના થવી જોઈએ કે, તમારા ખોટા સોગનથી તવંગરનું રક્ષણ થયું, ને ગરીબ બાપડાનું ઘર પુખ્તી ગયું. ઇશ્વરને ત્યાં ગરીબ તવંગરનો ભેદ નથી એ યાદ રાખજો. એ ભેદ આ પૃથ્વીપર માત્ર ક્ષણભંગુર માણસની કૃતિનો છે. શ્રીમંતની આબરુ લુપ્ત્યાદથી સાચવી લીધી, પણ તે ઇશ્વરની અવધૃષ્ટા થયે કામ લાગનાર નથી. શ્રીમંતના પૈસાથી કે તેના દબાણથી સ્વધર્મને પુણાવે એ સાફ નથી. એથી તમે હલકા ને નીચ બુદ્ધિના પ્રાણી છો. એવું સઘળાને જણાઈ આવશે. લોકો કદાચ તમારા મોં પર નહીં બોલે. પરંતુ તમારી પુઠે કે તેમના મનમાં તેઓ બખડ્યા વિના રહેનાર નહીં માટે પરસ્પર મમતા રાખે. અને જો કોઈ ગરીબ હોય. અને તેનું કામ ખર્ચ હોય તો તેના તરફની ખરી શાક્ષી આપો. એટલે બંધુત્વ અને સત્યતા જગતમાં વધશે. ગરીબીના કારણથી ગરીબનો ત્યાગ કરશે તો ઇશ્વરને ઘણો ક્રોધ આવવાનો, કારણ ઉપર કહ્યું તેમ ઇશ્વરની નજરમાં ગરીબ અને તવંગર સરખા છે. પરંતુ જગતમાં માણસની પરીક્ષા થવા, ધર્મને ભુલે છે કોણ, દ્રવ્યને વશ થઈ સત્ય છોડે છે કોણ, ઈત્યાદિ જોવા માટે આ ભેદ ઇશ્વરે નિર્માણ કર્યો છે. તો એ પરીક્ષામાં “પાસ” થઈ ઉત્તમ પદવીને યોગ્ય થવું. લોકથી મન અને જીવ વટાળવાં નહીં. ઇશ્વરે બુદ્ધિમાન પ્રાણી તમને નિર્માણ કર્યો છે, તો સકર્મ તરફ તમે બુદ્ધિવાપરો. પોતાની બુદ્ધિને ખરાબ રસ્તે વધારી કતીનો ક્રોધ માથા ઉપર કદી ખેંચી ન લેો.

જ્યારે તમે પ્રતિષ્ઠા લેવારે એવું મનમાં લાવો કે હું હવે ઇશ્વર સામે ઉભો છું. મુઆ પછી મારો ન્યાય કરનાર તેજ એ પ્રભુ અહીંયાં સાક્ષીએ ઉભો છે. તેને હાક મારી હું અહીંયાં સાક્ષી આપું છું માટે હું જો અહીંયાં છળભેદ કરીશ તો કદાચ રાજની દ્રષ્ટી સુકવી શકીશ, પરંતુ આ સર્વ સાક્ષીભૂત મહારાજ (ઇશ્વર) ની જરા પણ દ્રષ્ટી સુકવી શકવાનો નથી.

આજ ને હું ખોડું ખોલીશ તો મારી સજનું વારંદ ચિત્રગુપ્ત લખી મૂકશે, અને એ લખ પછી છોડીને આજ ને હું ખોડું ખોલ્યો, તો તેથી ઘણો અનર્થ થશે. અસત્યની પ્રવૃત્તિની હું અધિકારી તથા ઘણો પાપી થઈશ. આજ મારી અસત્યની પ્રવૃત્તિ વધશે, તો આગળ મને કોણ છોડાવશે! છોડાવનાર માત્ર ધર્મ છે. તે મેં આજ ખોલ્યો, તો મારો પરભોક્તા દોસ્ત કોણ થશે? માટે હું જે ખર્ચ છે તેજ ખોલીશ. બાદ રાજનો ધર્મ રાજ કરશે.

ખોટા સોગન લેવાથી શું જરા પણ કલ્યાણ થાય છે? એકંદર નેહશું તો અકલ્યાણ ધણું થાય છે. કેમકે કોઈની આખર કિંવા ધરખાર યથાસ્થિત રહેવાં નેહએ તેમ રહેતાં નથી, અને તેનો જીવ સુખી તથા સુરક્ષિત પડે નથી. ખોટી સાક્ષી કોણ આપશે તેનો આ સમયમાં ભરંસો નથી. પૈસા-વાળાના તેજમાં અંતર્ધ તેના તરફની સાક્ષી ઘણા પૂરશે, અને તેથી ગરીબ આપડો સાચો હશે. તો પછી તે ખોટો પડશે. આમ થવાથી જીવન થાય છે. જે ગરીબ ખર્ચ કહે છે તો શ્રીમંત સાક્ષીદાર બનાવી તેને ખોટો પાડે છે. આ પ્રમાણે જુઠાણું, અન્યાય અને નિર્દયતાને તમે સનંદ આપો છો એવું એથી દેખાઈ આવે છે.

અસત્ય કહેવા કરતાં ખોટી સાક્ષીનું ધણું પાપ છે; કારણ કે સાધારણ કહેવાપર માણસનો વિશ્વાસ દૃઢતર નથી હોતો, પણ સોગન આપ્યા પછી વિશ્વાસ દૃઢતર થાય છે. આવા વિશ્વાસને ઠેકાણે લૂચ્યાઈ કર્યાથી તમારું સંઘર્ષ પુણ્ય દરેક ખોટો શબ્દ બળી જશે. એમાં સંશય નથી.

માટે ખોટી પ્રતિજ્ઞા કરવા સારું ભોલ કે મિત્રનું દબાણ કિંવા બીજી કાંઈ વાત તમારા મનમાં પ્રવેશ કરે તો સાવધ રહો. ઈનસાફ ઈશ્વર પાસે છે એ વારંવાર ધ્યાનમાં લાવો.

તમને એવું લાગતું હશે કે જગતમાં અન્યાય ઘણો જ થાય છે, પરંતુ તમે પિયાર કરશો તો માલમ પડશે કે તે અન્યાયના ધણું કરીને કરનાર તમેજ છો. ધર્મરાજ ન્યાય કરવાને આવે, તો પણ ન્યાંસુધી તમે ખોટી સાક્ષી આપનારા ભોંકો છો, ત્યાંસુધી તેનાથી ઈનસાફ થવાનો નથી. સઘળા ઈનસાફનો પાયો સાક્ષી છે. તેજ પાયો જે મજબૂત નહિ હશે તો ઈમારત પાકી થનાર નથી. રાજને ગુનેગાર જડનાર નથી, તો પછી તે શાસન કેવું આપી શકે? જે તમારામાંના ઘણાક ભોંકો ખર્ચ બોલનારા હશે તો રાજનો ન્યાય સારો થશે; પરંતુ સઘળા જુઠું બોલનારા હશે તો ન્યાયને બદલે અન્યાય થશે. બીજા દેશના ભોંકામાં જે વિદ્વાન છે તેમની સાક્ષી ખરી માનવામાં આવે છે, કેમકે તેઓ ખોડું નહીં બોલે એમ સૌ ધારે છે. પરંતુ આ દેશમાં ઘણાખરા નાના ને મોટા, ઘરડા ને જીવાન. અજ્ઞાનીને વિદ્વાન, હલકા ને પઢી-વાળા એક સરખા ખરાબ નીતિના ભોંક છે, એવો ઈનસાફદારને વહેમ રહે છે. ખોટી સાક્ષી પૂરનારનો ભોંક ધિક્કાર કરતા નથી. બલકે એવો ધંધો કરનારની વાહ વાહ બોલાય છે, તેથી ભોંકામાં એવી ખરાબ મતિ વધતી જાય છે, માટે



ખોટી સાક્ષી આપનારને ધિક્કારવા; એટલુંજ નહીં પણ તેને શાસન મળે તેમ કરવું; કારણ તે સર્વેને ખાંપણુ લગાડનારને અનીતિ તથા જુલમ વધારનાર માણુસ છે. જુઓ કે જનવરોમાં મધપૂડાંની માખોમાં એકને હરકતી થઈ કે સઘળી માખો ઊડેછે, પણ તમે વિચારવંત માણુસ છતાં તમાશા શત્રુ તમેજ થાઓછો.

દોંગી અને ધર્માચરણુનું ડોળ ધાલી અનેક પ્રકારની ખટપટ કરનારાથી લોક છેતરાય છે. પરંતુ જે નીતિથી અને સદાચરણથી પવિત્ર નથી, અને જેને વિચાર નથી, તેમને સારા માનવામાં ખોટી ચૂક થાયછે. ખોટી સાક્ષી જેવા મહાન અપરાધ કરી લોકને ત્રાસ આપનારાનાં કર્મ કોઈ જેતું નથી. ધણું કરીને બહારનો ધર્મ ડોળ જેઈ તેમને સારા કે નરતા માણુસ ઠરાવવામાં આવેછે. આમ થવાથી એવું બની ગયું છે કે બ્રાહ્મણ વેશે પણ કંઈકરીનેધણુ શુદ્રનો ભંડાર થયોછે, માટે લોકોએ વિચાર કરી ખરા અપરાધીને નીચ માનવા જેઈએ.

ખરાપણા સિવાય માણુસના સઘળાં વ્યવહારનો નાશ થાય છે વિશ્વાસ જોડી ગયો એટલે લોકો કોઈ કોઈને માનતા નથી; બંધુત્વ રાખતા નથી. એક બીજાને ઉપયોગી થતું નથી, એટલા માટે પ્રમાણિકપણા જેવો બીજો શુણુ નથી. ઈશ્વરી કૃત્યો છે તે સઘળાં સત્યે કરીને ચાલેછે. જગતમાં જે વર સાદ પ્રમાણથી પડે નહીં, સૂર્ય પ્રમાણથી ઉદય થાય નહીં, તો આપણી અવસ્થા કેવી થાય? આપણે હરદમ પ્રમાણિકપણાથી ચાલવું જેઈએ. જે તેનું પ્રમાણ ચૂક્યા તો મરણ થશે વૃદ્ધચાણુખ્ય કહેછે કે:—

પૃથ્વી, સૂર્ય, વાયુ, એ પોતાની સત્ય વર્તણુંક છોડી દેશે તે દિવસે પ્રલય થશે. માટે વર્તણુંકનો નિયમ ભાગવતમાં એવો દ્રમવાવ્યો છે કે મન જેને ઇશ્વરે માણુસનો સદૈવ ગુરૂ કરી સ્થાપ્યોછે, તેણે વિચાર કરીને ચાલવું, એટલે અધર્મ બનતો નથી. સત્ય જેવો ધર્મ નથી.

કાર્ય કરી સેવા માટે જે ખોટા સાક્ષી જોલા કરેછે તેનું સર્વસ્વ લઈ તેને બીખારી કરી નાંખાવવો એ સજા તેને કરવી એવું શાસ્ત્ર છે. માટે જે ખોટી સાક્ષી પૂરેછે કે ખોટા સાક્ષી જોલા કરેછે, તેમને શીખવેછે. તેમનો ઉપકાર માને છે, એ સઘળાં એક સરખા ગુનેગાર છે. ખોટા સાક્ષીને સજા કરવા માટે મનુ ધર્મશાસ્ત્રમાં લખેછે કે:—

ખોટા સાક્ષીદારતાં લૂગડાં અને ધાન્ય લઈ લેઈ માથું મુંઝાવી. આંખો નહિ જેવી કરાવી, હાથમાં ટોપલી આપી. બીખ માગતો કરવા; પરંતુ જે ઠેકાણે તેના દોસ્તદાર હશે તે ઠેકાણે બીખ માગવા દેવી નહિ; બ્યાં તેના વરની હશે ત્યાં માગવા દેવી એવી તેની સ્થિતિ કરવી. એજ ધર્મશાસ્ત્ર લખનાર ખોટા સાક્ષીના પાપની યોગ્યતા કહેછે તે સાંભળો. ઘોડા વિષે જે ખોટી સાક્ષી આપે તો સો ભાઈ માર્યાનો દોષ થાયછે, અને માણુસ બદલ જે ખોટી સાક્ષી આપી તો પોતાના હજાર ભાઈ માર્યા બરાબર થાયછે, અને જે જમીન વિષે ખોટી સાક્ષી આપી તો પોતાના સઘળાં ભાઈ માર્યા એવું થાયછે. માટે ખોટી

સાક્ષી આપવી નહિ. જેવું જેવું અને જેવું સાંભળ્યું હોય તેવુંજ સત્ય કહેવું, જેએલી કિંવા સાંભળેલી વાત છોડી દઇ અન્ય પ્રકારની ખોટી સાક્ષી જે કોઈ કોર્ટમાં આપેછે તે ચિરંકાળ નરકમાં રહેછે અને સ્વર્ગમાં કદી પણ જવા પામતો નથી.

માટે ગમે તેવો માણસ તમને એ ખરાબ કર્મ કરવા માટે સમજાવે, ફોસલાવે, પગસળતું દબાણ કરે કે ભોલ બતાવે તે સાંભળશો નહીં. કોઈ તમારો પરમ મિત્ર હોય તેને માટે કદાપિ તમે સન્માર્ગથી પડશો તે ઠીક છે. પરંતુ ખોટી સાક્ષી આપીને કોર્ટને પણ ઉપયોગી થવું વાળ્યું નથી. કારણ કે જે કોઈ તમારા દોસ્તદાર હોય અને તેનેજ માટે તમે ખોટી સાક્ષી આપશો, તો તમે પોતાનું અને તેનું ખરાબ કર્યું એવું થશે. કેમકે તમારી જોડે તમારા મિત્રને પણ નરકમાં પડવું પડશે. માટે જે તમારે મિત્રધર્મ જાળવવો હોય. તો ખરી સાક્ષી આપો. લૂચ્યાઈથી બીજાનો ગુનો છૂપાવવો એ મિત્રતાઈનું કામ નથી; એ શત્રુતાઈ સમજવી. તમને પોતાને લગતો કોઈએ અપરાધ ક્યો હોય તે ક્ષમા કરશો તો તમને તેનો અપત્યાર છે; પરંતુ ન્યાયની કોરટમાં ખોટી સાક્ષી આપવાનો તમને કોઈ પણ કારણથી અપત્યાર મળતો નથી. માટે તમે પોતાના દોસ્તદાર વિષે કિંવા પોતાની જાતને માટે જે વાત ખરી હોય તે કહેજો. કોઈ ખોટી સાક્ષી આપવાને કહે, તો તેને દુસ્મન જાણી તેનું સાંભળશો નહિ. રાજ સામે પ્રતિજ્ઞા લઈ ખોટી સાક્ષી આપવી એ સિવાય બીજી એ પ્રકારની ખોટી પ્રતિજ્ઞા કરવાનો રીવાજ લોકમાં છે. એક તો એ કે વેપારી લોક દેવનું નામ લઈ કીમત વગેરે વિષે ખોટા સોગન ખાય છે; પણ તે ધણું ખરાબ છે. બીજો એ કે લગ્ન સમે સ્ત્રી પુરૂષ એવી પ્રતિજ્ઞા કરે છે કે અમે એક બીજામાં અંતર ગણુનોર નથી અને વ્યભિચાર કરનાર નથી. એવું છતાં જે કોઈ આડે માર્ગે ચાલે છે તે ખોટી પ્રતિજ્ઞાના દોષીત થઇ નરકમાં જશે એમાં સંશય નથી.

કેટલાક લોકો જે વિચારથી ને યુક્તિથી ધર્મશાસ્ત્રના ખરા અર્થ ક રતા નથી. અને ધર્મશાસ્ત્રને અચળ માનવાનું જણાવે છે, તે અર્થનો અનર્થ કરી લોકોમાં અનીતિની વૃદ્ધિ કરે છે. ધર્મશાસ્ત્રમાં ખોટી સાક્ષીનો સંબંધ નિષેધ છે તે વાત એક તરફ રાખી મૂકી. તેમાં કોઈ ઠેકાણે એવું વાક્ય છે કે જ્યાં ખરી સાક્ષીથી મોટો અનર્થ થાય ત્યાં ખોટી સાક્ષી આપવી. માટે તેમ કરવાની ધર્મ શાસ્ત્રમાં છૂટ છે એમ તેઓ કહે છે; પરંતુ તેની ઉપત્તિ એવી છે કે ધર્મશાસ્ત્રમાં જે નિયમ અને શાસન દર્શાવેલાં છે તે રાજાએ કાળના ક્રમે કરી કમી જાહે કરવાં એવું લખેલું છે. એનો અર્થ એવો લેવાથી હાલના સમયમાં ખોટી સાક્ષીની પ્રવૃત્તિ ધણી યઇ તેમાં બ્રહ્મણ્ય લોકો તો બીજી વર્ણો કરતાં ખોટા સાક્ષી થવાને ધણું ધર્મ ધરેછે. તેમની એવી ખોટી સમજુત છે કે તૂળસી લીધાથી પાપ બન્યું છે. આ કારણે કાંઈ અડે નહીં. એવી સમજથી બ્રહ્મણ્ય મોટો અનર્થ થાય છે. આ

ધળી જતના લોકો ખોટી સાક્ષી નિર્ભયપણે આપવા લાગ્યા તેથી સાંપ્રત-કાળમાં રાજ્યે એવું ઠરાવ્યું કે, કેટલું પણ કારણથી કોઈએ ખોટી સાક્ષી આપવી નહિ, અને ખોટી પ્રતિજ્ઞા કરવી નહિ એ ધર્મ શીઘ્ર પ્રમાણે જ છે. આ રાજ્ય નિયમ સદાયરણુ સ્થાપવા માટે ધણો અનુકુળ છે. માટે આપણે રાજ્યનો ઉપકાર માની ખોટી પ્રતિજ્ઞા આપવાનું વાઙ્મય શાસ્ત્રમાં છે જ નહિ એમ સમજવું જોઈએ. ખોટી સાક્ષીનું શાસન કરવા ઈનસાફ મુખત્યા-ર છે. વળી જેઓ સરકારી કામ હાથમાં લેતી વખત સારી વર્તણૂકના સો-ગન લેઈ પછીથી ચુના કરે છે તેમને પણ ધણા દોષિત ખોટા સોગન ખા-નાર સમજવા. તેમને પાછળ જણાવેલાં ખોટી પ્રતિજ્ઞાનાં સધળાં પાપ લાગુ છે.

ખોટી પ્રતિજ્ઞાથી રાજ્યના કાયદાની સજ થવાનો અને લોકોમાં અ-પકીર્તિ થવાનો મોટો ડર છે, એથી જ અનેક અનર્થ થાય છે. તે અર્થથી ઇતિ સુધી સવિસ્તર પાછળ વર્ણવેલા છે. એ સધળાની હવે ટુંકામાં મત-લખ્ય કહું છું.

ખોટી પ્રતિજ્ઞા કરવાનું તદ્દન છોડી દો. એટલે લોકો ચોતરફ આખાદીમાં રહેશે, એક બીજાપર વિશ્વાસ આવશે, ધર્મ અને સદાયરણુ અને ધર્મરતો ડર જાસ્તી રહેશે, વેપારમાં ન્યુનતા આવશે નહિ. સત્યનો ઝુંડો ભભો રહેશે, ન્યાયના દરબાર દીપી નીકળશે. ઉદય ચારે તરફ વૃદ્ધિ પામશે. ચુનેગારનો નાશ થશે, અને નવા થશે નહિ, લોકોમાં સુખની વૃદ્ધિ થશે, પાપ ધણું ઓછું થશે, લોકોમાં અકલ આવશે, એટલાં બધાં ફળ જે તમે ધણા દહાડાની દુષ્ટ ખોડ છોડી દેશો, તો મળ્યા વગર રહેશે નહીં. એમ ખચીત માનજો. જે-ટલું કહેવાનું સઝી આવ્યું તે સધળું કહી દો છું; એ સાંઈ અને ખંઈ છે કે નહિ તેનો વિચાર કરી તમે ખોટી સાક્ષી નહિ આપવાનો નિશ્ચય કર્યા વગર રહેનાર નથી એવી હું આશા રાખું છું.

અસત્યનો ત્યાગ કરવો અને સત્ય ધારણ કરવું આ મારો હેતુ છે. તમે ખંઈ બોલનારા થઈ કીર્તિવાન થાઓ. ખોટી પ્રતિજ્ઞા બિલકુલ છોડી દેઈ દેશનું કલંક નાબુદ કરો. ઈશ્વર પ્રતાપે તમારામાં સદ્બુદ્ધિ પ્રદીપ્ત થાઓ એજમાઈ માર્ગનું છે.

## અંક ૧૧ મો.

હલકી બાબતો. †

સાડા ત્રણ મણની કાયાને કાંટાની એક નાની રેખ ઈન્જકારી થઈ પડે છે. હાથી જેવા મોટા કદના જનવરને ડાંસ સરખું નિર્માલ્ય જતું પાં-ડામાં નાંખે છે. એજ પ્રમાણે નમાલા છોડવા વખતે રસાયનિક અદ્ભુત

† લખનાર હરમોવનદાસ દવારકાંદાસ કાંટાવાળા.

ચમત્કાર બતાવે છે, કે સેંકડો રૂપિયા ખર્ચતાં ન મટે એવા વ્યાધિને સહજમાં દૂર કરી શકે છે. જેનો કાંઈ પણ ઉપયોગ પડશે એવું સ્વપ્ને પણ ધાર્યું મેં હોય એવી નકામી ઝંજીર કે કનિષ્ઠ મનુષ્ય આપણને અન્યથા રીતે સંકટને સમયે મદદગાર થઈ પડે છે. મતલબ કે નકામું કે હલકું હોય તે પણ માણસના દુઃખ સુખમાં વધારો ઘટાડો કરી શકે છે.

પરંતુ આપણે ધણીવાર હલકી કે નળળી ચીજોને નકામી ગણી એ-દરકાર રહીએ છીએ. જગતમાં કંઈ પણ નકામું નથી કેમકે ઈશ્વરે હરેક વસ્તુ ઉપયોગીજ કરેલી છે. એ વાત ઉપર ધણીવાર આપણું લક્ષ રહેતું નથી. મોટી બાબતો ઉપર લક્ષ આપતાં નાની બાબતોને આપણે વખત જતી કરીએ છીએ અને તેથી પરિણામે પસ્તાવું પડે છે. એક નાની ફા-લ્લી નીકળે તે વખતે આપણે તેની ઝાઝી પરવા કરતા નથી. પણ કેમ જાણ્યું કે તે કોઈ મોટા ભયંકર વ્યાધિની શરૂઆત નહિ હોય ! એવી ફાલ્લીઓ વધીને વખતે દરાજ ખરજવું કે વિષ્કોટક જેવા રોગ થઈ આવે છે. તે પસરી ગયા પછી દવાની એકાએક ટેકી લાગતી નથી; અને લાગે છે તો પણ લાંબો મુદતે. ને વધારે રીબાવું પડે છે.

પાણીને ઢાંકવાની કે ગળવાની વાત સહજ સાજ છે પરંતુ તેમાં ચૂક થતે માણસના રામ રમી ગયાના દાખલા બનેલા છે. બારી બારણાં મૂકતી વખતે દિશાનું ધ્યાન ન આપવાથી જીંદગી સારી હવા મળતી ન-થી, તેથી તેવું ઘર રહેનારને નિરંતર દુઃખદાયક થઈ પડે છે. ઘરમાં વેધ છે કે તે સહેતું નથી એમ હાલ વહેમના કારણથી મનવામાં આવે છે; પરંતુ તેની બાંધણીમાં કોઈ જાતની ચૂક થવાથીજ તે માફક આવતું ન-હિ હોય એમ સમજવું. રાક્ષસમોંયું ઘર નખેદ ગણવામાં આવે છે; તે-નું કારણ હવા તથા પ્રકાશને ઉજ્જીતાની બાબતમાં તે અતુકુળ નથી. એ છે. ઓરડામાં બારી બારણાં દહાડામાં એકાદ વાર પણ ખુલાં રાખવાં, ને ઓરડો વાળવો જાડવો. એ બાબત સહજ છે; પરંતુ તેમાં ધ્યાન ન રા-ખવાથી વખતે રોગનું બીજ રોપાય છે. ઊંદરડીએ નાતું દર પાડ્યું હોય તેની દરકાર ન રાખીને જો આપણે તેને પૂરી ન લઈએ તો તે વખતે વીંછીકુછીનું કે સાપનું રહેઠાણ થઈ પડે છે. સ્વચ્છતાની કાળજી રાખી-એ નહિ ને “મેજું” કપડું છે એમાં શો રોગ થઈ જવાનો છે. જરા અ-સ્વચ્છ પાણી શું ગળે ભરાવાનું છે.” એમ ધારી ચાલવા દઇએ તો આપણને તેવી ટેવ પડી જાય છે. એ ટેવથી લોકમાં નિંદા થાય અને આ-પણને રોગ થાય.

હલકી ધણી બાબતોનો સરવાળો કરીએ તો એક બારે બાબત થાય, એ ઉપર પણ વિચાર કરવો. ઓહો એક પાઇમાં કે એક પૈસામાં શું એમ સમજી પાઇ પૈસા મેકાળજીથી ખર્ચવા માંડીએ, તો ઉડાઉ થઇએ

ને જીદી જઈએ; એ વાત ધ્યાનમાં રાખવી. પાઈમાં ઝાઝી વિસાત નથી, પણ એકાગ્રજીવી પાઈ ખરચવાની ટેવ, જીડી ને ભયંકર છે. વળી બાર પાઈએ એક આનો થાય છે અને સોળા આને એક રૂપિયા થાય છે એ વાત પણ વિચારી જોવી. કાંકરે કાંકરે પાળ બંધાય અને ટીપે ટીપે સરો. પર ભરાય; એથી ઊલટું કાંકરો કાંકરો ફેંકી દેતા જઈએ તો કોઈ કાળે પાળનો નાશ થવાનો સંભવ રહે છે રૂપિયા વ્યાજે કે કડે આજીવી વખતે એમ વિચાર રહેછે કે દોકડા અડધા દોકડાના વ્યાજમાં તે શું, અને મલિને પૈસા એ પૈસા કડના આપવા પડે તેમાં શી મોટી વાત છે. હમણાં તો લાવીને વાપરો. મલિને માસે પતાવો દેખશું. પણ વ્યાજના ઘોડા કેટલા જતાવળા ચાલે છે તેનો વિચાર કરજી કરતાં રહેતો નથી. ઘરમાં રોજ રૂપિયાનું ખર્ચ થતું હોય તેમાંથી એક આનો બચાવવો કે એક આનો વધારે ખરચવો એ સલજ છે; પરંતુ એથી વરસ દહાડે રૂ ૨૨૫ નફો કે નુકશાન થાય. રોજ એક આનો બચાવીને કોઈ માણસ વ્યાજે મૂકે અને પોતાની જીંદગીપર્યંત એમજ કર્યા કરે તો આખરે તે રકમ કેવડી થાય. તેની ગણતરી કરવાથી એક આનો નાની ચીજ નથી એમ તમને જણાયા વગર રહેશે નહિ.

દિવસના પ્રમાણમાં મિનિટ સેકંડ કંઈ લેખામાં નથી. પાંચ મિનિટ ક્યાં ગઇ ને ક્યાં આવી એમ ધારી તેને ગુમાવવામાં આવે છે; પરંતુ ગએલી મિનિટ કદી પાછી આવનાર નથી. જેટલો વખત આપણે ગુમાવ્યો તેટલો આવરદામાંથી નિરર્થક ઓછો કમ્પો. જેને મિનિટની દરકાર નથી તેને કલાકની પણ દરકાર ઓછી થાય છે. અને વખત નકામો ગુમાવવાની ટેવ પડે છે. એક મિનિટમાં કંઈ નથી. પણ તમે સ્ટેશને એક મિનિટ મોડા પહોંચ્યા તો ગાડી હાથ લાગશે વાઈ? એકવાર પાંચ મિનિટ કદી ગુમાવી તો હાંક છે પણ દહાડમાં આપણે એવી કેટલી પાંચ મિનિટો ગુમાવતા હોઈશું તેનો વિચાર કરો. ચોરી કરવી એ ગુનો છે. તેથી પાઈ પૈસાની સહજ જાણસ ચોરનારને પણ સજા થાય છે. એજ પ્રમાણે જો ગુમાવવું એ ખરાબ છે તો, 'બોડુ' ગુમાવવું પણ ખરાબ તો છેજ.

અભ્યાસ કરતાં વિદ્યાર્થીઓ આ વાત નકામી કે જીવન ઉપયોગની છે એમ ગણી તે ઉપર પૂરતું ધ્યાન આપતા નથી. તેને છોડી દે છે, ઊપલક્ષ્ય ઊપલક્ષ્ય વાંચી જાય છે. કે વખત મળશે તો કરીશું. એમ ધારી રહેવા દે છે. પરંતુ પરીક્ષા સમયે વખતે તેજ તેમને નપાસ થવતું કારણ થઈ પડે છે. સવાલ કહાડતાં પરીક્ષક એવી બાબતો છોડી દેશે. એમ તેઓ સમજે છે, પણ પરીક્ષક તેવી બાબતના સવાલ આપે છે, ત્યારે તે આવડતા નથી, અને અધરી બાબતમાં ઓશું ખાધું એટલે નસીપાસી પ્રાપ્ત થયા વિના રહે નહીં.

હાલકી ચીજો પર ધ્યાન આપનાર બધો બાબતો પર ધ્યાન આપીશ

કેહો; પણ જેને હલકી ચીજોની દરકાર નથી તે વખતે બારે ચીજ માટે બેદરકાર પણ રહે; અને વખતે હલકી ચીજ ઉપર ધ્યાનન આપવાથી તેને ભા-  
ર નુકશાન થઈ પડે. કીમતી દાગોના સાચવીને પેટી પટારામાં મૂકીએ. તે  
મોડું તાળું મારીએ તો પણ વાસ્ત્યા પછી તાળું ખખડાવી ન જોયું. કે.કું  
ચીઝો રક્ષાતી મૂકી. તો લીધેલી કાળજી વખતે નિરૂપયોગી થઈ પડે. એ  
જ પ્રમાણે દાગીનાની સંભાળ લીધી પણ તેનાં ખીલી પસાઆરાં દીલાં પ-  
ડ્યાં છે કે કેમ તે જોતા ન રહ્યા તો વખતે આખો દાગીનો ખોઈ બેસીએ.  
માન આવકાર આપવામાં કાંઈ પેસા પડતા નથી, એ બાબત સહજ છે;  
પરંતુ તેમાં ચૂક આપવાથી સામાને કેટલું ખરબ લાગે છે. અને તે આ-  
પણને વખતે કેટલા સંતાપનું કારણ થઈ પડે કે તેના વિચાર કરવો જો-  
ઈએ એજ પ્રમાણે ખીજ બધાં સાચવીને રાખ્યા છતાં ઘરાનો નાનો. શેક  
ખીસો કે બળદનું જરા જેટલું જોનર કે હારનેસ થેડાના સામાન ના પ-  
ટાનો નાનકડો હુક આંકડો ભૂલી જવાથી ગારી ઉઘી વળી જાય છે, ન ખે-  
સનારને પસ્તાવું પડે છે.

કોયલા બરાબર ન ઓલવવાથી. દીવાનો મોગરો ખરવાથી. ખીડીનું  
દીકું બરાબર ન ઓલવ્યા વગર ગમે ત્યાં નાખી દેવાથી. લલાચ થયાના દા-  
ખજા થોડા નથી. આવી બાબતે. હલકી છે પરંતુ તે ઉપર પૂરતું ધ્યાન આ-  
પવાની જરૂર છે. “નરેણી તે નખ કાપે કાંઈ ગળું ન કાપે” એવી કહવત  
ચાલે છે પરંતુ નરેણી કરનાં એ નાની ચીજ વખતપર માણસને ઇજા આ-  
પે છે, કે તેનો પ્રાણ લે છે. એક નાની ટાંચણી ભૂલથી ગળી જવાય. અને  
તે ગળાની ખારીમાં આડી અટકે તો કેટલો અનર્થ કરે? વાળ જેવાં ખારિ-  
ક ચીજ અન્નપાણીમાં ધ્યાન ન આપ્યાથી ગળે આવીને અટકે છ તો કે-  
ટલી ઇજા આપે છે. “ કાંકરી ઘડાને ફેાડી શકે છે.” એ વાત હલકા મા-  
ણસને પણ દૂભતી વખત યાદ રાખવી. મંદવાડને વખતે સારું સારું ખા-  
વાના અભાવા થાય છે, અને જરાકમાં શું થનાર છે એમ પોતે કે આ-  
સપાસનાં કહે છે પણ ખરાં; પરંતુ સ્વાદિષ્ટ પણ રોગિષ્ટ પદાર્થ થોડાએ  
અશક્તિને વખતે ઈજા કરે છે. (જરા જરા ઘણીવાર લઈએ તો સર્વજો  
વધારે થાય એ વાત ધ્યાનમાં રાખવી.) જરામાં શું એમ વિચાર કરતાં  
ઓસડ ક્યાં વધારે હોય છે. ઝેર ક્યાં ઘણું ખાવાની જરૂર પડે છે તેનો  
પણ વિચાર કરવો. માંદગીમાં એવો ખોરાક જરા હોય તો પણ ઝેરની ગરજ  
સારે છે. “આટલી મુદતમાં ફલાણી રકમ આપું, નહિ આપું તો સરકારનો  
શુનેગાર થાઉં,” એ વાક્યમાં જરા જેટલું ચિન્હ મૂક્યા વગર કે જરા-  
ખસેડીને “ નહિ” ની પાછળ મૂકવાથી કેવો અર્થનો અનર્થ થઈ જાય  
છે તે વિચારી જુઓ.

બર સંભાર બણે ઠેકાણે પીડાહારી જોવામાં આવે છે, તેનું મૂળ કળા

અને કંકાસમાં રહેલું છે, પરંતુ એ કળા કંકાસ ધણું કરીને સહજ બા-  
બતથી ઉત્પન્ન થાય છે. વહુએ ચઢે મ્હે વાત કરી, સાસુએ મોં મચકોડ્યું,  
નહ્યુંદને એ મોર વધારે અપાવ્યાં. ધણીએ પીળાને બદલે કેશરી સાબુ રંગાવ્યો,  
ભાઈએ પોતાને માટે પાકા પાનની બીડી કરી. જેઠાણીએ મારા છોકરાને  
ડુંખરાવ્યો, છોકરે કાકા કર્યું તોએ જેઠે તેના સાસુએ ન બેસ્યું. દેરાણીએ  
દળવામાં મદદ ન કરી, વહુએ તરડાએલું કલેહું ફેડી નાખ્યું. વગેરે બાબતો  
કેવી જુજ ને નજવી છે. પરંતુ તેથી કેવા ભયંકર ટંટાનું બીજ રોપાય છે,  
તે સૈના જાણવામાં છે. કેટલીક વાર તો “વા વાયો ને નળિયું ખસ્યું, તે  
દેખીને કૂતરું ભસ્યું” થઈ રહ્યો ત્યાં શોર બકોર. કંહા અમા તેમાં કિયો  
ચોર” એ વાળી વાત થાય છે. એટલે વગર કારણે કંઈ શંકાથીજ કળા  
શરૂ થાય છે. મોટું મન રાખવાથી, ખમી ખાવાથી, ઘાસી ખૂટવાથી, આવી  
બાબતો નાશ પામે, અને સંસાર સુખરૂપ લાગે. એમાં શ્વક નથી. દેવતાની  
નાની ચીજુગારી મોટા મકાન ને ગામના ગામ પૂંકી નાખવાને બસ થાય  
છે. એજ રીતે બોલવાની સહજ વક્તા. અવિવેક, કે જુજ કામ કરવા ન  
કરવાની બેકાળજી ચીજુગારી રૂપ થઈ ભયંકર પરિણામ નીપજવી શકે છે.  
દૂકામાં સાચવવા જોગ નાની ને નજવી ચીજો જગતમાં એટલી બધી  
છે કે તેનો વિસ્તાર આવી નાની ચોપડીમાં થઈ શકે નહીં. નાતી ને ન-  
જવી બાબતો સૌએ જરૂર ધ્યાનમાં રાખવી એજ આ લઘુ પુસ્તક માળાના  
નાના મણકાની મતલબ છે.

## અંક ૧૨ મો.

સહુવાસાં વિષે.

મનુષ્ય જાતિનો સાધારણ સ્વભાવ એ છે કે જે વાત જુએ છે તે  
પ્રમાણે કરવાને તે પ્રયત્ન કરે છે. અને એજ કારણથી સારાની સોબત કરવી  
એમ વિદ્વાન પુરૂષો કહેતા આવ્યા છે. એ શીખામણ સારી છે. ને તેનો અનુભવ  
આ દુનિયામાં આપણને ધણીવાર થાય છે. ગમે તેવો આળસુ, અબુદ્ધ  
અને અર્થ છોકરો હોય તોપણ તે સારી સંગતિમાં હોય તો તેના દુર્ગુણ  
જઈ તે સારો ઉપયોગી માણસ થાય છે. તેજ પ્રમાણે કોઈ સારો મનુષ્ય  
હોય, તે પણ જો ખરાબ માણસની સોબતમાં રહે તો તે ખરાબ ચાલનો  
થાય છે. ધણીવાર માણસ સારો કે ખોટો છે એ વિષે કોઠા. તે જોવા માણસની  
સોબતમાં હોય તે ઉપરથી અનુમાન કરે છે, જ્ય સુધી છોકરાઓની બુદ્ધિ  
પક્ષ થઈ નથી, ને તેમની વિચાર શક્તિ સારી મજબૂત થઈ નથી ત્યાં સુધી  
છોકરાઓ કોની સોબતમાં રહે છે, ને તે સોબત સારી છે કે નહિ એ વિષે  
તે છોકરાઓના માખાપે કે વાલીએ સારી કાળજી લેવી જોઈએ.

† લખનાર રજુનાથ મહાદેવ કેળકર.

ઉપર જે વાત મેં કહી તે ફક્ત નાના છોકરાઓ વિષે છે એમ નહીં, પણ યુવાવસ્થામાં આવેલા વિધવા પણ છે. દુર્ગુણની વ્યભિષેક, ખરાબ વ્યસનો તરફ મનનું વલણ, અને ખરાબ સોખત હોય તો તેની અસર યુવાવસ્થામાં ઘણી જલદી થાય છે. યુવાવસ્થામાં માણસ દુનિયાની સ્થિતિથી વાકેફ થવા માટે છે. નાનપણ કરતાં તેનામાં સ્વતંત્રતા વધારે આવે છે. ને તે વખત જો દુર્વ્યસની અથવા દુષ્ટ સોખતમાં માણસ પડે તો તે પાતકાલ થઈ જાય છે. એવું ઘણા લોક વિષે જોવામાં આવે છે. માટે યુવાવસ્થામાં સારી સંગતિ કરવા વિષે કાળજી રાખવી જોઈએ. હવે એ ખરું કે નવા માણસનો સમાગમ થાય કે તુરત તે સારો છે કે ખોટો છે એ આપણે જાણી શકતા નથી; પણ કોઈ માણસ સાથે વધારે સ્નેહ સંબંધ કરતા પહેલાં તે માણસ કેવો છે, એ વાતની ખાતરી કરી સ્નેહ સંબંધ તે સારો માણસ હોય તો જ વધારવો. પ્રથમ દુષ્ટ સ્વભાવનો અને દુર્ગુણી માણસ તે છે કે નહીં એ જોવા સારું તેનું મન પારખી જોવું. ખરાબ સ્વભાવનો માણસ હશે તો ખરાબ તેને ગમશે એમ બને તો તેને તુરત તરછોડવો.

સૌમાં ઉત્તમ વાત એ છે કે ગમે તે માણસ આપણા જોવામાં આવે અથવા તેની સાથે આપણે સંબંધ થાય તો તેનામાં જે સારા ગુણ હોય તેનો સ્વિકાર કરવો, અને જે દુર્ગુણ હોય તેનો ત્યાગ કરવો. મધમાખીમાં એવો ગુણ છે કે, જે પદાર્થમાં મધ જડે તે પદાર્થમાંથી મધનું ગ્રહણ તે મક્કિકા કરે છે. તેજ પ્રમાણે સારા લોકો સદગુણનું ગ્રહણ કરે છે. પુરાણમાં શ્રીદત્તમુનિ વિષે કથા છે. અને તેમાં એમ લખ્યું છે કે શ્રીદત્તમુનિએ ચોવીસ ગુરૂ કર્યા હતા; તેમાં કૃતરો. ગધેડું એ પણ છે. (કૃતરાનું કૃતગુણ, ગધેડાની સહનશીલતા એ ગુણ એ મહાપુરુષે લીધા હતા.) મતલબ કે સારો ગુણ જ્યાં દેખાય ત્યાંથી લેવો એ સારા મનુષ્યનું લક્ષણ છે. પણ પદ્મા લોકોનો એવો દૃઢ નિશ્ચય રહી શકે નહિ. એ કારણથી બને ત્યાં સુધી ખરાબ લોકોની સોખત કરવી નહીં એ નિયમ સારો છે.

સોખતની અસર મન ઉપર એટલી તો મજબુત થાય છે કે તેથી બ્યવહારિક રીતભાતમાં, વિચારમાં તથા આલસ્યલગતમાં તફાવત પડે છે. જે લોકોને દુરાચરણી લોકોની સંગતિ છે, તેવા લોકો પોતે કદાચ દુર્ગુણી ન હોય અથવા ઘણા દુરાચરણી ન હોય તો પણ તેને દુરાચરણ કોઈ બીજા માણસમાં જોવાથી કંટાળો એકદમ આવશે નહીં. જે લોકોનાં ઘરે દુર્ગંધવાળા મોહોલામાં હોય, તે લોકોને દુર્ગંધીથી કંટાળો આવતો નથી એ વાત પણ ઘણા મહાવરાની છે.

સોખતની અસર એકાદ બ્યક્તિ ઉપરજ થાય છે એમ નહિ પણ મનુષ્યના સમુદાય અને આખા દેશના વિચાર ઉપર પણ થાય છે. યુરોપન



કેટલાંક રાજ્યો ને રોમન લોકોએ જીતી લીધાં હતાં, તે પહેલાં કેવળ ખરાબ અને જંગલી સ્થિતિમાં હતાં. તે રોમન લોકોનું રાજ્ય ગયા પછી પણ પાછા નહીં હકતાં વધારે સુધરતાં સુધરતાં હાલમાં ઘણી જાંચ પંક્તિનાં થયાં છે. હિંદુસ્તાનમાં પણ મુસલમાની રાજ્ય થઇ ગયાને કેટલાંક વર્ષો થઈ ગયાં, પણ તે વખતથી ને કેટલીએક અસર થઈ ગઇ છે તે હજી જતી નથી. અથવા એમ કહીએ તો ચાલે કે તે રીતભાતો જાણે કેવળ આ દેશનીજ થઈ ગઇ છે. આર્ય દેશી સ્ત્રીઓમાં પડદા વિગરે મુસલમાની રાજ્યની નિશાનીઓ ધણી છે, તેજ પ્રમાણે આ દેશવાસી થએલા મુસલમાન તથા પારસી લોકોમાં પણ હિંદુ લોકોની કેટલીક રીતો દાખલ થઇ ગઇ છે.

હાલમાં કેટલાક કાળથી પશ્ચિમ તરફના લોકોનો સહવાસ સારા ભા-એ આપણા લોકોમાં થયો છે, અને સાધારણ નિયમ પ્રમાણે તેમનામાંની કેટલીક રીતભાતો અને ગુણ આપણા લોકોમાં આવતા જાય છે. એ સમાગમ એક રીતે કહીએ તો પરમેશ્વરે આપણા લોકોને સારો રસ્તો બતાવવાં સાર તથા આ દેશની સ્થિતિ ને કેવળ નિકૃષ્ટવસ્થામાં આવી ગએલી છે. તેમાંથી આપણા લોકોનો ઉદ્ધાર કરવા સાર કરાવ્યો હોય એમ માનીએ તો ચાલે. એ લોકોનો દેશ ને થોડા કાળ પહેલાં કેવળ જંગલી સ્થિતિમાં હતો તે પુરાણોમાંના ઇંદ્રભૂવનના વર્ણન કરતાં સારી જાંચી સ્થિતિમાં આવ્યો છે. એવા લોકોનો સમાગમ થયા પછી તેમના સદગુણો લઈ આપણા દેશનું કલ્યાણ આપણે નહીં કરી લઇએ, ને આપણે આપણા દેશની તથા આપણી સ્થિતિ બગડવા દેઇએ તો એમાં કોની મૂર્ખાઇ કહેવાય? હું નથી ધારતો કે એમાં બીજા કોઈનો દોષ સુત્ર પુરૂષો કાઢી શકે? અંગ્રેજ લોકોનો સંબંધ થયા પછી મદ્યપાનના દુર્ગુણની અસર આપણા લોકોમાં ધણી થઇ. તેજ પ્રમાણે તેમનું જેઈ કેટલીક વ્યવહારિક વાતોમાં અનુકરણ આપણા લોકોમાં કરવા માંડ્યું છે. પણ ને સદગુણોથી ઇંગ્લાંડ દેશ સારી સ્થિતિમાં આવ્યો છે તે સદગુણોનું અનુકરણ કરવાનો પ્રયત્ન આપણા લોકોએ કેટલો કર્યો છે એ વાતનો વિચાર કોઇ કરે તો ખેદ ઉત્પન્ન થયા વગર રહે નહિ એમ હું ધારું છું. હવે એમ નથી કહેતો કે એ વિચાર કોઈના મનમાં નહીં આવેલો હોય, અથવા બિલકુલ પ્રયત્ન એ વિષે થતો નહીં હોય, પણ એ પ્રયત્નને આપણી સ્થિતિ એ બંને સરખાવતાં સમુદ્રનું પાણી એક ઠેકાણેથી કાઢી બીજા ઠેકાણે નાંખવાનો પ્રયત્ન કોઇ ચક્કલી કરે એવા પ્રકારનો એ પ્રયત્ન છે, એમ કહેતાં અતિશયોક્તિ થાયછે, એમ લાગતું નથી.

આપણા લોકોએ અંગ્રેજ લોકોના મદિરાપાન, સ્ત્રીઓની સ્વતંત્રતા નેવા ગુણનું અનુકરણ કરવા કરતાં તેમનામાંના સારા સદગુણોનું અહણ

કરવા અને તે પ્રમાણે પોતે ચાલવા નિશ્ચય કરવો જોઈએ. ધણુંકરીને પ-  
શ્ચિમના લોકોમાં એક મોટો સદ્ગુણ એ છે જે તે પોતાની સ્થિતિ દિવસે  
દિવસે સુધારવાનો અને બદલવાનો પ્રયત્ન કરે છે; અને આપણા લોકો એક  
સ્થિતિ હોય તેજ પ્રમાણે કામચલાવના પ્રયત્ન કરે છે; અથવા કોઈ  
પણ નવી વાત શરૂ કરવાને કંટાળે છે. એ લોકો કોઈ પણ વાત એક વ-  
ખતે માથે લીધેલી પૂરી કરવા વિષે દીર્ઘ પ્રયત્ન કરે છે અને આપણા લોકો તેમ  
કરતા નથી. ભગીરથ પ્રયત્ન જેવી વાતો સાંભળવાને માત્ર રહી છે. એ  
લોકોના જેવું દેશાભિમાન અને નવા ઉદ્યોગ તરફ લક્ષ્ય તો આપણામાં  
છેજ નહિ. આપણા દેશમાંના જે ઉદ્યોગ અને ધંધાઓ દૂબવા લાગ્યા છે તે  
બાબતમાં આપણે કંઈ કરતા નથી. એક વખત એવો હતો કે હિંદુસ્તાન-  
નાં કપડાં ઈંગ્લાંડના લોકોમાં ધણાં જતાં હતાં, ને તેથી ઈંગ્લાંડના વણ-  
નારા લોકોનો ધંધો ભાગી પડવાનો વખત આવ્યો હતો. તે વખત ઈ-  
ંગ્લાંડના દેશાભિમાની લોકોએ હિંદુસ્તાનનું કાપડ વાપરે તેનો દંડ કરાવવો  
એવો કાયદો પાર્લીમેન્ટ તરફથી પાસ કરાવ્યો હતો. એ થયા પછી પણ  
એટલાજ ઉપર એ લોકો બેસી રહ્યા નહીં. એમણે નવા યંત્રો કરવા તરફ  
એટલો તો પ્રયત્ન જરૂરી રાખ્યો કે હાલનાં વણવાનાં તથા સુતર કાઢવાનાં  
કારખાનાં તે પ્રયત્નનું ફળ છે; ને હજી પણ સુધારો કરવાના પ્રયત્ન બંધ  
પડ્યા નથી. આ દેશમાં સુતર કાંતવાનો અને વણવાનો ધંધો છેક ભાગી  
પડ્યા જેવું છે. ઈંગ્લાંડનાં કપડાં અને સુતરનો બધે દેકાણું પ્રસાર થયો છે,  
ને તેનો વધારે પ્રસાર થવા સાથે માન્યેસ્ટરના લોકોનો પ્રયત્ન ચાલ્યા કરે છે. પણ  
આ દેશમાં એ કારીગરી વધવા સાથે આપણા લોકોમાં શું થયું છે? થો-  
ડાક લોકોએ બરફા પાડ્યા છે; થોડાક નિબંધ દેશીકારીગરીને ઉત્તેજન માટે  
લખાયા, પણ કંઈ મજબુત પાયાપર ચારે બાજુથી પ્રયત્ન શરૂ થયા નથી.  
ઇંગ્લાંડ દેશની સંપત્તિ સુખ્યત્વે કરીને સામાજિક દ્રવ્યની પેઢીઓ (ગ્રાંડ  
સ્ટોક કંપની)થી વધી છે, પણ આ દુર્ભાગ્ય દેશમાં તો એવી પેઢીઓ ક્યાંથી  
થાય? પ્રથમ તો પૈસાની ટાંચ, સમાજથી કામ કરવાની ઈચ્છા નહીં ને  
ભાગ્યે એકાદ કંપની ઉભી થાય તો લોકોના મનને પાછું હાવવા સાથે  
નરસી કેશવજી, કીકાલાલ હરનારાયણ ઈન્ડો જેવી સદ્ગુણી મૂર્તીઓ પેદા  
થાય છે ! શું એ વાત તરફ આપણા લોકોએ લક્ષ્ય આપવું ન જોઈએ?  
યુરોપમાં હરેક કળા કૌશલ્ય તથા શાસ્ત્રમાં નવા શોધ કરવા સાથે કે-  
ટલાક મંડળીઓ થાય છે, તે કેવી રીતે ઉદ્યોગ કરે છે? પરદેશમાંથી એ હુ-  
જારોની માહિતી મેળવવા સાથે કેવા પ્રયત્ન થાય છે? આપણે અહીં શું  
એવું છે? અને આપણે એ વાતમાં પ્રયત્ન કેમ ન કરવો? પશ્ચિમ તરફના  
દેશોમાં ખેતી સિવાય બીજા ઉપયોગી ધંધામાં લોકો સેંકડે કેટલા છે અને  
આપણે અહીં કેટલા છે? જે લોકો બીજા ધંધો કરે છે તે ધંધો કેટલી મુદત સુધી નબી

શકશે, એ વાત પણ સંશય ભરેલી છે. મને લાગે છે કે આપણા લોકોએ તે જોડાનું જે વાતોમાં અનુકરણ કરવું ચારભ કર્યો છે તે કરતાં એવી બીજી ઘણી વાતો છે કે જેમાં તેમનું અનુકરણ કરીએ તો આપણા દેશનું સાફ થાય માટે એ વાત તરફ લક્ષ આપવું વિનંતિ છે.



